

16:06:2023

अखबार जो बदल दे नजरिया

# राष्ट्रीय ख़ाबर

## हमारी नज़र

### चाणक्य नीति

गुणै: सर्वज्ञानुत्सोऽपि सीढत्येको निराश्रयः।

अनादरंमपि माणित्यं हेमाश्रयमपेक्षते ॥

भावार्थ : गुणों में सर्वज्ञ-परमात्मा के समान होने पर भी निराश्रित व्यक्ति दुर्बल होता रहता है, जैसे अश्वत्थ मूषकाना हंरा भी सोने में जड़ जाने की आशा करता है, उसी प्रकार गुणी मनुष्यों को भी किसी सहारे की अपेक्षा रहती है अर्थात् गुणी व्यक्ति भी आश्रय के बिना उमाज में यह उम्मान प्राप्त नहीं कर पाता, जिसकी उत्पत्ति अपेक्षा होती है।

**रांची पारा अपडेट**

मेक्सिमम **39.00 °C** मिनिमम **30.00 °C**

सूर्यास्त (आज) >> 18.36 बजे

सूर्योदय (कल) >> 05.02 बजे

### पॉक्सो एक्ट में बृजभूषण को तलीन चिट

नयी दिल्ली : दिल्ली पुलिस ने गुरुवार को भारतीय कुश्ती महासंघ (डब्ल्यूएफआई) के प्रमुख बृजभूषण शेरगुप्ता सिंह के खिलाफ बाल यौन अपराध संरक्षण अधिनियम (पॉक्सो) के तहत दर्ज मामले को रद्द करने की रिपोर्ट दाखिल की। दिल्ली पुलिस ने संबंधित मामले की जांच के बाद पटियाला हाइड्रस अदालत में यह रिपोर्ट दाखिल की। इससे पहले केन्द्रीय खेल और युवा मामलों के मंत्री अनुराग ठाकुर ने पिछले सप्ताह पहलवानों से अपने सभी विरोध को वापस लेने का अनुरोध करते हुए आश्वासन दिया था कि पुलिस से 15 जून तक आरोपपत्र दाखिल करने के लिए कहा गया है। दिल्ली पुलिस ने जांच पूरी होने के बाद अदालत के समक्ष एक रिपोर्ट पेश की है और पीड़िता एवं उसके पिता के बयानों के आधार पर डब्ल्यूएफआई प्रमुख के खिलाफ पॉक्सो मामले को रद्द करने का अनुरोध किया है। पुलिस ने नाबालिग के बयान और जांच के विवरण को शामिल किया और कोई साक्ष्य नहीं मिलने पर इसे रद्द करने की रिपोर्ट दाखिल की है।

### मुगल रोड सुरंग का निर्माण कराएं गडकरी : महबूबा

श्रीनगर : पीपुल्स डेमोक्रेटिक पार्टी (पीडीपी) की अध्यक्ष महबूबा मुफ्ती ने गुरुवार को केन्द्रीय सड़क परिवहन एवं राजमार्ग मंत्री नितिन गडकरी को एक पत्र लिखकर मुगल रोड सुरंग का निर्माण शुरू करने का आग्रह किया। सुरंगी मुफ्ती ने बताया कि वर्ष 2017 में उनके मुख्यमंत्री पद पर रहने के दौरान श्री गडकरी ने उनको मुगल रोड टनल का निर्माण कार्य शुरू कराने का आश्वासन दिलाया था। उन्होंने बताया कि यह सड़क घाटी को जम्मू में पीर पांचाल से जोड़ने वाली महत्वपूर्ण बारहमासी सड़क संपर्क के रूप में उभर सकती है। पीडीपी प्रमुख ने टवीट लिखा, जैसा कि आप (गडकरी) पहले से ही जानते हैं, मुगल रोड एकमात्र महत्वपूर्ण लिंक है जो घाटी को जम्मू में पीर पांचाल क्षेत्र से जोड़ता है लेकिन कश्मीर देश के बाकी हिस्सों से इस तथ्य के कारण कटा हुआ है कि इसे जोड़ने वाला एकमात्र राष्ट्रीय राजमार्ग खराब मौसम और भूस्खलन के कारण ज्यादातर बंद रहता है। उन्होंने कहा कि पिछले कुछ वर्षों में श्री गडकरी के कार्यकाल में सड़क बुनियादी ढांचे और कनेक्टिविटी के क्षेत्र में तेजी से वृद्धि हुई है। सुरंगी मुफ्ती ने लिखा, आज भी जम्मू-कश्मीर की सड़कों का बुनियादी ढांचा बहुत खराब नहीं बदल है बल्कि लोगों की आर्थिक मोर्चे और व्यक्तिगत स्तर पर भारी नुकसान उठाना पड़ रहा है। हमारी स्थानीय अर्थव्यवस्था बागवानी से संवर्धित होती है जो इसकी रोड है। मुझे यकीन है कि आप जानते हैं कि पिछले साल सड़क बंद होने के कारण कई टन फल राष्ट्रीय राजमार्ग पर सड़ गए थे। यह हमारे किसानों और परिवहन उद्योग के लिए दुखदाई था।

### खडगे-राहुल ने किया गलवान की शहीदों को जमन

नयी दिल्ली : कांग्रेस अध्यक्ष मल्लिकार्जुन खडगे और पूर्व अध्यक्ष राहुल गांधी ने तीन साल पहले गलवान घाटी में शहीद हुए सैनिकों को जमन करते हुए श्रद्धांजलि अर्पित की है। श्री खडगे ने कहा, तीन साल पहले गलवान घाटी में अपना सर्वोच्च बलिदान देने वाले 20 वीर जवानों को कृताज्ञ राष्ट्र की ओर से भावभीनी श्रद्धांजलि। मोदी सरकार की नाकामियों के चलते एलएसी पर इन तीन सालों में पूर्व की यथास्थिति अब नहीं है। हम 65 में से 26 पेट्रोलिंग पॉइंट पर अपना अधिकार खो चुके हैं। हमने संसद में ये मुद्दा कई बार उठाने की कोशिश की है, पर मोदी सरकार देशवासियों को अंधरे में रखना चाहती है। उन्होंने कहा, गलवान पर मोदी जी की वलीन चिट की वजह से चीन अपने नापाक इरादों में सफल होता दिख रहा है। राष्ट्रीय सुरक्षा और देश की अखंडता पर यह गहरा आघात है। मोदी सरकार की लाल औंध धुंधली पड़ गई है, जिस पर उसने चीनी चश्मा पहन रखा है। विपक्ष में रहकर हमारा काम है, देश को चीनी विस्तारवादी नीति के खिलाफ एकजुट रहना और मोदी सरकार के चीनी चश्मे उतार फेंकना। श्री गांधी ने कहा, गलवान घाटी के संघर्ष में शहीद हुए हमारे सभी वीर जवानों को उनके शहादत दिवस पर शत शत नमन। देश की सीमा की रक्षा के लिए उनका दिया सर्वोच्च बलिदान भारत सदैव याद रखेगा।

अपरिहार्य कारणों से आज का एक 12 पृष्ठों का है। पाठकों की असुविधा के लिए हमें खेद है।

### विकल्प चार पैरों वाले रोबोट को नई तकनीक प्रदान की है रोबोटिक्स वैज्ञानिकों ने

## यह रोबोट उबड़ खाबड़ रास्तों और सीढ़ी पर भी चढ़ जाता है

नयी मजल विधि विकसित की गयी है

केमरों की आंख से गतिविधि तय करता है

सामने बाधा आयी तो रास्ता बनाता है खुद

**राष्ट्रीय खबर**

रांची: आने वाले दिनों में कठिन और खतरनाक समझे गये कार्यों के लिए रोबोट का इस्तेमाल एक अच्छा विकल्प माना गया है। इसकी खास वजह इसकी जान की कीमत है। दूसरी तरफ यह यंत्र मानव बिना थके और रुके लगातार काम कर सकता है, इसलिए उसकी कार्यकुशलता की विशेषता यह है

<https://youtu.be/vJdt610GSGk>


**॥ पेज 2 भी देखें ॥**

### यूएई के अंतरिक्ष यात्री ने स्पेस स्टेशन के शेयर की तस्वीर

**राष्ट्रीय खबर**

**वाशिंगटन:** यूएई के अंतरिक्ष यात्री ने अंतर्राष्ट्रीय अंतरिक्ष स्टेशन से चक्रवात बिपारजाय की लुभावनी तस्वीरें साझा की हैं। उनके द्वारा उपलब्ध कराया गया वीडियो भी सोशल मीडिया में वायरल हो रहा है। यह फिलहाल अपने खास अंतरिक्ष मिशन के तहत अंतर्राष्ट्रीय स्पेस स्टेशन पर मौजूद हैं। धरती से इस तरीके से किसी तूफान को देख पाना संभव नहीं होता। आसमान या चूं कहें

## अंतरिक्ष से ऐसा नजर आ रहा है साइक्लोन विपर्जय



https://twitter.com/v/status/1668565888469983233

कि धरती के बाहर से जब हम ऐसी तस्वीरें देखते हैं तो यह साफ देता है पर असली दृश्य कैसा है, यह तो अंतरिक्ष से ही देखा जा सकता है।

पता चल जाता है कि ऐसे चक्रवाती तूफान कैसे शकल अख्तियार कर रहे हैं। आम तौर पर तूफान संबंधी जानकारी आधुनिक विज्ञान उपलब्ध तो करा और इस तरह के फुटेज को कैच करने के लिए सबसे अच्छी जगह कौन सी है, इस सवाल का सीधा उत्तर है अंतर्राष्ट्रीय अंतरिक्ष स्टेशन। संयुक्त अरब अमीरात के एक अंतरिक्ष यात्री सुल्तान अल नेयादी ने हाल ही में अंतरिक्ष में आईएसएस से अरब सागर के ऊपर भयावह चक्रवात बिपारजाय की मंत्रमुग्ध कर देने वाली फुटेज साझा करने के बाद ट्विटर पर तूफान खड़ा कर दिया। उन्होंने लिखा है, मेरे द्वारा कैच

किए गए इन दृश्यों से अरब सागर के ऊपर एक उष्णकटिबंधीय चक्रवात के रूप में देखें। आईएसएस कई प्राकृतिक घटनाओं पर एक अनूठा दृष्टिकोण प्रदान करता है, जो पृथ्वी पर मौसम की निगरानी में विशेषज्ञों की सहायता कर सकता है। वायरल वीडियो क्लिप में, नेयादी अपने कैमरे को जमीन से समुद्र तक फैलाते हैं, जिसमें समुद्र के ऊपर भारी बादल दिखाई दे रहे हैं। जैसे ही आईएसएस पृथ्वी के चारों ओर परिक्रमा करता है, अरब सागर का नीला धीरे-धीरे सफेद बादलों के आवरण में बदल जाता है, अंततः इतना घना हो जाता है कि आप पानी को नीचे नहीं देख सकते। पृथ्वी से 400 किलोमीटर ऊपर स्थित इस अंतरिक्ष स्टेशन से, चक्रवात चिकनी कपास के द्रव्यमान जैसा दिखता है, कभी-कभी तूफान के केंद्र की ओर खुदरदी लकीरों से लहराता है। यह अरब सागर में उठा चक्रवाती तूफान

**॥ पेज 2 भी देखें ॥**

### आगजनी इंफाल में राज्य मंत्री के आवास और कई घरों में आग लगायी

# सुरक्षाबलों के तलाशी अभियान की भीड़ से झड़प

गुरुवार दोपहर बात एक बार फिर हिंसा भड़की

इंटरनेट सेवाएं 20 जून तक निलंबित रहेंगी

टीएमसी का हिंसा के उगवादी संबंध पर सवाल

भूपेन गोस्वामी

**गुवाहाटी:** मणिपुर में स्थिति में सुधार होता नहीं दिख रहा है। ताजा हिंसा में कुछ असामाजिक तत्वों ने बुधवार रात इंफाल पश्चिम के लफेल इलाके में मंत्री नेमचा किपेन के घर में आग लगा दी। सुराओं के मुताबिक, घटना बुधवार रात करीब 8.30 बजे की बताई जा रही है। अभी तक मंत्री घर पर थे जब घर में आग लगाई गई। उसके बाद मणिपुर की राजधानी इंफाल में सुरक्षा बलों और भीड़ के बीच आज दोपहर झड़प हुई है। पश्चिम इंफाल में राज्य मंत्री के आधिकारिक आवास और कई घरों में



आग लगा दी गई है। खमेनलोक इलाके में हुए हमले में 12 लोगों की मौत हो गई थी और 14 अन्य घायल हो गए थे, जिसके एक दिन बाद गुरुवार दोपहर भीड़ ने राज्य मंत्री के आधिकारिक आवास और कम से कम दो घरों में आग लगा दी है। उन्होंने बताया कि सुरक्षा बलों ने भीड़ को तितर-बितर करने की कोशिश की लेकिन उन्हें बल

### पुलिस ने बृहस्पतिवार को बताया कि

पुलिस ने बृहस्पतिवार को बताया कि बुधवार को हुई हिंसा के दौरान संदिग्ध उग्रवादियों ने लोगों के समूह पर गोली चलाई। इसमें 22 से अधिक व्यक्ति घायल हो गए। उन्होंने कहा कि लोगों के समूह में ज्यादातर वे लोग थे जो हाल में चुराचांदपुर में हुई जातीय हिंसा के दौरान विस्थापित हुए थे और बिष्णुपुर के मोहरांग में एक राहत शिविर में रहे थे।

सेना और असम राइफल्स द्वारा परिचा डोमिनेशन ऑपरेशन बढ़ाए जा रहे हैं इसके चलते हुई मुठभेड़ में दोनों पक्षों के लोग हताहत व घायल हुए हैं। तीन व्यक्ति लापता भी बताए जा रहे हैं। यह क्षेत्र मेइती-बहुल इंफाल ईस्ट जिला और आदिवासी बहुल कांगपोकपी जिले की सीमाओं से लगा हुआ है। इस बीच इंफाल

**॥ पेज 2 भी देखें ॥**

यह पुल वलोड तालुका के मायापुर गांव को तापी जिले के वयारा तालुका के डेगामा गांव से जोड़ता है

## उदघाटन के पहले ही ढह गया गुजरात का ब्रिज



गुजरात सरकार ने बुधवार को तीन इंजीनियरों को निलंबित कर दिया

राष्ट्रीय खबर

**अहमदाबाद:** दक्षिण गुजरात के तापी जिले में मिंडोला नदी पर एक नवनिर्मित पुल का स्लैब गिरने के कुछ घंटे बाद गुजरात सरकार ने बुधवार को तीन इंजीनियरों को निलंबित कर दिया। सूत्रों ने बताया कि पुल का निर्माण हाल ही में पूरा हुआ था और इसके उद्घाटन का इंतजार था। यह पुल वलोड तालुका के मायापुर गांव को तापी जिले के वयारा तालुका के डेगामा गांव से जोड़ता है। पुल का एक हिस्सा बुधवार सुबह ढह गया, जिससे विपक्षी कांग्रेस ने भूंपेद

पटेल के नेतृत्व वाली भाजपा सरकार पर हमला किया। देर शाम, सरकार ने एक प्रेस बयान में कहा कि ब्रिज गिरने के तुरंत बाद, मुख्यमंत्री ने तत्काल जांच की मांग की। बयान में कहा गया है, प्रारंभिक रिपोर्ट में, यह पाया गया कि उच्च स्तरीय पुल के निर्माण में प्रयुक्त सामग्री की गुणवत्ता में गंभीर दोष था। इसके अनुसार सरकार ने निर्माण कार्य में शामिल कार्यपालक अभियंता, उप कार्यपालक अभियंता एवं सहायक अभियंता को तत्काल प्रभाव से निलंबित कर दिया है। प्रेस नोट में यह भी कहा गया है कि सरकार ने निर्माण फर्म, अक्षय कंस्ट्रक्शन, सूरत को निर्माण में कंक्राट

**॥ पेज 2 भी देखें ॥**

ईडी की कार्रवाई के बाद मुख्यमंत्री ने इसे संघवाद पर हमला करार दिया

## तमिलनाडु में भी सीबीआई की जांच की पूर्व अनुमति वापस

राष्ट्रीय खबर

**चेन्नई:** तमिलनाडु आज उन विपक्षी शासित राज्यों में शामिल हो गया, जिन्होंने केन्द्रीय जांच ब्यूरो को मिलने वाली जांच के लिए आम सहमति वापस ले ली है। केन्द्रीय एजेंसी को अब राज्य में और वहां के निवासियों के खिलाफ जांच करने के लिए राज्य सरकार की अनुमति लेनी होगी। डीएमके सरकार का यह कदम उसके मंत्री वी सैथिल बालाजी के मनी लॉन्डिंग मामले में प्रवर्तन निदेशालय द्वारा गिरफ्तार किए जाने के घंटों बाद आया है। सरकार ने बिजली मंत्री के घर और

जिसमें राज्य की सुरक्षा संबंधी गोपनीय फाइलें हैं और मंत्री के कार्यालय में घुसकर नाटक किया है। वे दिखाना चाहते थे कि वे सचिवालय में प्रवेश करने पर भी छाप मारेंगे। भाजपा पर केन्द्रीय एजेंसियों का अपने फायदे के लिए दुरुपयोग का आरोप पहले भी विरोधी दल लगाते आये हैं। इस क्रम में पहले से ही नौ राज्य सीबीआई को मिली छूट वापस ले चुके हैं। यह राज्य हैं छत्तीसगढ़, झारखंड, केरल, मेघालय, मिजोरम, पंजाब, राजस्थान, तेलंगाना और पश्चिम बंगाल

**॥ पेज 2 भी देखें ॥**

बंगाल में पंचायत चुनाव हिंसा में तीन की मौत



**चोपरा:** पश्चिम बंगाल में उत्तरी दिनाजपुर जिले के चोपरा प्रखंड अंतर्गत खतलबाड़ी में गुरुवार को हमलावरों ने तीन लोगों को गोली मार दी। पुलिस सूत्रों के मुताबिक पंचायत चुनाव के लिए मावसवादी कम्युनिस्ट पार्टी (माकपा) और कांग्रेस उम्मीदवारों का एक समूह नामांकन पत्र दाखिल करने के लिए बीडीओ कार्यालय की ओर जा रहे थे। इसी दौरान कुछ हमलावरों ने तीन लोगों को गोली मार दी। उनका पार्टी के उम्मीदवार और समर्थक नामांकन पत्र दाखिल करने जा रहे थे तभी तुणमूल कांग्रेस के गुंडों ने अंधाधुंध गोलीबारी की। उन्होंने आरोप लगाया कि पश्चिम बंगाल पुलिस का एक वर्ग अभी भी तुणमूल कांग्रेस के गुंडों के साथ सहयोग कर रहा है और प्रदेश चुनाव आयोग गैर-निम्नवार बना हुआ है। उन्होंने चेतावनी दी कि ममता सरकार को उसके प्रशासन के गैर-जिम्मेदाराना और एकतरफा रवैये की भारी कीमत चुकानी पड़ेगी। पश्चिम बंगाल में पंचायत चुनावों के लिए नामांकन पत्र दाखिल करने का आज अंतिम दिन है।

आबादी बढ़ाने के लिए जापान सरकार का प्रोत्साहन पैकेज

## राष्ट्रीय खबर

**टोक्यो:** जापानी सरकार देश में जन्म दर बढ़ाने के लिए हर संभव प्रयास कर रही है। लेकिन फायदा किसी को नजर नहीं आ रहा है। सरकार द्वारा दिए गए पैकेज को कोई स्वीकार नहीं कर रहा है। खासकर युवा लोग। वे शादी करने या बच्चे पैदा करने को तैयार नहीं हैं। वहीं जापान सरकार की चिंता दिन-ब-दिन बढ़ती ही जा रही है। क्योंकि जिस दर से जनसंख्या घट रही है वह चिंता का विषय है। झूठ संकट के कारण स्कूल बंद हो रहे हैं। जापान में जनशक्ति का संकट है। दूसरी ओर विदेशी कामगारों पर



निर्भरता लगातार बढ़ती जा रही है। इस बीच, जापान सरकार ने लोगों को बच्चे पैदा करने के लिए प्रोत्साहित करने के लिए एक अभूतपूर्व पैकेज की घोषणा की है। फुमियो किशिदा प्रशासन ने बच्चे के पालन-पोषण और स्कूल संकट के कारण बच्चे पैदा होने से रोकने के लिए प्रोत्साहन प्रदान किया। मंगलवार (13 जून) को देश की कैबिनेट ने बच्चों

के लिए पैकेज को मंजूरी दी। ताकि सरकार जन्म से लेकर एक निश्चित आयु तक शिक्षा का बड़ा खर्च वहन करे। प्रधान मंत्री फुमियो किशिदा ने 2030 तक इस प्रोत्साहन को दोगुना करने की घोषणा की है। जापान में 2022 में सिर्फ 770 हजार 747 बच्चे पैदा हुए। जन्म दर के अनुसार जो देश के इतिहास में सबसे कम है।

**॥ पेज 2 भी देखें ॥**

## रूसी परमाणु हथियार बेलाारूस पहुंच चुके हैं : लुकाशेंको

राष्ट्रीय खबर

**मिन्सक:** बेलाारूस के राष्ट्रपति अलेक्जेंडर लुकाशेंको ने सुझाव दिया कि रूसी सामरिक परमाणु हथियार उनके देश में पहले ही आ चुके हैं, यहां तक कि व्लादिमीर पुतिन ने कहा कि डिलीवरी अगले महीने ही शुरू होगी। हमारे पास मिसाइल और बम हैं, जो हमें रूस से प्राप्त हुए हैं। लुकाशेंको ने मंगलवार देर रात बेलाारूसी राज्य के स्वामित्व वाली बेल्टा समाचार सेवा द्वारा पोस्ट किए गए एक साक्षात्कार में एक रूसी टीवी रिपोर्टर को बताया। फिर उन्होंने शेची बघारते हुए कहा कि ये हथियार द्वितीय विश्व युद्ध में



जापान के हिरोशिमा और नागासाकी पर गिराए गए परमाणु बमों से तीन गुना अधिक शक्तिशाली हैं, जो तुरंत एक लाख लोगों को मारने में सक्षम थे। जब रिपोर्टर ने उनसे यह स्पष्ट करने के लिए कहा कि रूस द्वारा वादा किए गए परमाणु हथियार वितरित किए गए हैं, हालांकि, लुकाशेंको मुस्कुराए और पीछे हट गए। यह कहते हुए

**॥ पेज 2 भी देखें ॥**

शहर >> अपडेट

**मीडिएशन ड्राइव के चौथे दिन सुलझी 14 मामले**

रांची: सिविल कोर्ट में पांच दिवसीय विशेष मध्यस्थता अभियान का गुरुवार को चौथा दिन रहा। इस दौरान फैमिली कोर्ट और विभिन्न न्यायालयों से कुल 22 मामलों में मध्यस्थता केंद्र में भेजे गए थे। जिन्हें मीडिएटर्स को दिया गया था। 22 मामलों में से 14 मामलों में सफलता मिली और दोनों पक्ष-राजी-खुशी से अपने मामलों को समाप्त करने के लिए तैयार हो गए। जबकि 8 मामलों में अभी अंतिम स्तर की बातचीत की संभावना को देखते हुए हे अगले स्तर के सुनवाई के लिए लंबित हैं। विशेष मध्यस्थता अभियान में तलाक संबंधी मामले, वैवाहिक पुनर्स्थापना के मामले, दत्तक ग्रहण के मामले, भ्रमण-पोषण के मामले, बच्चों के संरक्षकता एवं अभिरक्षा के मामले, परिवार न्यायालय में लंबित अन्य मामले, दहेज प्रतिबंध अधिनियम के मामले, धरलू हिंसा के मामले, धरलू हिंसा अधिनियम के मामलों का निष्पादन आपसी सहमति से किया जा रहा है।

**नियुक्ति पत्र**

**पांच साल का इंतजार खत्म, पंचायत सचिवों को हेमंत सोरेन देंगे नियुक्ति पत्र राज्य सरकार 2,209 पंचायत सचिवों और लिपिकों को नियुक्ति पत्र देने की तैयारी में**

**राष्ट्रीय खबर**

रांची: झारखंड में एक तरफ 60-40 वाली नियोजन नीति को लेकर झारखंड स्टेट स्टूडेंट्स यूनियन आए दिन सड़क पर विरोध जता रहा है तो दूसरी तरफ हेमंत सरकार लंबे समय से लटकी नियमित और बैकलॉग नियुक्ति प्रक्रिया को अमली जामा पहनाने में जुट गई है। इस बार पंचायत सचिवों और निम्नवर्गीय लिपिक की बारी है। राज्य सरकार जोर शोर से 2,209 पंचायत सचिवों और लिपिकों को नियुक्ति पत्र देने की तैयारी कर रही है। अबतक की जानकारी के मुताबिक 22 जून को रांची के मोरावादी मैदान में नियुक्ति पत्र वितरण कार्यक्रम का आयोजन किया जाएगा।



सावंजमिक वितरण एवं उपभोक्ता मामले विभाग और वाणिज्य कर विभाग के सचिवों को पत्र जारी कर अभ्यर्थियों की संख्या और तैयारियों के संबंध में 16 जून तक विस्तृत प्रतिवेदन मुख्यमंत्री सचिवालय को मुहैया कराने को कहा है। नियुक्ति पत्र वितरण के संचालन के लिए पंचायती राज विभाग को नोडल विभाग के रूप में नामित किया गया है। इंटरमीडिएट स्तर पर संयुक्त प्रतियोगिता परीक्षा के लिए नियमित नियुक्ति को लेकर 01/2017 और बैकलॉग नियुक्ति के लिए विज्ञापन संख्या 02/2017 निकाली गई थी। राज्य स्तरीय मेधा सूची के आधार पर झारखंड कर्मचारी चयन आयोग ने पंचायत सचिव/निम्नवर्गीय लिपिक के लिए एम्एससी ने 3,088 पदों के लिए हुई परीक्षा के आधार पर 1,542 पंचायत सचिव और 647 निम्नवर्गीय लिपिक पद के लिए अभ्यर्थियों का रिजल्ट जारी किया। इस दौरान 879 पद रिक्त

रह गये थे। इसके बावजूद चयनित अभ्यर्थियों को नियुक्ति पत्र के लिए संघर्ष करना पड़ा। यह मामला सुप्रीम कोर्ट तक पहुंचा था। छह माह पूर्व सुप्रीम कोर्ट के जस्टिस एमआर शाह की कोर्ट ने राज्य सरकार को राज्य स्तरीय मेरिट लिस्ट जारी करने का आदेश दिया था। इसके लिए जनवरी-फरवरी 2018 में लिखित परीक्षा हुई थी। इसको तत्कालीन रघुवर सरकार की 2016 की नियोजन नीति के आधार पर लिया गया था। 13 अनुसूचित जिलों के सभी पद स्थानीयों के लिए आरक्षित थे। शेष 11 जिलों में कोई भी आवेदन कर सकता था। लेकिन सुप्रीम कोर्ट ने स्पष्ट किया कि राज्य स्तरीय मेरिट के आधार पर मेधा सूची जारी करना होगा। पांच साल के इंतजार के बाद जनवरी 2023 में जब पंचायत

सेवकों और निम्नवर्गीय लिपिक का फाइनल रिजल्ट जारी हुआ तो उन्हें भरोसा हुआ कि अब सरकारी नौकरी लेने से कोई नहीं रोक पाएगा। हालांकि इसके लिए पंचायत सेवकों को लंबा संघर्ष करना पड़ा। तीन साल पहले रिजल्ट जारी नहीं होने से नाराज पंचायत सेवक सीएम आवास घेरने पहुंचे थे। इस दौरान पुलिस ने उपपर जमकर लाठियां भी बरसाई थी। इस घटना पर भाजपा ने हेमंत सरकार पर गंभीर सवाल खड़े किए थे। वहां स्पष्ट कर दें कि पंचायत सेवकों को ही बाद में पंचायत सचिव का नाम दिया गया। साल 2017 में पंचायत सचिव पद के लिए ही विज्ञापन निकाला गया था। सबसे खास बात है कि पंचायत सचिवों का पद रिक्त होने की वजह से पंचायत सचिवालय के कामकाज प्रभावित हो रहे थे।

**गृह जिला व अंतर जिला स्थानांतरण के मुद्दे पर सांसद से मिले शिक्षक नेता**

**राष्ट्रीय खबर**

रांची: झारखंड प्रदेश संयुक्त शिक्षक मोर्चा के प्रतिनिधिमंडल राज्यसभा सांसद डॉ महेश मांझी के आवास पर राज्य के बहुप्रतीक्षित समस्या गृह जिला अथवा अंतर जिला स्थानांतरण के मुद्दे पर मिला। इस दौरान शिक्षकों ने सारी बातें उन्हें बतायीं। शिक्षकों की बातों को सुनने के बाद सांसद डॉ महेश मांझी ने इस मामले को त्वरित संज्ञान में लेते हुए जल्द मुख्यमंत्री से वार्ता के लिए पहल करने की बात कही। प्रतिनिधिमंडल में मोर्चा के संयोजक अमीन अहमद, विजय बहादुर सिंह, प्रदेश प्रवक्ता अरुण कुमार दास एवं राष्ट्रीय शैक्षिक महासंघ के संगठन मंत्री राकेश श्रीवास्तव शामिल थे। मोर्चा के संयोजक अमीन अहमद ने कहा कि लगातार 5 वर्ष की सेवा पूर्ण करने वाले शिक्षकों को पूर्व से ही अंतर जिला/गृह जिला स्थानांतरण का लाभ दिए जाने का प्रावधान

राज्य में पूर्व से ही लागू था। जिसे नई स्थानांतरण नियमावली में हटा दिया गया है। इसके फलस्वरूप आज शिक्षक वर्षों सेवा देने के उपरांत भी अपने गृह जिला अथवा अंतर जिला के लाभ से वंचित हो रहे हैं। इतना ही नहीं गृह जिला अथवा अंतर जिला स्थानांतरण नहीं करने से शिक्षा के अधिकार अधिनियम 2009 के तहत बच्चों की शिक्षा उनकी मातृभाषा में दिए जाने का अधिकार का उल्लंघन हो रहा है। इसके साथ ही बच्चों के पठन-पाठन में भाषाई समस्या के कारण शिक्षा में गुणात्मक समृद्धि में प्रतिकूल प्रभाव पड़ रहा है। मोर्चा के प्रदेश प्रवक्ता अरुण कुमार दास ने बताया कि वर्तमान में विभाग के द्वारा सिर्फ असाध्य रोग से पीड़ित एवं पति और पत्नी के अलग-अलग जिलों में पदस्थापित शिक्षक शिक्षिकाओं को गृह जिला अथवा अंतर जिला स्थानांतरण की प्रक्रिया आरंभ किया जा रहा है।

**मोदी सरकार के नौ सालों की उपलब्धियों का जिक्र किया आज प्रदेश में 3 लाख से अधिक बहाली क्वों रुकी हुई है: वसुंधरा राजे**

**राष्ट्रीय खबर**

रांची: राजस्थान की पूर्व मुख्यमंत्री वसुंधरा राजे सिंधिया अपने गिरिडीह दौर के क्रम में दूसरे व अंतिम दिन गुरुवार को पत्रकारों से मुखातिब हुईं। ये अलग बात रही की पूर्व मुख्यमंत्री वसुंधरा राजे सिंधिया ने प्रेसवार्ता के दौरान स्वस्थानीय पत्रकारों का कोई सवाल नहीं लिया और मोदी सरकार के नौ सालों की उपलब्धियों का जिक्र कर कांफ्रेंस हॉल से बाहर निकल गईं। प्रेस कांफ्रेंस के दौरान उन्होंने पीएम मोदी के कार्यकाल को लेकर कहा कि अब देश की जनता मोदी के नौ साल के दौरान हुए विकास कार्यों का जिक्र खुद करती है और सवाल उठाने वाले से पूछती है क्या नहीं किया मोदी ने। प्रेसवार्ता में उनके साथ केंद्रीय मंत्री



अन्नपूर्णा देवी, प्रदेश भाजपा नेता राकेश प्रसाद, जिलाध्यक्ष महादेव दुबे, जमुआ विधायक केदार हाजरा, पूर्व विधायक निर्धय शाहावादी भी मौजूद रहे। प्रेस कांफ्रेंस में पूर्व मुख्यमंत्री ने कहा कि देश में बेरोजगारी को लेकर विपक्षी दलों के सवालों के बीच अब मोदी सरकार रोजगार मेला आयोजित कर एक लाख से अधिक नियुक्तियां एक साथ प्रदान कर रही है। 10 लाख नौकरी देने का जो लक्ष्य तय प्रधानमंत्री मोदी ने पिछले वर्ष तय किया था उसे लेकर अब तक तीन बार रोजगार मेला आयोजित हो चुकी है। ऐसा मजबूत इच्छाशक्ति के कारण संभव हो पाया है। उन्होंने प्रदेश की हेमंत सरकार को सवालों के कटघरे में खड़ा करते हुए कहा कि आज प्रदेश में 3 लाख से अधिक बहाली क्वों रुकी हुई है, इसका जवाब हेमंत सरकार को प्रदेश की जनता को देना चाहिए।

वसुंधरा राजे सिंधिया ने कहा की झारखंड के सहिबगंज में ही एक बड़े पुल का निर्माण कराया जा रहा है, जिससे बिहार जाना आसान होगा, जबकि पूर्वोत्तर के कई राज्य भी इसका फायदा उठा सकेंगे। उन्होंने कहा कि कांग्रेस के 50 साल बनाम मोदी सरकार के 9 साल हैं, कांग्रेस को इसका जवाब देना चाहिए। पिछले नौ सालों में झारखंड में रांची के बाद दूसरे देवघर एयरपोर्ट का निर्माण हुआ जबकि बोकारो और दुमका में एयरपोर्ट निर्माण का कार्य अंतिम दौर में है। कल तक गरीबों को अपने पैसे रखने की चिंता होती थी, वो चिंता मोदी सरकार ने बैक खाता खोल कर दूर कर दिया। पिछले नौ साल में मोदी सरकार ने सभी योजना ब्यौर किसी भेदभाव के लोभो तक पहुंचाई है।

**ममता बनर्जी की कार्बन कॉपी है हेमंत सोरेन सरकार: सिद्धार्थ नाथ सिंह**

**राष्ट्रीय खबर**

रांची: पश्चिमी इलाहाबाद के विधायक और यूपी के पूर्व मंत्री सिद्धार्थ नाथ सिंह ने हेमंत सरकार को पश्चिम बंगाल की ममता बनर्जी सरकार की कार्बन कॉपी बताया है। लोक गार्डेन बैकवेट हॉल, अरोगड़ा (रांची) में गुरुवार को प्रेस वार्ता में कहा कि वे पार्टी के महाजनसंपर्क अभियान के क्रम में झारखंड आये हैं। इससे पहले वे पश्चिम बंगाल के प्रवास पर थे। यहां की सरकार के कामकाज, तौर तरीकों को देख कर कहा जा सकता है कि वह ममता सरकार की तरह ही काम कर रही है। खनन, सिंडिकेट वर्ल्ड, तुष्टिकरण जैसे मसलों पर उसी सरकार की तरह हेमंत सरकार काम कर रही



है। ऐसा लग रहा है कि हर काम को करने का तरीका उसी सरकार से चुराया गया हो। उसकी परछाईं यहां काम रही है। ममता बनर्जी अपने भतीजे अभिषेक और करीबियों को अवैध रूप से लाभ दिला रही हैं। इसी तरह हेमंत भी अपने करीबियों को उद्यमी बनाने में लगे हैं। यहां धोती आवंटन तक में घोटाला हो रहा है। मौके पर

मीडिया प्रभारी शिवपूजन पाठक, पार्टी के पूर्व प्रदेश महामंत्री गणेश मिश्रा सहित अन्य भी उपस्थित थे। सिद्धार्थ नाथ सिंह ने कहा कि झारखंड में स्थिति यह है कि यहां दलालों के घर से महत्वपूर्ण फाइलों का निपटारा हो रहा है। सीएम सचिवालय का महत्व ऐसे में खत्म हो जाता है। तुष्टिकरण की राजनीति हो रही है। इसका सबसे

अधिक असर जनजाति समाज की महिलाओं, बेटियों और लोगों पर ही पड़ रहा है। उनका शोषण होने लगा है। विधानसभा में नमाज कक्ष बनाये जाने को कम्परा अवरंटन किया गया। पश्चिम बंगाल की तरह यहां भी अवैध घुसपैठ की समस्या जारी है। यहां तक कि डेमोग्राफी में बदलाव आ रहा है। ममता बनर्जी बांग्लादेशी वोटरों को इंपोर्ट कर रही हैं। हेमंत सोरेन सरकार भी मूल निवासियों से आस छोड़ बांग्लादेशी वोटरों को ही यहां बसा रही है। ऐसे में भाजपा यहां भी एनआरसी लाने को प्रतिबद्ध है। बिहार, पश्चिम बंगाल जितना भी विरोध करें, इसे लाया जायेगा। यहां रहने वाले मुसलमानों को इससे कोई नुकसान नहीं होगा।

**इरफान अंसारी के खिलाफ पीड़क कार्रवाई पर रोक जारी**

**राष्ट्रीय खबर**

रांची: झारखंड हाई कोर्ट से कांग्रेस विधायक डॉ. इरफान अंसारी को मिली राहत फिलहाल बरकरार है। आज गुरुवार को न्यायाधीश जस्टिस नवनील कुमार की अदालत में हुई सुनवाई के दौरान विधायक इरफान अंसारी की ओर से कोर्ट में जवाब दाखिल करने के लिए समय मांगा गया। जिसे अदालत ने स्वीकार कर लिया और विधायक इरफान अंसारी को एक सप्ताह में जवाब दाखिल करने का निर्देश दिया। बता दें कि पिछली सुनवाई के दौरान हाईकोर्ट ने विधायक के खिलाफ दुमका के एम्पी-एम्पलाए कोर्ट में चल रही कार्यवाही पर रोक लगा दी थी। दरअसल साल 2018 में छेड़खानी की शिकायत हुई



बच्ची का फोटो अस्पताल से वायरल होने के मामले में इरफान अंसारी के खिलाफ अदालत ने संज्ञान लिया था। इसके खिलाफ इरफान अंसारी ने हाई कोर्ट में याचिका दाखिल की है। इस मामले में इरफान अंसारी के खिलाफ जामताड़ा थाना में केस दर्ज किया गया था। जिसमें आरोप लगाया गया है कि विधायक इरफान अंसारी के मोबाइल से बच्ची का फोटो वायरल हुआ था।

**विकास मोदी सरकार के 9साल सर्व स्पर्शी विकास को समर्पित**

**नया भारत बनाने के लिए तीसरी बार मोदी सरकार : दीपक प्रकाश**

**राष्ट्रीय खबर**

रांची: भाजपा प्रदेश अध्यक्ष एवम सांसद दीपक प्रकाश ने आज मांडर में विधानसभा स्तरीय संयुक्त मोर्चा सम्मेलन को संबोधित किया। इस अवसर पर रांची ग्रामीण जिलाध्यक्ष सुरेंद्र महतो, प्रदेश उपाध्यक्ष एवम पूर्व विधायक गंगोत्री कुजूर, प्रदेश महिला मोर्चा अध्यक्ष आरती कुजूर, सहित बड़ी संख्या में पार्टी के सभी सात मोर्चों के पदाधिकारी एवम कार्यकर्ता शामिल थे। सम्मेलन और संबोधित करते हुए भाजपा प्रदेश अध्यक्ष एवम सांसद दीपक प्रकाश ने कहा भारत के



यशस्वी प्रधानमंत्री नरेंद्र मोदी जी के नेतृत्व में केंद्र सरकार के 9साल सेवा, सुशासन और गरीब कल्याण को समर्पित रहे हैं। उन्होंने कहा कि मोदी सरकार ने सर्व

स्पर्शी सर्व व्यापी विकास को तेजी से धरातल पर उतारा है। गांव, शरीर, किसान, दलित, वंचित, शोषित वर्ग को विकास की मुख्य धारा से जोड़ा है। श्री प्रकाश ने

कहा कि अनुसूचित जाति, जनजाति, किसान, युवा, महिला, अल्पसंख्यक और पिछड़ा वर्ग मोर्चा सभी के लिए उपलब्धियों का अंवार है। हम घर घर हर दरवाजे

तक उसे लेकर जाएं। उन्होंने कहा कि जनधन योजना हो, प्रधानमंत्री आवास हो, आयुष्मान योजना हो, मुफ्त अनाज वितरण योजना हो, उज्ज्वला योजना हो, किसान सम्मान निधि हो, पेंशन योजना हो सभी योजनाओं में विभिन्न मोर्चों से जुड़े क्षेत्र के लोग करोड़ों की संख्या में लाभांशित हुए हैं। उन्होंने कहा कि योजनाओं का लाभ बिना भेदभाव के सभी जरूरतमंदों तक पहुंचाने की हर संभव कोशिश केंद्र सरकार ने की है। उन्होंने कहा एक तरफ देश में विकास की गति तेज हुई है साथ

ही पूरे दुनिया में भारत का सम्मान बढ़ा है। देश का सांस्कृतिक गौरव महिमा मंडित हुआ है। उन्होंने एक भारत, श्रेष्ठ भारत, स्वावलंबी भारत, विकसित भारत के स्वप्न को साकार करने के लिए 2024 में तीसरी बार मोदी सरकार बनाने का आह्वान किया। कहा कि झारखंड की जनता झारखंड से 14 लोकसभा में भाजपा को जीत दिलाने के लिए संकल्पित है। श्री प्रकाश ने राज्य से धल, निकम्मी, आदिवासी, वंचित महिला, पिछड़ा, युवा विरोधी हेमंत सरकार को उखाड़ फेंकने का आह्वान किया।

**पेज एक का शेष**

**अंतरिक्ष से ऐसा नजर ...**  
विपार्जय है। उस तूफान ने लगातार दो सप्ताह तक समुद्र में अपनी ताकत हासिल की है। अब वह जमीन की तरफ बढ़ रहा है। फिलहाल के आकलन के मुताबिक इसके भारत पाकिस्तान सीमा पर कच्छ में टकराने की उम्मीद है।

**सुरक्षाबलों के तलाशी...**  
इंस्ट और इफाल वेस्ट में जिला प्रशासन ने कपर्धु में ढील की दिए जाने की अवधि को घटाते हुए उसे सुबह पांच बजे से शाम छह बजे की बजाय सुबह पांच से सुबह नौ बजे तक कर दिया है। हिंसा प्रभावित मणिपुर के 16 जिलों में से 11 में अब भी कपर्धु लगा हुआ है, जबकि पूरे राज्य में इंटरनेट सेवाएं निरलंबित हैं। भारतीय सेना की स्पियर कोर द्वारा सोशल मीडिया पोस्ट में कहा गया है कि सीमांत क्षेत्रों और ऊंचे इलाकों में लंबी अवधि की स्व-निहित टुकड़ियों द्वारा वर्चस्व चलाया जा रहा है।

दूसरी ओर, अखिल भारतीय तृणमूल कांग्रेस (टीएमसी) के असम प्रमुख रिपुन बोरा ने 15 जून को असम के मुख्यमंत्री हिमंत बिस्वा सरमा और भाजपा नेता राम माधव के साथ मणिपुर आतंकवादी संगठन के कथित संबंधों की जांच के लिए कोई कदम नहीं उठाने में केंद्र सरकार की निष्क्रियता के लिए अपनी नाराजगी व्यक्त की।

बोरा भारत सरकार की विश्वसनीयता पर सवाल उठाते हैं क्योंकि वह हर समय विपक्षी नेताओं के खिलाफ सीबीआई और ईडी जैसी केंद्रीय एजेंसियों के इस्तेमाल करती है। फिर प्रधानमंत्री नरेंद्र मोदी भारत सरकार 2017 में मणिपुर चुनाव में कुकी उग्रवादियों के साथ असम के मुख्यमंत्री डॉ हिमंत बिस्वा सरमा के शामिल होने के आरोपों पर चुप क्यों हैं? बोरा ने आरोपों की एनआईए जांच और एनएसए अधिनियम के तहत सरमा की गिरफ्तारी की मांग की। इस बीच, उन्होंने यह भी कहा कि भाजपा के उत्तर-पूर्व लोकतांत्रिक गठबंधन (एनईडीए) के संयोजक होने और आतंकवादी संगठनों के साथ संबंध होने के नाते, सरमा को अब उस पद पर बने रहने का कोई अधिकार नहीं है और उन्हें तुरंत पद छोड़ देना चाहिए।

**उदघाटन के पहले ही ...**

की उचित गुणवत्ता बनाए नहीं रखने के लिए ब्लैकलिस्ट करने का फैसला किया है और दंडात्मक कार्रवाई के तहत फर्म से पैसे वसूलने का आदेश दिया गया है। कांग्रेस प्रवक्ता मनीष देशी ने एक बयान में कहा कि अहमदाबाद, सुरत, राजकोट, वडोदरा, मेहसाणा सहित अन्य जिलों में पुल गिरने के मामले सामने आए हैं। ताजा घटना से कम से कम 15 गांव प्रभावित हुए हैं। देशी ने आरोप लगाया, लोग भाजपा सरकार के भ्रष्टाचार मॉडल से तंग आ चुके हैं। पिछले साल मोरबी पुल हादसे में 132 लोगों की मौत को याद करते हुए देशी ने कहा, भ्रष्ट अधिकारियों और भाजपा-ठेकेदार गठजोड़ के खिलाफ कार्रवाई कब होगी।

**तमिलनाडु में भी सीबीआई ...**

हालांकि दिल्ली विशेष पुलिस प्रतिष्ठान अधिनियम 1946 राज्य की पूर्व अनुमति को अनिवार्य बनाता है, 1989 और 1992 में मामलों की कुछ श्रेणियों के लिए कुछ अपवाद बनाए गए थे। इसे रद्द कर दिया गया है। हालांकि राज्य सरकार के कदम से प्रवर्तन निदेशालय या राष्ट्रीय जांच एजेंसी की जांच प्रभावित नहीं होगी। सीबीआई पर लगाम लगाने वाला आखिरी राज्य पंजाब था।

**आबादी बढ़ाने के लिए ...**

लेकिन 50 साल पहले यानी 70 के दशक में यह संख्या 20 लाख से भी ज्यादा थी। मुख्य रूप से रहने की बढ़ती लागत के कारण, जापानियों में शादी करने और बच्चे पैदा करने में व्यापक अनिच्छा रही है। नतीजतन, जापान दुनिया में स्वस्थ पुरानी आबादी वाला देश बन गया है। देश के नीति निमाता इस मुद्दे को लेकर कई सालों से चिंता जताते रहे हैं। अगले तीन वर्षों के लिए बच्चे के जन्म और पालन-पोषण के लिए वार्षिक बजट साढ़े तीन ट्रिलियन येन पारित किया गया है। सरकार ने बच्चे के जन्म, पालन-पोषण और शिक्षा के क्षेत्र में विभिन्न वित्तीय प्रोत्साहनों को बढ़ाने की घोषणा की है। साथ ही चाइल्ड केयर लीव के दौरान माता-पिता को विशेष भत्ता दिया जाएगा। वीकेंड को बढ़ाने की भी योजना है।

**यह रोबोट उबड़ खाबड़ रास्तों ...**

कि यह चार पैरों वाले रोबोट को 3डी में अधिक स्पष्ट रूप से देखने के लिए प्रशिक्षित करता है। इस सुधार की वजह से एक रोबोट को स्वायत्तता से चुनौतीपूर्ण इलाके को आसानी से पार करने में सक्षम बनाया है। इस रास्ते में सीढ़ियाँ, पथरीली जमीन और खाई से भरे रास्ते शामिल हैं। इसके अलावा वह अपने विवेक से अपने रास्ते में आने वाली बाधाओं को दूर करते हुए आगे बढ़ता है। शोधकर्ता कंप्यूटर विजन एंड पैटर्न रिकग्निशन (सीवीपीआर) पर 2023 सम्मेलन में अपना काम पेश करेंगे, जो कनाडा के वैक्वर् में 18 से 22 जून तक होगा।

यूसी सैन डिएगो जैकब्स स्कूल में इलेक्ट्रिकल और कंप्यूटर इंजीनियरिंग के प्रोफेसर, बरिष्ठ लेखक शियाओलॉग वांग ने कहा, रोबोट को 3 डी में अपने परिवेश की बेहतर समझ प्रदान करके, इसे वास्तविक दुनिया में अधिक जटिल वातावरण में तैनात किया जा सकता है। रोबोट अपने सिर पर आगे की ओर गहराई वाले कैमरे से लैस है। कैमरा एक ऐसे कोण पर नीचे की ओर झुका हुआ है जो इसे अपने सामने के दृश्य और इसके नीचे के इलाके दोनों का एक अच्छा दृश्य देता है।

वांग ने कहा, हमारा दृष्टिकोण रोबोट को अपने 3डी परिवेश की अल्पकालिक स्मृति बनाने की अनुमति देता है ताकि यह बेहतर कार्य कर सके। शोधकर्ताओं ने एल्गोरिदम विकसित किए जो कंप्यूटर दृष्टि को इसके काम करने के साथ जोड़ते हैं - जिसमें आंदोलन, दिशा, गति, स्थान और स्पर्श की भावना शामिल है। इस चार पैर वाले रोबोट को चलाने और चलाने में सक्षम बनाने के लिए बाधाओं से बचते हुए असमान जमीन। यहां अग्रिम यह है कि रोबोट की 3डी धारणा में सुधार करके आगे बढ़ता है। शोधकर्ता दिखाते हैं कि रोबोट पहले की तुलना में अधिक चुनौतीपूर्ण इलाके को पार कर सकता है।

**रूसी परमाणु हथियार ...**

कि वे इस मुद्दे को धीरे-धीरे ले रहे थे, उन्होंने वादा किया कि एक बार जब हम उन्हें प्राप्त कर लेंगे तो वे पत्रकार की आंखों पर पट्टी बांधकर हथियारों को देखने के लिए एक भंडारण सुविधा में ले जाएंगे। राष्ट्रपति पुतिन ने शुक्रवार को रूस के सोची में एक टेलीविजन बैठक में लुकाशेंको से कहा कि बेलारूस में परमाणु भंडारण का निर्माण 7-8 जुलाई तक पूरा हो जाएगा और इसके तुरंत बाद सामरिक हथियारों का हस्तांतरण शुरू हो जाएगा।

उन्होंने मार्च में घोषणा की कि वे बेलारूस में परमाणु हथियार ले जाएंगे, अमेरिका और उसके उत्तरी अटलांटिक संधि संगठन के सहयोगियों के साथ टकराव को तेज करते हुए, जो रूस की हमलावर सेना को पीछे धकेलने में मदद करने के लिए यूक्रेन को अरबों डॉलर के हथियारों की आपूर्ति कर रहे हैं। बेलारूसी सैनिकों को सामरिक विशेष युद्ध सामग्री के भंडारण और उपयोग पर प्रशिक्षित किया है। लुकाशेंको, जिन्होंने पहले कहा था कि अगर बेलारूस पर हमला हुआ तो बिना किसी हिचकिचाहट के परमाणु हथियारों का इस्तेमाल किया जाएगा, उन्होंने कहा कि उन्हें पुतिन को बुलाने और जरूरत पड़ने पर हमले के लिए सहमत होने में कोई कठिनाई नहीं होगी।

रूस ने बार-बार सुझाव दिया है कि वह यूक्रेन में अपने युद्ध के दौरान सामरिक परमाणु हथियारों को तैनात कर सकता है, अमेरिका और यूरोप की आलोचना के साथ-साथ चीन और भारत सहित देश जो मास्को में सरकार के अधिक समर्थक रहे हैं। लुकाशेंको, जिनके देश में यूक्रेन के साथ-साथ नाटो सदस्यों पोलैंड, लिथुआनिया और लातविया के साथ 1,000 किलोमीटर (620 मील) की सीमा है, ने रूस को फरवरी 2022 की शुरुआत में कियेव पर कब्जा करने के असफल प्रयास के लिए बेलारूस को एक लॉन्चपैड के रूप में उपयोग करने की अनुमति दी। उन्होंने यह दोहराया है कि अगर पुतिन को बहुत ज्यादा उकसाया गया तो वह परमाणु हथियार का बेधड़क इस्तेमाल कर देंगे।

## औद्योगिक विकास : आपदा को अवसर में बदलने के लिए एक बेहतरीन पहल की है आवश्यकता

►इंडस्ट्रियल एरिया में 3 हजार एकड़ भूमि का लैंड बैंक व 24 लाख वर्ग फीट क्षेत्र में इंडस्ट्रीज शेड तैयार

### राष्ट्रीय खबर

**मुजफ्फरपुर :** बिहार के मुख्य सचिव आमिर सुबहानी की अध्यक्षता में बेला इंडस्ट्रियल एरिया में उत्तर बिहार के जिला पदाधिकारियों की बैठक आयोजित की गई। जिसमें राज्य के औद्योगिक विकास में जिला पदाधिकारियों की भूमिका पर प्रकाश डालते हुए उन्होंने कहा कि सभी जिला अधिकारी अपने-अपने जिलों में नवाचार और स्टार्टअप को बढ़ावा दें। चनपटिया मॉडल को उदाहरण के रूप में प्रस्तुत करते उन्होंने कहा कि अभिनव पहल करके आपदा को अवसर में बदला जा सकता है। चनपटिया औद्योगिक नवप्रवर्तन जोन में वैसे नए उद्योगों को मौका दिया गया, जो कोविड-19 में दूसरे राज्यों से बिहार आए थे। चनपटिया का प्रयोग सफल रहा और उसकी सराहना राष्ट्रीय स्तर पर हुई। चनपटिया औद्योगिक नवप्रवर्तन के लिए पश्चिम चंपारण के



जिलाधिकारी को राष्ट्रीय स्तर का पुरस्कार भी मिला। उद्योग विभाग के अपर मुख्य सचिव संदीप पौण्डरीक ने कहा कि औद्योगिक विकास और नए उद्योगों की स्थापना के लिए भूमि की उपलब्धता आवश्यक है। बिहार के इंडस्ट्रियल एरिया में 3 हजार एकड़ भूमि का लैंड बैंक मौजूद है इसके अलावा 24 लाख वर्ग फीट क्षेत्र में प्लग एंड प्ले इंडस्ट्रीज शेड बनाया गया है जो रेडी टू मूव है। प्लग एंड प्ले इंडस्ट्रियल शेड में उद्योगपति अपना मशीन लगाकर उत्पादन दो से तीन हफ्तों के अंदर प्रारंभ कर सकते हैं। उन्होंने कहा कि प्रधानमंत्री रोजगार सृजन कार्यक्रम में पहले राज्य में लगभग 3000 लोगों को बैंकों से

वित्तीय सहायता प्राप्त होती थी लेकिन पिछले साल 8800 लोगों को प्रधानमंत्री रोजगार सृजन कार्यक्रम के तहत क्रेडिट लिंक वित्तीय सहायता उपलब्ध कराई गई। खाद्य प्रसंस्करण इकाइयों के मदद के लिए पीएमएफएमई स्कीम के तहत 3000 से अधिक औद्योगिक इकाइयों को मदद पहुंचाई गई। इसी तरह से बिहार स्टार्टअप नीति के तहत 250 से अधिक स्टार्टअप कंपनियों को वित्तीय सहायता उपलब्ध कराई गई है। मुख्यमंत्री उद्यमी योजना राज्य सरकार की महत्वपूर्ण योजना है जिसके तहत करीब 29 सौ लोगों को 2000 करोड़ से अधिक रूप में सहायता दी जा चुकी है।

विपक्ष के पास न कोई सिद्धांत है ना ही विचारधारा, केन्द्रीय राज्य मंत्री साध्वी ज्योति निरंजन

### राष्ट्रीय खबर

**सुगौली, पू.च.:** नगर के उत्सव कुंज में भाजपा द्वारा विधानसभा स्तरीय संयुक्त मोर्चा सम्मेलन का आयोजन किया गया कार्यक्रम की अध्यक्षता करते हुए भाजपा अति पिछड़ा मोर्चा के जिलाध्यक्ष विकास शर्मा ने स्वागत भाषण किया कार्यक्रम को संबोधित करते हुए भाजपा के पूर्व प्रदेश अध्यक्ष सह क्षेत्रीय सांसद डा. संजय जायसवाल ने प्रधानमंत्री नरेन्द्र मोदी सरकार के नौ साल बेमिसाल का नारा देते हुए नीतीश कुमार पर हमला बोला उन्होंने दूसरे राज्य के विकास कार्यों का हलाल देते हुए पीएम मोदी के कार्यों को बताया। उन्होंने लालू यादव के राज को याद दिलाते हुए कहा कि उस समय को याद करने की जरूरत है। सांसद श्री जायसवाल ने ओवरब्रिज, मुख्य सड़क निर्माण व अन्य कार्यों का जिक्र करते हुए अन्य जानकारी साझा किया। उन्होंने भाजपा और राजद के अंतर को भी



समझाया वहीं लोकसभा चुनाव के बाद 2025 में बिहार में भाजपा की सरकार बनाने के लिए भाजपा कार्यकर्ताओं को कमर में कस लेने की बात कही। उन्होंने कहा कि श्री मोदी देश व गरीबों के लिए सोचते हैं कार्यक्रम को संबोधित करते हुए केन्द्रीय राज्य मंत्री साध्वी ज्योति निरंजन ने विपक्ष पर हमला बोलते हुए कहा कि विपक्ष के पास न कोई सिद्धांत है ना ही विचारधारा। कांग्रेस शासनकाल में हुए घोटाले का जिक्र करते हुए उन्होंने कहा कि पहले विदेश में सर झुकाना पड़ता था। आज वहीं

भारत व देश वासियों का शान बढ़ाने का काम पीएम मोदी ने किया है। उन्होंने उपस्थित कार्यकर्ताओं से 2024 और 2025 के चुनाव के लिए तैयार रहने की बात कहते हुए कहा कि भाजपा के नेतृत्व में जीत भी अच्छी होगी और बिहार में भाजपा का मुख्यमंत्री होगा। बिहार सरकार पर हमला बोलते हुए कहा कि केन्द्रीय योजनाओं में राज्य सरकार आड़े आती है प्रदेश की सरकार की मंशा अच्छी नहीं है। जिस लालू के गुंडाराज के चलते नीतीश कुमार सीएम बने वे



भी उन लोगों के गोद में बैठ गए। आने वाले दिनों में नीतीश जी को भी एक सीट नहीं मिलेगी। केन्द्र सरकार की योजनाओं को बिस्तार पूर्वक बताते हुए 2014 के पहले भारत की स्थिति और आज की स्थिति को अवगत कराया हम मुश्किल के विरोधी नहीं लेकिन कोई राष्ट्र के विरोधी है तो हम उनके विरोधी हैं। आगामी चुनाव को लेकर उपस्थित भाजपा कार्यकर्ताओं में जोश भरते हुए कहा कि कार्यकर्ता के बल पर ही सरकार चलती है। कार्यक्रम को पूर्व मंत्री रामचन्द्र सहनी, भाजपा

जिलाध्यक्ष अशोक पाण्डेय, पूर्व विधान परिषद बबलू गुप्ता, प्रदेश उपाध्यक्ष शैलेंद्र मिश्रा आदि ने संबोधित किया। संचालन राम एकबाल प्रसाद ने किया। मौके पर ललन सहनी, प्रदीप सर्राफ, भाजपा जिला प्रवक्ता अश्विनी झा, महेश मिश्रा, मुरारी पाण्डेय, रवि पासवन, राजकुमार गुप्ता, संजय र. ज. वि. ज. जायसवाल, अमर किशोर पटेल, अशोक झा, तपू झा, दुर्गा प्रसाद, राजन गुप्ता, मनोज कुशवाहा आदि उपस्थित थे।

## महागठबंधन घटक दलों का प्रखंड मुख्यालय पर एक दिवसीय धरना संपन्न

►मोदी शासन के 9 साल में देश में तबाही, बबादी, लूट और दमन का माहौल बन गया है : महागठबंधन

### राष्ट्रीय खबर

**सुगौली, पू.च.:** केन्द्र की भाजपा सरकार के विरोध में प्रखंड के महागठबंधन के घटक दलों ने प्रखंड मुख्यालय पर एक दिवसीय धरना दिया। धरने में राजद, कांग्रेस, भारतीय कम्युनिस्ट पार्टी, माले, जदयू सहित अन्य घटक दलों ने हिस्सा लिया। धरने को संबोधित करते हुए महागठबंधन के नेताओं ने केन्द्र की सरकार पर कई आरोप लगाए। जिसमें बताया गया कि मोदी शासन के 9 साल में देश में तबाही, बबादी लूट और दमन का माहौल बन गया है। महंगाई से जनता त्रस्त है। विदेशी कर्ज साल दर साल बढ़ते जा रहे हैं। केन्द्र सरकार शिक्षा, स्वास्थ्य, सिंचाई, मनरेगा सहित अन्य कल्याणकारी योजनाओं के मद में कटौती करते जा रही है। नोटबंदी और जीएसटी की मार से छोटे व्यवसायी परेशान



हैं। दलितों-पिछड़ों के आरक्षण में कटौती की जारी है। किसानों की आय दोगुनी करने की बात तो दूर उनकी जमीन कारपोरेट घरानों के हाथों सौंपी जा रही है। संघ और भाजपा के फांसीवादी उन्माद चरम पर है। महागठबंधन के नेताओं के द्वारा संबोधन में बताया गया कि ऐसी सरकार को लोकतंत्र से बेदखल कर देना चाहिए। जातीय गणना, महंगाई, बेरोजगारी, संवैधानिक संस्थाओं के दुरुपयोग, किसानों की आय दोगुनी करने, उन्माद और उत्पाद की राजनीति करने, दलित गरीबों की आवास और खाद्यान्न योजना को बंद करने की साजिश करने, बिहार को विशेष राज्य का दर्जा देने

सहित अन्य मांगों को लेकर महागठबंधन ने धरना दिया। धरना कार्यक्रम में राजद प्रखंड अध्यक्ष ताराचंद यादव, अर्कोलियत प्रदेश उपाध्यक्ष रेयाजूल हक मुन्ना, सीपीएम अंचल मंत्री धनंजय पुरी उर्फ मुन्ना पूरी, जदयू प्रखंड अध्यक्ष अरविंद कुशवाहा, माले सचिव भोला साह, शकीलुज्जर रहमान, सैयद अफरोज, अफरोज आलम, शहजादा मैनुईन नवाब, भाई अलीहसन, हारुण रसीद, राधेश्याम शर्मा, मो.शाबीर, बैधनाथ यादव, दीपू मिश्रा, वकील अंसारी, अवधेश कुशवाहा सहित कई घटक दलों के कार्यकर्ता मौजूद रहे।

## बीमा योजना के लाभार्थी को चेक प्रदान किया गया

### राष्ट्रीय खबर

**मुंगेर/संग्रामपुर :** प्रखंड कार्यालय कक्ष में बीडीओ अजेश कुमार की अध्यक्षता में बीएलबीसी की बैठक आयोजित की गई। जिसमें प्रखंड क्षेत्र अंतर्गत पड़ने वाले सभी बैंकों के प्रतिनिधियों ने हिस्सा लिया। बैठक में उपस्थित एलडीएम गोपालजी द्वारा केसीसी, जन सुरक्षा योजना के अलावे सरकार प्रायोजित सभी प्रकार ऋण के योजनाओं की समीक्षा कर इसमें तेजी लाने का निर्देश दिया। बैठक में नाबार्ड के डीडीएम सुजीत कुमार, आरसेटी के निदेशक गौतम कुमार, टीभीओ डा. संजय कुमार सिंह, जीविका के वीपीएम निर्भय कुमार आदि मुख्य रूप से मौजूद थे। बैठक के उपरांत स्थानीय नीतू देवी पति स्वर्गीय विनोद कुमार को प्रधानमंत्री जीवन ज्योति बीमा योजना के तहत युको बैंक द्वारा 2 लाख रुपये का चेक



प्रदान किया गया। इस दौरान बीडीओ ने बताया कि प्रधानमंत्री जीवन ज्योति बीमा योजना केन्द्र सरकार की एक लाभकारी योजना है जो मात्र 436 रुपये वार्षिक प्रीमियम की दर से पर उपलब्ध है। 18 से 50 वर्ष तक के कोई भी बैंक खाता धारक इस बीमा योजना का लाभ

आसानी से उठा सकते हैं। यह योजना केवल खाताधारक के अनुरोध पर बैंक द्वारा जारी किया जाता है। इसके प्रीमियम की राशि प्रतिवर्ष खाता धारी लाभार्थी के खाते से बैंक द्वारा काट ली जाती है। केन्द्र सरकार की इस बीमा योजना का लाभ हर व्यक्ति को उठाना चाहिए।

## सराहनीय : शशांक को मिली नीट में सफलता

►720 में 597 अंक प्राप्त कर लहराया परचम

### राष्ट्रीय खबर

**बेगूसराय:** सदर प्रखंड क्षेत्र के चिलमिल पंचायत के हरदिया वार्ड नंबर 11 निवासी डॉक्टर एनके पाठक के पुत्र शशांक शेखर को मेडिकल की परीक्षा नीट में सफलता प्राप्त हुई है। उसने ऑल इंडिया रैंक में 30,498 में 597 अंक हासिल किया है। छात्र ने अपनी सफलता का श्रेय अपने माता-पिता, गुरुजनों के अलावे परिवार के तमाम शुभचिंतकों को दिया। उन्होंने बताया कि मैंने अपने कठिन परिश्रम और लगन के माध्यम से दूसरी बार में यह सफलता मुझे हासिल हुई। मैंने राजस्थान राज्य के पीसीपी सीकर



इंस्टिट्यूट से पिछले 2 वर्षों से तैयारी करके नीट की परीक्षा दिया। मैं डॉक्टर बनकर अपने देश और समाज की सेवा ईमानदारी से करना चाहता हूँ। उनके पिता डॉक्टर एनके पाठक ने पुत्र की सफलता पर प्रसन्नता जाहिर करते हुए उज्वल भविष्य की कामना किए शुभकामना देने वालों में शिक्षक रामनंदन पाठक, विपिन पाठक, विवेकानंद पाठक,

सुधा डेयरी के कार्यपालक संग्रहक, विवेक कुमार, जिला सर्वेयर अधिकारी वशिष्ठ नारायण सिंह, डॉक्टर रमन झा, सुबोध कुमार, मनोज कुमार झा, शंभू नाथ झा, कुमोद कुमार झा, राजीव सिंह, तेघरा के विधायक राम रतन सिंह, भाजपा के वरिष्ठ नेता राम लखन सिंह, रामलोचन सिंह समेत अन्य शामिल थे।

## एनओयू के छात्र ने पत्रकारिता परीक्षा में किया सेकंड टॉपर, रचा इतिहास

### राष्ट्रीय खबर

**मुजफ्फरपुर :** गायघाट प्रखंड के हनुमाननगर गांव में किसान परिवार के विद्यापति ठाकुर के घर में बुधवार को काफी खुशी आई। उनके छोटे पुत्र सञ्जन कुमार ने नालंदा ओपन विश्वविद्यालय के पत्रकारिता परीक्षा में पूरे विश्वविद्यालय में दूसरा स्थान प्राप्त कर जिले का नाम रोशन किया है। दरअसल देश की दूसरी सबसे बड़ी नालंदा विश्वविद्यालय में पत्रकारिता के छात्र सञ्जन कुमार ने एमजेएमसी (मास्टर ऑफ जर्नलिज्म एंड मास



ऑफ जर्नलिज्म एंड मास

कम्युनिकेशन) 2023 परीक्षा में दूसरा स्थान प्राप्त कर पूरे विश्वविद्यालय सहित बिहार का नाम रोशन किया है। उसने अपना सफलता का श्रेय सबसे पहले माता-पिता और परिवार तथा गुरु व विशेष रूप से अपने प्रिय मित्र धीरज कुमार व नवल किशोर कुमा को दिया। इन सभी ने प्रत्येक प्रतिकूल परिस्थिति में उनके साथ अडिग चढ़ाओं की तरह खड़े रहे।

## उपलब्धि : कट्टा के साथ दो फरार आरोपी गिरफ्तार, हत्या के मामले में थी तलाश

### राष्ट्रीय खबर

**रीगा :** स्थानीय पुलिस ने चैनपुरा गांव में विगत 20 मई को जमीनी विवाद को लेकर हुई गोलीबारी की घटना में शामिल मुख्य आरोपी को गिरफ्तार कर लिया है। आरोपी पुनौरा थाना क्षेत्र के गोविंद फंदह गांव निवासी केदार महतो के पुत्र सुबोध कुमार है। साथ एक अन्य व्यक्ति को भी पुलिस ने गिरफ्तार किया है। जिसकी पहचान थाना क्षेत्र के चैनपुरा कपरील गांव निवासी स्वर्गीय रामविलास सिंह के पुत्र श्याम सुंदर सिंह के रूप में हुई है। तलाशी के दौरान दोनों के पास से एक देशी कट्टा व दो जिंदा कारसू एवं दो मोबाइल फोन बरामद हुआ है। जानकारी के



भगवानपुर-पिपराही रेलवे गुमटी के पास पुलिस की गाड़ी देखकर दो व्यक्ति भागने का प्रयास करने लगा, जिसे खदेड़ कर पकड़ लिया गया। पुलिस पूछताछ के दौरान अभियुक्त सुबोध कुमार

द्वारा जमीनी विवाद में हुई गोलीबारी की घटना में अपनी सलिलता स्वीकार कर ली है। जानकारी के लिए बता दें कि विगत 20 मई को थाना क्षेत्र के चैनपुरा गांव में जमीनी विवाद को

लेकर गोलीबारी की घटना सामने आई थी। वहीं गिरफ्तार दूसरा व्यक्ति श्याम सुंदर सिंह ने पुलिस पूछताछ में कुछ अहम जानकारी दी है। डीएसपी सुबोध कुमार ने घटना का जिक्र करते बताया कि थाना क्षेत्र के ही बलुआ गांव में सामाजिक कार्यकर्ता विजय सिंह के गोली मारकर विगत दिनों हत्या कर दी गई थी। पुलिस हत्या के मुख्य आरोपी को अभी भी तलाश रही है। हालांकि गिरफ्तार श्याम सुंदर सिंह से पुलिस को हत्या से संबंधित अहम जानकारी हाथ लगी है। डीएसपी ने प्रेस वार्ता के दौरान बताया कि अभियुक्त श्याम सुंदर सिंह विजय सिंह के हत्या में सलिल नहीं स्वीकारी है। पुलिस को फिलहाल हत्या से

जुड़ा कोई ठोस साक्ष्य भी नहीं मिला है। हालांकि श्याम सुंदर सिंह से हत्या से संबंधित कुछ अहम जानकारियां पुलिस को हाथ लगी है। जिसके आधार पर पुलिस मामले की तपतीश कर रही है। वहीं गिरफ्तार सुबोध कुमार एवं श्याम सुंदर सिंह के ऊपर विभिन्न थानों में तकरीबन आधा दर्जन मामला दर्ज है। सुबोध कुमार के ऊपर पुनौरा थाना में एक व रीगा थाना में एक मामले दर्ज हैं। श्याम सुंदर सिंह के ऊपर रीगा थाने में छह मामले व बथनाहा में एक एवं सहियारा में एक मामले दर्ज हैं। टीम में शामिल थानाध्यक्ष राम एकबाल प्रसाद, पिपराही रूपेश कुमार, अवध बिहारी व श्रवण कुमार यादव शामिल थे।

## रक्तदान जीवनदान : उपमुख्यमंत्री ने 28 रक्तवीरों व 9 रक्त-वीरांगनाओं को किया सम्मानित

### राष्ट्रीय खबर

**बेगूसराय :** विश्व रक्तदाता दिवस पर बुधवार को जयमंगला वाहिनी परिवार के 28 रक्तवीरों और 9 रक्तवीरांगना को बिहार सरकार के उपमुख्यमंत्री सह स्वास्थ्य मंत्री तेजस्वी यादव व ऊर्जा मंत्री विजेंद्र प्रसाद यादव के द्वारा सम्मानित किया गया। सभी रक्तवीर जयमंगला वाहिनी के जिलाध्यक्ष सौरभ कुमार व वरिष्ठ रक्तवीर मनोज वत्स के नेतृत्व में पटना गए थे। उन्होंने बताया कि इतनी बड़ी उपलब्धि के बाद प्रशासनिक व्यवस्था पूरी तरह से नदारद रही। सौं व मनोज ने बताया कि राज्यसभा सांसद राकेश सिन्हा की तत्परता से बस उपलब्ध कराया गया। इसके लिए पूरी टीम की ओर से उनका आभार व्यक्त किया गया। नियमित रक्तवीर सुमित, अविनीश, प्रभाष



ने बताया कि स्वेच्छिक रक्तदान करने के मामले में पूरे बिहार में बेगूसराय दूसरा स्थान रहा है। इसके लिए सभी रक्तदाता बधाई के पात्र हैं, जो समय-समय पर रक्तदान कर लोगों का जीवन बचा रहे हैं। बंटी, जयप्रकाश, नीरज, विक्रम ने कहा कि जिले के लिए बहुत बड़ी उपलब्धि है। जहाँ पर अस्वुविधा के बाद भी

इतनी बड़ी सफलता हासिल हुई। प्रीति मिश्रा, खुशी मिश्रा, खुशबू सुंदरम, स्मिता ने बताया कि पिछली बार कुल 4 रक्तवीर व 1 रक्तवीरांगना को सम्मानित किया गया। वहीं इस बार 28 रक्तवीर व 9 रक्तवीरांगना को सम्मानित किया गया। ये कहीं न कहीं रक्तदान के प्रति जागरूकता का ही परिणाम है।

## सैनिक रोड निर्माण की जद में आये मझौवा गांव के 41 परिवार होंगे विस्थापित

प्रखंड बगहा-दो के सभागार में भूस्वामियों संग भू अर्जन पदाधिकारी ने बैठक कर दी जानकारी

### राष्ट्रीय खबर

**बगहा :** इंडो नेपाल सीमा पर बन रहे सैनिक सड़क पर मझौवा गांव के 41 परिवार को विस्थापित किया जाएगा। इसे लेकर सभी परिवारों के साथ प्रखंड बगहा-2 के सभागार में जिला भू अर्जन पदाधिकारी नीरज कुमार ने बैठक की। इस दौरान सभी बसे परिवारों से उनके कागजातों को मांगा गया। भू अर्जन पदाधिकारी नीरज कुमार ने बताया कि 41 परिवारों में से दो परिवारों को मुआवजा दिया जा चुका है। 33 परिवार ऐसे हैं जिनके पास कोई भी कागजात नहीं है। वही 6 परिवारों का कागजात मुआवजा के लिए आगे बढ़ा दिया गया है। जिन 33 परिवारों के पास कागजात नहीं है



उनको डीसीएलआर के यहां से रैयतीकरण के लिए कागजात को आगे बढ़ाया जा रहा है। सड़क बनने के दरमियान कोई भी व्यवधान ना आए इसके ख्याल रखा जा रहा है। साथ ही किसी भूमिहीन और गरीब को कोई परेशानी ना हो इसका भी ख्याल रखा जा रहा है। 33 परिवार जो भूमिहीन हैं। उनको भूमि चिन्हित कर बसाया जाएगा। दरअसल सैनिक रोड को बनाने के लिए विभाग पूरा दमखम लगाए हुए हैं। इस रोड को जल्द से जल्द पूरा

करने के लिए युद्ध स्तर पर काम चल रहा है। ऐसे में सैनिक रोड के बीच आने वाले भूस्वामी सड़क के लिए परेशानी खड़ा कर रहे हैं। जिसे लेकर प्रशासन सभी नृत्तियों को दूर करने में लगी हुई है। इस दौरान बगहा-दो सीओ दीपक कुमार, पथ निर्माण विभाग के कनीय अभियंता दीपक कुमार, सहायक अभियंता रामचंद्र बैठा, जिला भू अर्जन के नाज़िर अनिसुल रहमान, लिपिक प्रदीप कुमार सहित मझौवा के भूधारी मौजूद रहे।

## मोदी सरकार की नीतियों के विरुद्ध महागठबंधन ने सभी प्रखंडों में किया व्यापक प्रदर्शन

### राष्ट्रीय खबर

**बगहा :** केंद्र सरकार की जनविरोधी नीतियों के विरोध में गुरुवार के दिन महागठबंधन में शामिल विभिन्न राजनीतिक दलों द्वारा बगहा अनुमंडल के सभी प्रखंड मुख्यालयों में धरना-प्रदर्शन का आयोजन किया गया। प्रदर्शन के दौरान महागठबंधन के नेताओं द्वारा केंद्र सरकार की कई नीतियों की खुलकर आलोचना की गई तथा मोदी सरकार को महंगाई तथा बेरोजगारी के मुद्दे पर असफल बताया गया। बगहा दो प्रखंड में आयोजित धरना प्रदर्शन की अध्यक्षता राजद के पूर्व जिला अध्यक्ष सुरेंद्र यादव और संचालन जदयू के जिला उपाध्यक्ष राकेश सिंह ने किया। मुख्य अतिथि के रूप में वाल्मीकिनगर सांसद सुनील कुशवाहा और पूर्व गन्ना मंत्री रंजू रीता यादव, जदयू के प्रदेश महासचिव मदन पटेल मौजूद थे। वाल्मीकि नगर सांसद सुनील कुशवाहा ने कहा कि केंद्र



सरकार के गलत नीतियों के कारण ही आज महंगाई और बेरोजगारी चरम पर है। मोदी सरकार के 9 सालों में देश की जनता पूरी तरह से बेहाल हुई है। पूर्व गन्ना मंत्री रंजू रीता ने कहा कि 9 सालों के मोदी सरकार शासनकाल में किसान परेशान है। महंगाई के कारण किसान आर्थिक परेशानी से जूझ रहे हैं। जिसको लेकर किसानों में रोष है। जदयू के प्रदेश महासचिव मदन पटेल ने केंद्र सरकार की नीतियों को लेकर आम लोगों से

आह्वान किया कि 2024 में मोदी को सत्ता से हटाते हुए महागठबंधन को अपना कीमती मत देकर देश से महंगाई व बेरोजगारी हटाने का काम करें। महागठबंधन द्वारा आयोजित विरोध प्रदर्शन में वक्ताओं ने केंद्र सरकार के जन विरोधी नीतियों की खुलकर आलोचना की। वहीं वक्ताओं ने कहा कि केंद्र सरकार महंगाई पर कंट्रोल करने में विफल साबित हुई है। जिसके कारण आम आरमी महंगाई झेलने पर मजबूर है।

## देश में धर्म के नाम पर फैलाया जा रहा उन्माद : विधायक

### राष्ट्रीय खबर

रीगा : महागठबंधन के घटक दलों द्वारा प्रखंड मुख्यालय के समक्ष गुरुवार को महाधरना का आयोजन किया गया। कार्यक्रम को पूर्व विधायक अमित कुमार टुन्ना ने संबोधित करते हुए कहा कि देश में धर्म के नाम पर उन्माद फैलाकर चोट की राजनीति चल रही है। आगामी चुनाव में भाजपा सरकार को उखाड़ फेंकने का आवाहन किया। कर्नाटक में कांग्रेस की जीत को शुभ संकेत बताया। जनता दल यू के नेता नागेंद्र प्रसाद सिंह ने नीतीश कुमार के नेतृत्व में देश में सरकार बनाने



का आवाहन किया। महाधरना घटक दलों में राजद के लक्ष्मी प्रसाद यादव, अनूठा लाल पांडित, जनता दल यू के प्रदेश प्रवक्ता अभिषेक मिश्रा, शंकर बैठा, धीरेंद्र पटेल, अरुण यादव, केशरदेव लाल साह, अजीत

पटेल, लखन देव ठाकुर, जनता दल यू प्रखंड अध्यक्ष विनोद राय पटेल, कांग्रेस के प्रखंड अध्यक्ष चुन्नु सिंह, सीपीएम के जिला के नेता कॉर्मेड विश्वनाथ बुंदेला आदि ने सभा को संबोधित किया।

## महागठबंधन ने भाजपा सरकार के 9 साल की तबाही व बर्बादी के खिलाफ दिया एक दिवसीय धरना

### राष्ट्रीय खबर

**चक्रिया पू चं:** महागठबंधन के द्वारा प्रखंड मुख्यालय परिसर में गुरुवार को भाजपा सरकार के 9 साल की तबाही व बर्बादी के खिलाफ एक दिवसीय धरना-प्रदर्शन कार्यक्रम आयोजित की गई। इस दौरान महागठबंधन के नेताओं ने भाजपा सरकार पर हमला बोलते हुए कहा की मोदी शासन के 9 साल जनता की चरम तबाही-बर्बादी, लूट-दमन तथा नफरत का भयावह दौर साबित हुआ है। महंगाई की मार से जनता त्रस्त है। यह पहली सरकार है जो खाद्य पदार्थों से लेकर पाठ्य पुस्तकों आदि सामग्रियों पर टैक्स लगा रही है। रसोई गैस की कीमत चरम पर है। उच्चला योजना के नाम पर गरीबों को केवल मूर्ख बनाया गया। प्रत्येक वर्ष 2 करोड़ रोजगार का वादा भी झूठा साबित हुआ। केंद्र सरकार के कार्यालयों में लाखों दलितों पिछड़ों के आरक्षण में कटौती की भी साजिश से अनवरत चल रही है सहित अन्य बातें कही। एक दिवसीय धरना को पूर्व विधानसभा प्रत्याशी राज मंगल कुशवाहा, नवल यादव, भिखारी गिरी, परमानंद पटेल, अशोक गुप्ता, श्याम सुंदर प्रसाद गुप्ता, विश्वनाथ पासवान, सुरेश्वर पांडे, बैजनाथ भगत, श्री बाबू यादव, भाग्यनारायण यादव, सुनील यादव, संजय मोदी, विनय कुशवाहा, उमेश महतो, सत्यनारायण प्रसाद साह, अरुण कुशवाहा आदि नेताओं ने संबोधित किया। वहीं महा



32 हजार रुपए का कर्ज था। नोटबंदी और जीएसटी की मार से छोटे व मध्यम व्यवसाई तबाह है। कॉरपोरेटो ने देश की 60% संपत्ति पर कब्जा जमा रखा है। साथ ही कहा कि भाजपा द्वारा दलितों पिछड़ों के आरक्षण में कटौती की भी साजिश से अनवरत चल रही है सहित अन्य बातें कही। एक दिवसीय धरना को पूर्व विधानसभा प्रत्याशी राज मंगल कुशवाहा, नवल यादव, भिखारी गिरी, परमानंद पटेल, अशोक गुप्ता, श्याम सुंदर प्रसाद गुप्ता, विश्वनाथ पासवान, सुरेश्वर पांडे, बैजनाथ भगत, श्री बाबू यादव, भाग्यनारायण यादव, सुनील यादव, संजय मोदी, विनय कुशवाहा, उमेश महतो, सत्यनारायण प्रसाद साह, अरुण कुशवाहा आदि नेताओं ने संबोधित किया। वहीं महा

गठबंधन ने केंद्र सरकार से जाति आधारित जनगणना करने, महंगाई एवं बेरोजगारी पर रोक लगाने, संवैधानिक संस्थाओं के दुरुपयोग न करने, किसानों की आय दोगुनी करने, उन्माद की राजनीति पर रोक लगाने आदि की मांग की। कार्यक्रम की अध्यक्षता जदयू प्रखंड अध्यक्ष लखन प्रसाद पटेल व संचालन राजद प्रखंड अध्यक्ष माधव मधुकर ने की जबकि धन्यवाद ज्ञापन कांग्रेस प्रखंड अध्यक्ष रमेश श्रीवास्तव ने की। एक दिवसीय धरना में सभापति पवन सरॉफ उपसभापति सुभाष यादव डॉ आशिष हुसैन, गौतम कुमार, रमेश दास, मुन्ना शर्मा, विकास सहनी, राहुल कुमार, आशा देवी, कुंती देवी, तेतरी देवी, राधा देवी सहित सैकड़ों लोग मौजूद थे।

## महायज्ञ मे भागवत कथा के साथ वृंदावन रासलीला का होगा आयोजन

### राष्ट्रीय खबर

**मुजफ्फरपुर :** जिले के ढोलों में 19 जून से आयोजित होने वाली श्री श्री 1008 शिवशक्ति महायज्ञ की तैयारी जोर जोर से हो रही है। सूत्रों से मिली जानकारी के मुताबिक ग्रामीण के सहयोग से यह यज्ञ 11 दिनों तक होनी है। वही, इसको लेकर लोगों को आमंत्रित भी किया जा रहा है। समाजसेवी रोहित पांडे समेत अन्य लोग द्वारा क्षेत्र के लोगों को आमंत्रण दी जा रही है ताकि यज्ञ में ज्यादा से ज्यादा संख्या में भक्तगण शामिल हो सके। वही, ग्रामीणों ने कहा कि पहली



बार यज्ञ हो रही है। जिसको लेकर लोगों के बिच काफी उत्साह है। जानकारी के अनुसार 19 से 29 जून तक यह शिव शक्ति महायज्ञ होगी जिसमें

भागवत कथा कथावाचक अतुल जी महाराज द्वारा सुनाई जाएगी इसके उपरांत हर रात्रि में वृंदावन का अदभुत रासलीला भी आयोजित किया जाएगा।

## नीट में अभिषेक को मिला ऑल इंडिया में 18,287 वारैंक

### राष्ट्रीय खबर

**बेगूसराय:** सदर प्रखंड क्षेत्र के चिलमिल पंचायत के वार्ड नंबर 2 निवासी फुलेना कुशवाहा के इकलौते पुत्र अभिषेक कुमार ने नीट मेडिकल प्रवेश परीक्षा में सफलता को हासिल किया है। उसने ऑल इंडिया में अपना 18287 रैंक लाया है। इसे 620 अंक मिले हैं। छात्र अभिषेक ने बताया कि इस सफलता का पूरा श्रेय हम अपने माता पिता और गुरु को देते हैं। लगातार हमने चार वर्षों तक सेल्फ स्टडी करके इस मुकाम पर पहुंचे। मुझे यह चौथी बार में सफलता मिली है। उसने बताया कि कभी मैंने अपने आप को जीवन में हतोत्साहित नहीं हुआ। लगातार कठिन परिश्रम करता



रहा। उसके बाद मुझे यह सफलता हाथ लगी है। मैं एमबीबीएस डाक्टर बनकर अपने देश और समाज, गाय की सेवा करना चाहता हूँ। इसके पिता फुलेना कुशवाहा मंडौल बिजली विभाग में बड़ा बाबू के पद पर

अभी कार्यरत हैं। जबकि इसकी मां एक कुशल गृहिणी है। तीन बहन में यह इकलौता भाई है। एक बहन इसकी शिक्षिका और दूसरी बहन एएनएम के पद पर मुजफ्फरपुर में पोस्टेड है। जबकि तीसरी बहन भी स्वास्थ्य विभाग की तैयारी में जुटी है। नीट की सफलता की जानकारी मिलने के बाद पूरे गांव में खुशी की लहर दौड़ गई। अभिषेक कुमार की सफलता की जानकारी मिलने के बाद आवास पर पहुंचकर आशीर्वाद छात्र को देने वालों में चंद्रभूषण कुशवाहा, जय जय राम कुशवाहा, कुमर राजा, हरि शंकर महतो, महेंद्र प्रसाद सिंह समेत दर्जनों लोग शामिल हैं।

## मुंगेर में बेखौफ अपराधियों ने दो युवकों को गोलियों से भून डाला

बरियारपुर थाना क्षेत्र की कल्पना निषाद को कभी भी मौत की गौंड़ सुना सकते हैं अपराधी।

### राष्ट्रीय खबर

**मुंगेर :** जिले में अपराध थमने का नाम नहीं ले रहा है। विशेष रूप से बरियारपुर थाना क्षेत्र में अपराधियों का बोलबाला है। पुलिस अपराधियों को पकड़ने के बजाय विगत पंद्रह माह में भी बार बालाओं के साथ हथियार लहराकर दुमके लगाने में मशगूल दिखे थे। इस डस का वीडियो भी वायरल हुआ था। हालांकि दैनिक आज समाचार पत्र वायरल वीडियो की पुष्टि नहीं करता है। मुंगेर एस्पपी जे जे रेड्डी की द्वारा वायरल वीडियो जांच कर कार्रवाई की भी बात कही गई। 15 मार्च को भी बरियारपुर थाना क्षेत्र के विजय नगर निवासी ज्योतिष मंडल के पुत्र त्रिविक्रम कुमार की अपराधियों ने गला दबाकर हत्या कर दी थी। विगत माह में भी घोरघट गांव स्थित अपने ससुराल में रह रही कल्पना निषाद पर भी जानलेवा हमला हुआ था। इस हमले के बाद बरियारपुर थाना में एफआईआर दर्ज किया गया। लेकिन कल्पना निषाद के पति कुमाल सुमन और ससुराल वालों पर कोई भी कार्रवाई करने में पुलिस विफल साबित हो रही है। ससुराल और उसके सहयोगियों से परेशान प्रताड़ित हो रही कल्पना निषाद का तो पुलिस प्रशासन से



भरोसा हो उठ गया है। कभी भी कल्पना के साथ अग्रिम घटना घट सकती है। बरियारपुर थाना की कार्यपाली से परेशान कल्पना निषाद विगत दिनों मुंगेर एस्पपी जेजे रेड्डी से मिलकर न्याय की गुहार भी लगाई है। बरियारपुर थाना क्षेत्र में ऐसे कई मामले हैं, जिसमें पुलिस की कार्यपाली पर लगातार अंगली उठती है। वहीं जिले के विभिन्न थाना क्षेत्रों में भी बेखौफ अपराधी कभी महिला स्वास्थ्य कर्मी तो कभी प्रॉपर्टी डीलर तो कभी सीधे साधे इंसान पर बेहमी से गोलियां बरसा कर मौत की नींद सुला देते हैं। वहीं दूसरी ओर पुलिस ठोस कार्रवाई करने के बजाय मुकदशे वनी हुई है। मुंगेर जिले के बरियारपुर थाना क्षेत्र स्थित जिला परिषद बस स्टैंड के समीप उस समय अफरा-तफरी मच गई जब स्टैंड में वर्चस्व स्थापित करने वाले बाइक चालक अपराधियों ने पूंज आरपीएफ जवान प्रकाशी निवासी पंकज मंडल और रंजन सिंह को गोलियों से भून डाला। बरियारपुर थाना से महज कुछ

दूरी पर इस तरह की गोलीबारी की घटना को अंजाम देकर बेखौफ अपराधी दो युवकों को मौत के घाट उतार कर चलते बने। प्राप्त जानकारी के मुताबिक बाइक चालक अपराधी स्टैंड पहुंचकर पंकज से बातचीत कर रहा था। इसी दौरान पंकज ने अपने मित्र रंजन सिंह को फोन करके बुलाया। इसी दौरान अपराधियों ने पंकज और रंजन पर ताबड़तोड़ गोलियां बरसाते हुए मौत की नींद सुला दी। पंकज मंडल के स्व जनों ने बताया कि परिशा पंचायत की मुखिया सरिता देवी के पति दुनो मंडल सहित अन्य अपराधियों ने इस गोलीबारी की घटना को अंजाम देकर पंकज मंडल और रंजन सिंह को मौत के घाट उतारा है। वही इस संबंध में मुंगेर एएसपीओ राजेश कुमार ने कहा कि पंकज और रंजन हत्याकांड में बरियारपुर थाना क्षेत्र के परिशा पंचायत के मुखिया सरिता देवी के पति दुनो मंडल का नाम आ रहा है। पुलिस प्रार्थमिकी दर्ज कर अपराधियों की गिरफ्तारी के लिए छापेमारी कर रही है।

## स्थापना दिवस पर खेलो बखरी सीजन-2 प्रतियोगिता का होगा आयोजन

75वें स्थापना दिवस की पूर्व संध्या 75 दीप जला कर 75 वृक्ष भी लगाए जायेंगे

### राष्ट्रीय खबर

**बखरी, बेगूसराय:** विद्यार्थी परिषद के 75वें स्थापना दिवस पर इस वर्ष भी खेलो बखरी प्रतियोगिता का आयोजन किया जाएगा। जिसे देखेले बखरी सीजन 2र नाम से जाना जाएगा। अनुमंडलस्तरीय इस प्रतियोगिता के तहत करीब आधे दर्जन से अधिक खेलों का आयोजन होगा। कार्यक्रम को लेकर अर्भावपि बखरी नगर इकाई की एक बैठक नगर अध्यक्ष अशोक प्रियदर्शी की अध्यक्षता में संपन्न हुई। बैठक में कार्यकर्ताओं ने एक स्वर से खेलो बखरी प्रतियोगिता को पिछले वर्ष से अधिक वृहद पैमाने पर आयोजित करने का निर्णय लिया।



नगर मंत्री अनुभव आनंद, प्रदेश कार्यसमिति सदस्य मनीष कुमार ने कार्यक्रम के बारे में विस्तृत जानकारी देते हुए कहा कि विगत वर्ष की ही भांति इस वर्ष भी स्थापना दिवस पर 1600 मी. 400 मी. एवं 100 मी. की दौड़, लंबी कूद, गोला फेंक व फेंसी फुटबॉल मैच का आयोजन किया जाएगा। दो हफ्ते तक चलने वाले इस कार्यक्रम को लेकर योग्यतानुसार तीन ग्रुप बनाया गया है। जिसमें 500 से अधिक छात्र-छात्राएं भाग लेंगे। इसके अलावे 75वें स्थापना दिवस की पूर्व संध्या 75 दीप जला

कर 75 वृक्ष भी लगाए जायेंगे। कार्यक्रम का सफल संचालन के लिए जिला एसएफएस प्रमुख दिलखुशा कुमार को कार्यक्रम संयोजक जबकि सौरभ कुमार, रविन्द्र कुमार, अनुराग केसरी, दीपक कुमार, विकास मेहता को सहसंयोजक बना कर जिम्मेदारियां दी गईं। मौके पर पूर्व प्रदेश कार्यसमिति सदस्य प्रिंस सिंह परमार, नगर उपाध्यक्ष अनंत कुमार, कुमोद कुमार, रामशंभर कुमार, युष्म कुमार, छोटू केसरी, अभिराज झा सहित दर्जनों की संख्या में कार्यकर्ता मौजूद थे।

## अंचल में बिचौलियों की सक्रियता को ले विधायक ने डीएम से की शिकायत

**बगहा/पिपरासी:** पिपरासी अंचल में बिचौलियों की सक्रियता व किसानों से अवैध उगाही की शिकायत को विधायक धीरेंद्र प्रताप सिंह उर्फ रिकू सिंह ने गंभीरता से लिया है। इसको ले विधायक ने डीएम को जांच कर कार्रवाई की मांग की है। उल्लेखनीय है की स्थानीय अंचल में बिचौलियों की सक्रियता के कारण किसानों वो सभी लाभ सीधे तौर पर नहीं मिल पा रहे है, जो लाभ किसानों को बिना किसी दिक्कत के मिल जानी चाहिए। अंचल कर्मियों की मिलीभगत से कर्मचारियों के अटर्नी व प्राइवेट अमीनो का जमावड़ा लगा रहता है। सरकारी अमीन की नियुक्ति होने के बाद भी प्राइवेट अमीनों से खुलेआम मापी कराई जा रही है। वही जो किसान अंचल से एनआर रसीद कटवा कर मापी करवाना चाहता है। उसे कई माहों तक वीडिया जाता है। वही एनआर रसीद व मापी के नाम पर भी किसानों से अवैध उगाही की जाती है। इसको ले ग्रामीणों ने विधायक से शिकायत की थी। ग्रामीणों ने यह भी शिकायत की थी अंचल का नजीर सेवानिवृत्त होने के पांच माह बाद भी अपना प्रभार नहीं दिया है और सविदा पर बहाल हो नियम को ताक पर रखकर नजारत का कार्यभार संभाल रहा है। इसको ले किसानों के साथ अंचल क्षेत्र के समाजसेवियों ने विधायक से शिकायत किया था। विधायक ने बताया की अंचल क्षेत्र के भ्रमण के दौरान भी यह शिकायत मिल रही थी की परिमार्जन व आनलाइन कराने के नाम पर भी उगाही हो रही है। इस पर हितदाय दी गई थी। बावजूद इसके अंचल प्रशासन के तरफ से इस पर कोई ठोस कदम नहीं उठाया गया। वही अंचल नजीर द्वारा एनआर रसीद के नाम पर अवैध उगाही भी की जा रही है। इसकी लिखित शिकायत उन्हें मिली थी। इन शिकायतों के आलोक में डीएम से सविदा कर्मी नजीर के खिलाफ जांच व बिचौलियों के खिलाफ कार्रवाई के लिए उनके द्वारा डीएम को पत्रचार किया गया है।

## मध्य रात्रि लगी आग में लाखों की संपत्ति हुई स्वाक

**मधुबनी:** धनहा थाना के कठार पंचायत के वार्ड नं.9 के खलवापट्टी गांव में बुधवार के देर रात करीब 12:15 बजे अचानक लगी आग में दो घर जल कर राख हो गया। हालांकि जिस घर में आग लगा उसमें अग्निपीड़ित गैस सिलेंडर लेकर किसी तरह से जान बचा कर बाहर भागने में सफल रहा इस दौरान अग्निपीड़ित हरीश कुमार गुप्ता तथा रामप्रताप गुप्ता ने बताया कि आग लगने का कोई कारणों का पता नहीं चला है। घर में रखे 3 मोबाईल, 5 नवनिर्मित लकड़ी का दरवाजा, 5 जंगला, वर्तन कपड़ा, नकदी, साइकिल तथा व्यवसाय के लिये रखा ठेला भी आग के हवाले हो गया। उनके मुताबिक तकरीबन 2 लाख की संपत्ति की क्षति हुई है। उसी दौरान शोर मचाने पर ग्रामीणों के द्वारा इक्कटा होकर आग पर काबू पाने की भरपूर कोशिश की ही जा रही थी। उक्त घटना स्थल पर पहुंचे मुखिया राजेश गुप्ता तथा उप मुखिया प्रतिनिधि जितेंद्र यादव ने तुरंत बिजली विभाग को फोन कर बिजली काटने की सूचना दिया तथा धनहा थाना को फोन कर अग्निश्मन दस्ता को मौके पर बुलाकर आग पर पूरी तरह से काबू पाया गया इस दौरान मुखिया राजेश गुप्ता ने कहा कि मधुबनी सीओ को इसकी जानकारी मुहैया करा दिया गया है। पीड़ित परिवार को सरकारी तौर पर हर संभव मदद करने की आशवासन दिया गया है।

## दहेज लोभियों ने विवाहिता की गला दबाकर की हत्या

**मधुबनी :** धनहा थाना क्षेत्र के मधुबनी पिपरपाती गांव में ससुराल वालों ने दहेज को लेकर प्रताड़ित करते हुए एक विवाहिता की गला दबा कर हत्या करने के बाद शव को गायब कर दिया। घटना 10 जून की बताई जा रही है। विवाहिता के मायके वालों को इसका पता 14 जून को चला। जिसके बाद मायके वालों ने गुरुवार को धनहा थाना पहुंच कर आवेदन दिया। नदी थाना क्षेत्र के रंविहिया गांव निवासी युवा विवाहिता के भाई बृजेश चौधरी ने बताया कि अपनी बहन चिंता कुमारी उम्र 24 वर्ष की शादी 5 वर्ष पहले धनहा थाना क्षेत्र के मधुबनी पिपरपाती गांव निवासी बाल सुधीर चौधरी के पुत्र मुकेश चौधरी से किया था। जिसका एक पुत्र भी है लेकिन शादी के बाद से चिंता देवी के पति मुकेश चौधरी सास ससुर सहित नन्दनं देहेज को लेकर हमेशा मार पीट करते रहते थे। इसी दौरान 9 जून को भी उक्त सभी ने चिंता के साथ मार पीट किया था। जिसकी सूचना चिंता ने अपने भाई सहित अन्य को दिया था। लेकिन इसी दौरान 10 जून की रात सभी ने मिल कर चिंता देवी का गला दबा कर हत्या कर दिया। साथ ही साहय छुपाने की निवामत से शव को गायब कर दिया। 14 जून को मधुबनी पिपर पाती गांव के ही किसी व्यक्ति ने मृतिका के भाई बृजेश चौधरी को घटना के संबंध में सूचना दी। जिसके बाद बृजेश चौधरी ने अपने बहन के घर पहुंचा। लेकिन वहां बहन का कुछ पता नहीं चला। जिसके बाद गुरुवार को धनहा थाना पहुंचकर ससुराल वालों के विरुद्ध आवेदन दिया। इस संबंध में थानाध्यक्ष अजय कुमार ने बताया कि आवेदन प्राप्त हुआ है। फिलहाल जांच की जा रही है।

## दहेज प्रताड़ना मामले में प्राथमिकी दर्ज

**रीगा :** थाना क्षेत्र के चंडीहा भगवानपुर पिपराही गांव की अजमेरी खातून ने थाना में आवेदन देकर दहेज के लिए प्रताड़ित करने की प्राथमिकी दर्ज कराई है। आवेदन में लिखा है कि मुस्लिम रीति से मेरी शादी वर्ष 2009 में चंडिहा गांव के जनीफ शेख के साथ संपन्न हुई। शादी के कुछ दिनों के बाद मेरे पति लगातार शराब शराब पीकर तरह तरह से मुझे प्रताड़ित करने लगे। साथ ही मेरे पिता से रुपए पैसे की मांग की जाने लगी। मेरे ससुर उरूल होदा शेख, सास शायदा खातून भी रुपए पैसे मांगने में मेरे पति का साथ देने लगे। एक बार मुझे जान मारने का प्रयास भी किया गया। जिसके बाद गांव में पंचायत हुई, जहां इन लोगों ने अपनी गलती कबूल की और ऐसा न करने का वादा किया। कुछ दिन पूर्व लड़की और लड़का के साथ मुझे घर से निकाल दिया गया। मैं फिलहाल अपने माता-पिता के साथ रह रही हूँ। अजमेरी के आवेदन पर प्राथमिकी दर्ज कर ली गई है।

## दारोगा ने चौकीदार की पिटाई कर हाजत में बंद किया

**बेगूसराय :** जिस थाने में चौकीदारी कर रहा था, उसी हाजत में दारोगा ने उसे बंद कर दिया। दरअसल मामला बखरी थाना का है, जहां सब इंस्पेक्टर ने एक चौकीदार को जमकर पिटाई कर दी और उसे थाने की हाजत में बंद कर दिया। बताया जाता है कि रात्रि गश्ती के दौरान द्यूटी पर जाने को लेकर चौकीदार और एसआई के बीच कहासुनी हुई थी। जिसके बाद एसआई ने चौकीदार की जमकर धुलाई कर दी। जिससे वह बुरी तरह घायल हो गया। घायल चौकीदार को इलाज कराने के बजाय एसआई राजीव कुमार ने उसे थाने की हाजत में बंद कर दिया। पिटाई से घायल चौकीदार नंदकिशोर और सब इंस्पेक्टर राजीव का फोटो और वीडियो सोशल मीडिया पर वायरल है, जो राज्य भर में चर्चा का विषय बना हुआ है। इस घटना की जानकारी मिलने के बाद एसपी योगेंद्र कुमार ने कहा कि बखरी डीएसपी चंदन कुमार को जांच का आदेश दिया गया है। दोषी व्यक्ति उचित कार्रवाई की जाएगी।

## अगलगी पीड़ित परिवारों से मिले लोजपा जिला अध्यक्ष

**बेगूसराय :** जिले की अंतिम सीमा पर बसा गांव रसीदपुर रचियाही, प्रखंड बछवाड़ा में अगलगी की घटना के बाद लोजपा (रामविलास) के जिला अध्यक्ष प्रेम कुमार पासवान पूरी टीम के साथ घटनास्थल पर पहुंचे। जहां अग्नि पीड़ितों से मिलने के बाद उन्हें मदद का आशवासन दिया। बताया जाता है कि रंजीत पासवान एवं बबलू पासवान के घर में आग लगने से लाखों संपत्ति की क्षति हुई। मौके पर जिला सचिव दीपक पासवान, जिला सचिव मोहम्मद कासिम, लोजपा नगर के कुंदन कुमार एवं बछवारा के प्रखंड अध्यक्ष संतोष कुमार और मुन्ना चौधरी मौजूद थे। दूसरी तरफ मंसूरचक प्रखंड के गोविंदपुर पंचायत में अगलगी का घटना में अजीत ठाकुर, संजीत ठाकुर, हरि शंकर पासवान के यहां पहुंचे। जिसमें जिला सचिव दीपक पासवान जिला सचिव मोहम्मद कासिम, लोजपा नगर के कुंदन कुमार एवं मंसूरचक पदाधिकारी दिनेश पासवान, जिला के सचिव राम विनय पासवान मौजूद थे।





शहर >> अपडेट

रक्तदान शिविर का आयोजन

हजारीबाग : हजारीबाग भारतीय रेड क्रॉस सोसाइटी के द्वारा बुधवार को विश्व रक्तदान दिवस के अवसर पर इंद्रपुरी चौक अवस्थित रेड क्रॉस भवन परिसर एक दिवसीय रक्तदान शिविर का आयोजन किया गया। शिविर का विधिवत उद्घाटन उपायुक्त सह पदेन अध्यक्ष भारतीय रेड क्रॉस सोसाइटी नैसी सहाय, भारतीय रेड क्रॉस सोसाइटी के सचिव तनवीर सिंह कई गणमान्य लोगों की उपस्थिति थे।

सिटी अपडेट्स >>

**दामोदर घाटी निगम ने लगाया रक्तदान शिविर**  
हजारीबाग : हजारीबाग दामोदर घाटी निगम विगत कई वर्षों से रक्तदान शिविर लगाकर रक्त की कमी से पीड़ित व्यक्तियों एवं थैलेसीमिया पीड़ित बच्चों को रक्त उपलब्ध कराने में महत्वपूर्ण भूमिका निभा रही है। निर्मल जैन बृहस्पतिवार को दामोदर घाटी निगम में वॉलंटरी ब्लड डोनर्स एसोसिएशन एवं शेख बिखारी मेडिकल कॉलेज के सहयोग से डीभीसी के डिस्पेंसरी में थैलेसीमिया पीड़ित बच्चों एवं रक्त की कमी से पीड़ित व्यक्तियों के लिए रक्तदान का शिविर का आयोजन किया गया। शिविर का उद्घाटन निदेशक भस्वित संजय कुमार डिप्टी सीएमओ डॉ० अशोक कुमार, डॉ० मधुमिता कुजुर, डॉ० जितेंद्र झा, डॉ० नील कुमारी, राहुल रंजन, वॉलंटरी ब्लड डोनर्स एसोसिएशन के अध्यक्ष निर्मल जैन द्वारा संयुक्त रूप से किया गया। रक्तदान शिविर का शुभारंभ निदेशक संजय कुमार भस्वित ने रक्तदान करके किया तत्पश्चात प्रयोजना प्रधान डॉ० जितेंद्र झा, डॉ० मधुमिता कुजुर शंकर सिंह राहुल रंजन एके मोर्य प्रवीण भूषण महेंद्र भगत पंकज कुमार ऋषि कुमार, लाल बहादुर शास्त्री, गवीनेस, सुधीर कुमार साह एवं जयराम खालको आदि 14 रक्त दाताओं ने रक्तदान कर मानवता का परिचय दिया।

सांक्षिप्त >> अपडेट्स

**तीन वर्षीय डिप्लोमा के लिए एआईसीटीई विद्यालय को एआईसीटीई से मिली मान्यता**  
हजारीबाग : हजारीबाग वर्ष 2021 में एआईसीटीई से एमबीए एमसीए की मान्यता मिलने के बाद एआईसीटीई, नई दिल्ली की ओर से तीन वर्षीय डिप्लोमा की मान्यता भी अब आईसेक्ट विश्वविद्यालय को प्रदान की गई है। इसके तहत माइनिंग इंजीनियरिंग, मेचिनिकल इंजीनियरिंग, इलेक्ट्रिकल इंजीनियरिंग, कंप्यूटर साइंस एंड इंजीनियरिंग एवं सिविल इंजीनियरिंग में तीन वर्षीय डिप्लोमा की पढ़ाई आईसेक्ट विश्वविद्यालय में कराई जाएगी। इन कोर्सों में नामांकन के लिए मैट्रिक उत्तीर्ण इच्छुक विद्यार्थी अपना नामांकन करा सकते हैं। उक्त जानकारी आईसेक्ट विश्वविद्यालय के कुलसचिव डॉ० मुनीष गोविंद ने दी। उन्होंने बताया कि विद्यार्थी हित में ऐसे कोर्सों की आवश्यकता थी। ऐसे छात्र-छात्राएं जो माइनिंग, सिविल, कंप्यूटर साइंस, इलेक्ट्रिकल व मेचिनिकल इंजीनियरिंग में अपने उच्चतर भविष्य की कल्पना कर रहे हैं, उन्हें अब बाहर जाकर पढ़ने की आवश्यकता नहीं पड़ेगी, बल्कि आईसेक्ट विश्वविद्यालय से ही इन कोर्सों को पूरा कर वह अपने करियर को नई और ऊंची उड़ान दे सकते हैं। डॉ० गोविंद ने बताया कि तीन वर्षीय डिप्लोमा की मान्यता एआईसीटीई, नई दिल्ली से मिलने के बाद सत्र 2023-24 से ही माइनिंग इंजीनियरिंग, मेचिनिकल इंजीनियरिंग, इलेक्ट्रिकल इंजीनियरिंग, सिविल इंजीनियरिंग व कंप्यूटर साइंस एंड इंजीनियरिंग में नामांकन प्रक्रिया शुरू कर दी जाएगी। डॉ० गोविंद ने कहा कि वैसे तो आईसेक्ट विश्वविद्यालय से पढ़ाई पूरी कर कई विद्यार्थी क्रिप्टोटेक सोल्यूशन, विवो, बाईजूस, एक्सट्रामार्स एजुकेशन प्राइवेट लिमिटेड सहित कई अन्य कंपनियों के साथ साथ अन्य निजी कंपनियों व सरकारी संस्थानों में कार्यरत हैं।

विवाद

कई वर्षों से पंचायत बना चर्चा का केंद्र  
थम नहीं रहा हजारीधमना में विवाद

- ▶▶ दो पक्षों ने थाना में दिया आवेदन
- ▶▶ 8 जून को हुई थी जांच, फिर बढ़ा विवाद
- ▶▶ मामला मारपीट तक मुखिया घायल
- ▶▶ दूसरे पक्ष ने छिजतई के लगाया आरोप

राष्ट्रीय खबर

**चौपारण :** चौपारण फिर एक बार चर्चा में है सिंचनवां पंचायत के ग्राम हजारीधमना। जहां मनरेगा योजना में कई प्रकार की नियमितता को लेकर गांव के ही बिनोद सिंह ने डीसी को जांच करने का लिखित आवेदन दिया था। शिकायत के आलोक में डीसी द्वारा जांच करने का निर्देश दिया गया। जिस पर 8 जून को जिला एवं अनुमंडल की टीम ने जांच



किया। जिसपर शिकायतकर्ता के शिकायत का आधार पर जांच नहीं किये जाने का आरोप लगाते हुए पुनः शिकायत किया। जिसपर एसडीओ द्वारा पुनः जांच करने का आश्वासन दिया गया। इस आश्वासन के छह दिन बाद गांव में जेसीबी मशीन चलने पर आवेदनकर्ता द्वारा मोबाइल से

वीडियो बनाने पर विवाद हो गया। जिससे मुखिया संतोष सिंह विरोध करते-करते वीडियो बनाने वाले के घर पर पहुंच गया। जिससे विवाद और अधिक बढ़ गया और गाली-गलौज, मकान के छत पर पत्थर फेंकने तक मामला हो गया। दोनों पक्ष पहुंचे थाना : पहला पक्ष मनरेगा योजना का शिकायतकर्ता ने थाना में आवेदन देकर कहा कि बुधवार को मुखिया संतोष सिंह द्वारा जेसीबी मशीन लगा कर पूर्व में सरकारी योजना से बना चेकडैम को समतल करा रहे थे। जिसका साक्ष्य रखने के लिए वीडियो बना रहा था। बिनोद ने आरोप लगाया कि वीडियो बनाने के कारण मुखिया

हल्दीपोखर में रक्तदान शिविर आयोजित



राष्ट्रीय खबर

**जमशेदपुर:** हल्दीपोखर पंचायत भवन में सुबह 10 बजे से बालासेर ट्रैन दुर्घटना में घायलों को समर्पित एक दिवसीय रक्तदान शिविर का आयोजन किया गया जिसमें इस प्रचंड गर्मी में भी रक्तदाताओं को प्रोत्साहित करने के लिए पूर्व विधायक कुणाल सारंगी, समाजसेवी सह साहित्यकार सुनील कुमार दे, शिक्षाविद सह समाजसेवी शंकर चंद्र गोप, समाज सेवी बिनोद ज्योतिषी, शिक्षक आनंद साह, माताजी आश्रम के अध्यक्ष कृष्ण पद मंडल, माताजी आश्रम के सचिव राजकुमार साह, समाजसेवी सुजय नंदी,

18 वर्ष से 60 वर्ष के हर व्यक्ति को रक्तदान अवश्य करना चाहिए : हर्ष अजमेरा

आरोग्यम ब्लड बैंक ने विभिन्न स्थानों पर लगाया रक्तदान शिविर



राष्ट्रीय खबर

**हजारीबाग :** हजारीबाग विश्व रक्तदान दिवस पर जहां पूरे देश में स्वैच्छिक रक्तदान शिविर का आयोजन किया जा रहा था वहीं हजारीबाग शहर के डिस्ट्रिक्ट मोड स्थित आरोग्यम अस्पताल के ब्लड बैंक के द्वारा विश्व रक्तदान दिवस के शुभ अवसर पर विभिन्न स्थानों पर रक्तदान शिविर का आयोजन किया गया। जिसमें बी.एस.एफ 22 बटालियन जवानों ने रक्तदान कर मानवता के प्रति संदेश दिया है। देश की रक्षा के साथ उन्होंने रक्तदान कर किसी व्यक्ति को जीवन दान देने का भी कार्य किया है। 14 जवानों के द्वारा रक्तदान किया गया।

वही दूसरा रक्तदान शिविर बड़कागांव स्थित एन.टी.पी.सी के कार्यालय कक्ष में आयोजित किया गया। जहां पर 30 रक्तदाताओं ने रक्तदान कर मानवता का संदेश दिया। आरोग्यम ब्लड बैंक में 44 रक्त संग्रह किया गया सभी रक्त थैलेसीमिया बच्चे तथा जरूरतमंद व्यक्ति को प्रदान किया जाएगा। एनटीपीसी के द्वारा रक्त दाताओं को प्रशस्ति पत्र देकर सम्मानित किया गया। आरोग्यम ब्लड बैंक के द्वारा दोनों स्थानों के प्रमुख जनों को स्मृति चिन्ह देकर सम्मानित किया गया। आरोग्यम अस्पताल के निदेशक हर्ष अजमेरा ने कहा कि

बीएसएफ मेरु कैंप ने साईकिल रैली का आयोजन किया



राष्ट्रीय खबर

**हजारीबाग :** हजारीबाग आजादी का अमृत महोत्सव देश की आजादी के 75 वर्ष पूरे होने के उपलक्ष्य पर भारत सरकार द्वारा वर्ष 2021 से की गई एक पहल है। यह समारोह स्वतंत्रता की हमारी 75वीं वर्षगांठ से 75 सप्ताह पहले शुरू हुआ जोकि 15 अगस्त 2023 तक जारी रहेगा। इस महोत्सव का उद्देश्य विभिन्न कार्यक्रम जैसे हर घर तिरंगा, फिट इंडिया अभियान, विजय प्रतियोगिता, वांकांथन, साईकिल

श्रृंखलाबद्ध कड़ी में राष्ट्रीय एकता को बढ़ावा देने के उद्देश्य से महानिरीक्षक, इन्द्रजीत सिंह राणा, प्रशिक्षण केन्द्र एवं विद्यालय के तत्वावधान में बुधवार को साईकिल रैली का आयोजन किया गया। इस रैली में कैंप के अधिकारी, अधिनस्थ अधिकारी एवं अन्य कार्मिक के साथ-साथ आम नागरिकों ने भी हिस्सा लिया। रैली सुबह 05 बजे मेरु कैंप मुख्य द्वार से शुरू होकर सिल्वर कर्ना, सिल्वर गांव व आसपास के ग्रामीण इलाके से होते हुए समय प्रातः 06 बजे परिसर स्थित एडम पीटी ग्राउंड में समाप्त हुई। साईकिल रैली को लेकर इस रैली के प्रयास को सराहा रैली के समापन पर महानिरीक्षक, इन्द्रजीत सिंह राणा, ने अपने प्रेषित संदेश में कहा कि एक समृद्ध राष्ट्र के

सम्मेलन

युवाओं पर देश और समाज का भविष्य निर्भर : मुनि श्री  
जैन युवा जागृति सम्मेलन का आयोजन

- ▶▶ तीन दिवसीय शिविर में प्रत्येक दिन प्रातः 6 से 9 बजे तक भगवान का अभिषेक, प्रार्थना सभा
- ▶▶ तनाव मुक्त और सकारात्मक जीवन कैसे जिए, सफलता के रहस्य, मुनि महाराज के हस्त्य

राष्ट्रीय खबर

**हजारीबाग :** हजारीबाग दिगंबर जैन पंचायत हजारीबाग के अंतर्गत जैन युवा जागृति सम्मेलन का आयोजन दिगंबर जैन धर्मशाला बड़ा बाजार में किया गया। सम्मेलन में मुनि श्री 108 निर्वेग सागर महाराज मुनि श्री 108 शीतल सागर महाराज एवं



एलक श्री 105 निजानंद सागर जी महाराज ने उपस्थित युवाओं को जीवन में सफलता, देश समाज और धर्म के प्रति समर्पण की भावना, युवा अपना भविष्य कैसे उज्ज्वल बनाए और किस प्रकार से बाहरी चमक-दमक से बचें इस संबंध में विस्तार से प्रवचन दिया।

अभय जैन छाबड़ा, आलोक कासलीवाल, राजेश लोहाड़िया, राजेश सेठी, जैन महिला समाज की संतोष अजमेरा, सुशीला सेठी, पुष्पा अजमेरा के द्वारा द्वीप प्रज्वलन एवं आचार्य श्री विद्यासागर जी महाराज के चित्र अनावरण के साथ हुआ। तीन दिवसीय शिविर में प्रत्येक दिन प्रातः 6 से 9 बजे तक भगवान का अभिषेक, प्रार्थना सभा, तनाव मुक्त और सकारात्मक जीवन कैसे जिए, सफलता के रहस्य, जैन धर्म की गौरवशाली इतिहास और परंपरा से संबंधित विषयों पर मुनि श्री 108 निर्वेग सागर महाराज मुनि श्री 108 शीतल सागर जी महाराज एवं एलक 105 श्री निजानंद सागर

महाराज के द्वारा उपस्थित युवाओं को व्याख्यान दिया गया। शिविर को सफल बनाने में विपिन जैन छाबड़ा, राजेश सेठी, देव कुमार अजमेरा का विशेष योगदान रहा। शिविर में 300 से भी ज्यादा युवक-युवतियों ने अपनी अहम हिस्सेदारी निभाई। सभी युवाओं ने मुनि श्री से चातुर्मास हजारीबाग में करने की पुरजोर अपील की। संध्या काल में आचार्य भक्ति, आरती, प्रोजेक्टर के माध्यम से जीवन के विभिन्न दशाओं को युवाओं के समक्ष प्रस्तुत किया गया। युवा शिविर में भाग लेकर सभी युवक युवतियां काफी उत्साहित और सकारात्मक उर्जा से ओतप्रोत अनुभव कर रहे थे।

न्यूज फटाफट

**महिला के साथ मारपीट कर किया घायल**  
इचाक : इचाक परखंड के आसिया गांव निवासी योगेंद्र प्रसाद मेहता की पत्नी मुन्नी देवी ने अपने ही गांव के रविंद्र प्रसाद मेहता और उसकी पत्नी पर मारपीट कर घायल करने का आरोप लगाया है। पीड़िता ने इस बाबत इचाक थाना में आवेदन देकर रविंद्र प्रसाद मेहता और उसकी पत्नी के खिलाफ कार्रवाई की गुहार पुलिस से लगाई है। आवेदन में कहा है कि वह फसल का सिंचाई करने खेत पर गई थी। इसी दौरान रविंद्र प्रसाद मेहता पत्नी के साथ हाथ में रड लेकर आया है और गाली गलौज के साथ मारपीट करने लगा। हल्ला सुनकर आसपास के लोग जमा हुए और मुझे बचाया हीसा आने पर देखा तो मेरा कान का टॉप्स एवं एक हजार रुपया छीन कर आरोपी चला गया। घायल महिला का इलाज अस्पताल में चल रहा है पुलिस मामले की छानबीन में जुट गई है समाचार लिखे जाने तक केस दर्ज नहीं हुआ था इधर सूत्रों की माने तो मुन्नी देवी के पति योगेंद्र प्रसाद मेहता शराबी किस्म का है जिसको आरोपी रविंद्र प्रसाद मेहता शराब पिलाकर अपनी गिरफ्त में कर लिया था। वह उसके पति से जमीन रजिस्ट्री करवाना चाहता था। जिसका प्रतिकार मुन्नी देवी कर रही थी। इसी को लेकर महिला के साथ मार मारपीट हुई है।

पुलिस ने चोरी का मोटरसाइकिल गया से बरामद चोरों को भेजा जेल

इचाक : इचाक मेहता हॉस्पिटल इचाक मोड़ के समीप से दो दिन पहले हुई मोटरसाइकिल चोरी मामले का उद्घेदन पुलिस ने कर लिया है। पुलिस ने मामले में सल्लिह दो चोरों को उसके घर से धर दबोचा। जिसके निशानदेही पर गया से चोरी का अपाचे मोटरसाइकिल बरामद कर लिया गया है। बरामद मोटरसाइकिल को इचाक पुलिस थाना ले आई है जबकि चोरी के आरोपी आजाद रोड हजारीबाग निवासी मोहम्मद अल्ताफ एवं इम्तियाज को बुधवार को न्यायिक हिरासत में जेल भेज दिया है। दोनों के खिलाफ इमुरौन गांव के बाइक ऑनर ने कांड संख्या 112/ 23 के तहत केस दर्ज कराया था।

**डीएओ ने पांच लोगों के खिलाफ कराया केस दर्ज**  
इचाक : इचाक जिला कृषि पदाधिकारी राजीव कुमार मिश्रा ने निश्चित स्थान पर सिंचाई पाइप नहीं लगाने के आरोप में इचाक थाना में सात लोगों के खिलाफ केस दर्ज कराया है। कांड संख्या 113/23 के तहत जिन लोगों को अभियुक्त बनाया गया है उनमें अशरफ आलम, आशिक अंसारी, रमेश कुमार, मनीष कुमार और राम प्रसाद महतो का नाम शामिल है। थाना को दिए आवेदन में जिला कृषि पदाधिकारी ने कहा है कि आरोपियों ने निश्चित पाइप से हटकर अपनी मनमर्जी से गलत स्थान पर सिंचाई पाइप स्थापित कर दिया है जिससे न सिर्फ किसानों को नुकसान हुआ है बल्कि विभाग को लाखों रुपए का नुकसान उठाना पड़ रहा है। मामले के आरोपियों के खिलाफ पुलिस छापामारी अभियान चला रहा है।

मोक्तमा शिव मंदिर में हुई इसजेड संघर्ष समिति की पंचायत स्तरीय बैठक

इचाक : इचाक प्रखण्ड के मोक्तमा शिव मंदिर प्रांगण में इसजेड संघर्ष समिति की मंगूरा पंचायत स्तरीय बैठक प्रखण्ड अध्यक्ष इंद्रदेव प्रसाद मेहता के नेतृत्व में की गई। जिसकी अध्यक्षता समाजसेवी रामलखन मेहता जबकि संचालन मुखिया प्रतिनिधि रामशरण शर्मा ने किया। बैठक में मुख्य रूप से उपस्थित हजारीबाग जिले अध्यक्ष उमेश प्रसाद मेहता, समिति के केंद्रीय अध्यक्ष भावत प्रसाद मेहता, संरक्षक चंद्रदेव प्रसाद मेहता, स्थानीय मुखिया मीना देवी, पूर्व मुखिया सुनील मेहता उपस्थित हुए। अतिथियों ने इसजेड सं क्षेत्र में होने वाले समस्याओं से अवगत कराया। क्षेत्र में इसके बारे में जागरूकता लाने और इसे एक वृहद आंदोलन का रूप देने के लिए पंचायत स्तरीय कमिटी का गठन किया गया। जिसमें रामलखन मेहता को मुख्य संरक्षक, बदरी मेहता को संरक्षक, सुरेंद्र कुमार को अध्यक्ष, बसंत प्रसाद मेहता और छोटन प्रसाद मेहता को उपाध्यक्ष, शुभम कुमार को सचिव, पप्पू कुमार मेहता को सह सचिव, रामअवतार स्वर्णकार को कोषाध्यक्ष और रंजीत कुमार को मीडिया प्रभारी बनाया गया है। इसके अलावा कई अन्य लोगों को कार्यकारिणी का सदस्य बनाया है। बैठक में गौतम कुमार, शिव कुमार, बरदेव महतो, पोखन महतो, सुमन कुमार समेत दर्जनों लोग उपस्थित थे।

धनबाद में कोयला कारोबारी की दिनदहाड़े गोली मारकर हत्या



**जोड़ापोखर :** धनबाद जिले की पाथरडीह थाना क्षेत्र अंतर्गत चासनाला साउथ कालोनी निवासी सेल कर्मी व कोयला ट्रांसपोर्टर 40 वर्षीय प्रवीण राय उर्फ पलटू राय की अपराधियों ने बुधवार की सुबह गोली मारकर हत्या कर दी। अपराधियों ने सेल के बंद कांटा घर समीप स्थित प्रवीण राय के निजी कार्यालय में दिनदहाड़े घुसकर उन पर तीन गोलियां चला दीं। तीनों गोली उनके सिर पर मारी गईं। गोलियों की तड़कतड़कत की आवाज सुनकर आसपास के लोग पहुंचे। तब तक अपराधी गोली मारकर फरार हो चुके थे। गोली किसने व क्यों मारी यह अब तक पता नहीं चल पाया है। वहीं स्थानीय लोगों ने आनन-फानन में जख्मी प्रवीण को चासनाला स्थित सामुदायिक स्वास्थ्य केंद्र झरिया सह जोड़ापोखर में ले गए, जहां उनकी मौत हो गई है। इस हमले में बगल के होटल संचालक साउथ कालोनी निवासी राजकिशोर सिंह (65 वर्षीय) को भी गोली लगी है। गोली उड़ने कर्मर से छूकर निकल गई। फिलहाल, वह खतरों से बाहर है। घटनास्थल पर एक पिस्टल, तीन जिंदा कारतूस व तीन खोखा मिला है। मौके पर लगे सीसीटीवी कैमरा से पुलिस अपराधियों की पहचान में जुट गई है। बताया जाता है कि प्रवीण राय अपने साउथ कालोनी के घर से अपने रिकार्डियों से निजी कार्यालय पहुंचे थे, जहां पहले से ही घात लगाए बैठे बाइक पर सवार दो युवक पहुंचे। वे पहले प्रवीण राय से किसी बात को लेकर विवाद करने लगे। फिर अचानक पिस्टल निकालकर अंधाधुंध फायरिंग करने लगे। प्रवीण भागकर कार्यालय में जाकर खुद को सुरक्षित करना चाहा, लेकिन तब तक अपराधियों ने कार्यालय का दरवाजा धकेल कर उनके सिर पर एक के बाद एक तीन गोलियां दाग दीं, जिससे घटनास्थल पर ही उनकी मौत हो गई। घटनास्थल पर कई झाड़पूर और खलासी मौजूद थे, अचानक हुई गोलीबारी के बाद सभी भाग गए। इस संबंध में झरिया प्रखंड कांग्रेस अध्यक्ष इम्तियाज अली ने कहा कि प्रवीण ने एसएसपी से कितनी बार बाईगार्ड की मांग की थी, लेकिन हर बार उनसे कहा गया कि आप बखौफ रहें। आपको कोई खतरा नहीं है।

चापाकल खराब रहने से लोग पानी के लिए परेशान

पीरटांडा : पीरटांडा प्रखंड के कई गांवों में पानी की समस्या से ग्रामीण परेशान हैं। बता दें कि आग उगलती इस गांव में ग्रामीण क्षेत्रों में पानी की समस्या गहराने लगी है। प्रखंड के कई पंचायत में सेकंड्री चापाकल खराब पड़े हुए हैं जिस कारण लोगों को पानी की समस्या का सामना करना पड़ रहा है। चापाकल खराब होने की कई बार सूत्रों द्वारा समर्थित विभाग के जेई व अधिकारियों को इसकी सूचना दी गई, लेकिन आज तक कोई सुध लेने तक नहीं आया है। विभाग की बात छोड़िये जनप्रतिनिधियों द्वारा चुनाव के समय काफी लम्बे चोड़े वादे होते हैं लेकिन जीत जाने के बाद वो भी जनता का हाल चाल नहीं लेते। जिस कारण गांव में अधिकांश लोग पानी की समस्या से जूझ रहे हैं। वहीं ग्रामीण महादेव सेन, विजय ठाकुर, गणेश सिंह, राजू ठाकुर, दीनदयाल सेन, अम्बुज मदक, देवी मदन का कहना है कि जब विभाग के जेई से इस विषय पर संपर्क करना चाहा तो उन्होंने फोन उठाना मुनासिब नहीं समझा।

प्रदेश >> अपडेट

**एक दिवसीय कार्यशाला का आयोजन**  
पाकुड़ : गुरुवार को सदर अस्पताल के सभागार में राज्य मुख्यालय से आये हुए हेल्थ एव टिफ के प्रतिनिधि राजीव कुमार एवं शिवशंकर कुमार के द्वारा ई-संजीवनी टेलीमैडिसिन पर एकदिवसीय कार्यशाला का आयोजन किया गया। मौके पर सिविल सर्जन डॉ० मृदु कुमार टिकरीवाल, जिला नोडल पदाधिकारी, सदर अस्पताल के उपाधीक्षक डॉ एस.के. झा, पाकुड़ जिला के अन्य डॉक्टर एवं सभी सौचिकों समेत अन्य उपस्थित थे।

शॉर्ट न्यूज अपडेट्स >>

**पड़वा प्रभारी ने किया सदस्यता अभियान का शुभारंभ**  
पलामू : झारखंड मुक्ति मोर्चा का सदस्यता अभियान को पड़वा में बड़ा बल मिला है। झामुमो राज्य कमिटी के निर्देश पर पड़वा प्रखंड के अभियान प्रभारी दीपक तिवारी एवं उमा सिंह के नेतृत्व में कैप लगाकर सैकड़ों लोगों को सदस्यता ग्रहण करवाया गया।  
**ब्रह्मविद्या के बगैर पूजा-पाठ निरर्थक: राधा कृष्ण**  
पलामू : सदगुरु सदाफल देव विहंगम योग संस्थान के राष्ट्रीय प्रचारक सह झारखंड प्रदेश अध्यक्ष राधा कृष्ण सिंहा ने कहा कि ब्रह्मविद्या ब्रह्म से उत्पन्न है। इसलिए वेदों में इसे ब्रह्मजा कहा जाता है। ब्रह्मविद्या ईश्वरीय ज्ञानधारा है। ब्रह्मविद्या के बिना व्रत, पूजा, तप, यज्ञ, दान सभी निरर्थक है। प्रदेश अध्यक्ष श्री सिन्हा विहंगम योग संस्थान के द्वारा आयोजित विशेष सत्संग समारोह में बतौर मुख्य अतिथि बोल रहे थे। संस्थान के द्वारा स्थानीय स्टेशन रोड स्थित गोविंद भवन एवं छतरपुर के परी मेरेंज हॉल में सत्संग समारोह का आयोजन किया गया था। मुख्य अतिथि श्री सिन्हा ने सदगुरु देव के तस्वीर पर माल्यार्पण करने के बाद दीप प्रज्वलित कर समारोह का उद्घाटन किया। उन्होंने कहा कि मानव शरीर में रुहकर ही जीव परमात्मा की उपासना करता है।

संक्षिप्त >> अपडेट्स

**अज्ञात वाहन की चपेट में आने से 25 वर्षीय युवक की हुई मृत्यु**  
महेशपुर (पाकुड़) : महेशपुर-गुम्नामोड़ मुख्य सड़क के कालीदहा गांव के पास बीती देर रात अज्ञात वाहन की चपेट में आने से घाटछोरा गांव निवासी होपना बास्की 25 वर्ष की मौत घटनास्थल पर ही हो गई। घटना की सूचना मिलते ही महेशपुर थाने के जे.आर.आइ ब्रज किशोर सिंह एवं विपिन कुमार पुलिस बल के साथ घटनास्थल पर पहुंचकर घटना की छानबीन करते हुए शव को पोस्टमार्टम के लिए पाकुड़ भेज दिया। घटना की जानकारी देते हुए मृतक के पिता बुदीसल बास्की ने बताया कि बीते रात तीन बजे उसका पुत्र बाइक से काम के लिए कालीदहा गांव जा रहा था। इसी दौरान कालीदहा गांव स्थित मेन रोड में अज्ञात वाहन ने उसका पुत्र को धक्का मार दिया। जिससे गंभीर रूप से जखमी होकर सड़क पर गिर गया एवं उसकी मौत हो गई। घटना के बाद अज्ञात वाहन चालक वाहन लेकर भाग निकला। इस संबंध में थाना प्रभारी संतोष कुमार ने बताया कि अज्ञात वाहन की चपेट में एक 25 वर्षीय युवक की मौत हुई है। मृतक के पिता ने अज्ञात वाहन के चालक एवं मालिक के खिलाफ मामला दर्ज करवाया है। पुलिस मामले की छानबीन में जुटी हुई है।

**डीडीसी ने योग दिवस की तैयारी को लेकर की बैठक**  
मेदिनीनगर : अंतरराष्ट्रीय योग दिवस की तैयारी को लेकर उप विकास आयुक्त रवि आनंद ने अपने कार्यालय कक्ष में बैठक किया। बैठक में उप विकास आयुक्त रवि आनंद ने कहा कि 21 जून 2023 को अंतरराष्ट्रीय योग दिवस मनाया जाना है जिसकी तैयारी की जा रही है। उन्होंने बताया कि 21 जून 2023 को योग दिवस के अवसर पर शिवाजी मैदान मेदिनीनगर में कार्यक्रम का आयोजन किया जाएगा। कार्यक्रम में जिले के कई पदाधिकारी, स्कूली बच्चे और गणमान्य लोग भाग लेंगे।

राहत

संयोजक हिसाबी राय के नेतृत्व में उपायुक्त वरुण रंजन के निर्देशानुसार

# सोनाजोड़ी लेम्स में राशि जमा होना प्रारंभ, जल्द मिलेगी खाताधारियों को राशि

खाताधारियों का बकाया बैंक के माध्यम से सीधे खाते में डाला जाए

पाकुड़ लेम्स में भी कुछ दिनों उपरांत राशि आना प्रारंभ होगा

**राष्ट्रीय खबर**  
पाकुड़: जन संघर्ष मोर्चा पाकुड़ के प्रतिनिधिमंडल संयोजक हिसाबी राय के नेतृत्व में उपायुक्त पाकुड़ वरुण रंजन के निर्देशानुसार पाकुड़ एवं सोनाजोड़ी लेम्स में गृहलक्ष्मी जमा वृद्धि योजना के जमाकर्ताओं-खाताधारियों के द्वारा प्रतिक्रिया मंडल में अनिकेत गोस्वामी मोडु क्यूम अंसारी गणेश साहा मोडु मोबाईन अंसारी बजरंगी भाईजान और अभिषेक भगत आदि मौजूद थे। वार्ता के क्रम में



कार्यालय कक्ष में जाकर मुलाकात किया। मौके पर प्रखंड सहकारिता पदाधिकारी मोहन कुमार मौजूद थे। जन संघर्ष मोर्चा के प्रतिनिधि मंडल में अनिकेत गोस्वामी मोडु क्यूम अंसारी गणेश साहा मोडु मोबाईन अंसारी बजरंगी भाईजान और अभिषेक भगत आदि मौजूद थे। वार्ता के क्रम में

का पैसा वापस नहीं कर रहे हैं, चिन्हित कर लिया गया है। अब कार्रवाई कर पैसा वसूला जाएगा। जन संघर्ष मोर्चा के पहल से सोनाजोड़ी लेम्स में राशि जमा होना शुरू हो गया है। सभी ऋण धारियों को 30 जून तक उक्त लेम्सों में ऋण जमा करने का निर्देश समाचार पत्र के माध्यम से विभागीय स्तर पर दी गई है। उक्त तिथि तक ऋणधारियों के द्वारा बकाया राशि का भुगतान नहीं किया जाता है तो अगले माह से सहकारिता विभाग चरण बंद कार्यवाही करेगी। इस बावत जन संघर्ष मोर्चा का एक प्रतिनिधिमंडल पुलिस अधीक्षक हार्दिक पीडू जनार्दन से मुलाकात कर ऋणधारियों से ऋण वसूली हेतु आग्रह करेगी।

## अंतरराष्ट्रीय योग दिवस का प्रशिक्षण प्रारंभ



**राष्ट्रीय खबर**  
पाकुड़: अंतरराष्ट्रीय योग दिवस की सफलता को लेकर, स्थानीय योग भवन पाकुड़ में, स्वस्थ विभाग की ओर से जिले के सभी हेल्थ एंड वेलनेस में कार्यरत (सी एच ओ) सामुदायिक स्वस्थ पदाधिकारियों को योग का प्रशिक्षण प्रशिक्षक संजय कुमार शुक्ला द्वारा दिया गया। इस वर्ष सी एच ओ को योग दिवस के दिन अपने अपने केंद्रों में योग कराना है इसलिए दो दिवसीय प्रशिक्षण का आयोजन किया गया है। आयुष विभाग द्वारा जारी प्रोटोकॉल को क्रमवार कैसे

## परीक्षा परिणामों में हो सुधार, नहीं तो उग्र आंदोलन : ए बी पी



**राष्ट्रीय खबर**  
पाकुड़: अखिल भारतीय विद्यार्थी परिषद केकेएम कॉलेज इकाई पाकुड़ द्वारा कॉलेज परिसर में सेमिस्टर टू के छात्र छात्राओं की एक बैठक कॉलेज मंत्री दुलाल चंद्र दास के अध्यक्षता में की गई। बैठक में विश्वविद्यालय संयोजक बम भोला उपाध्याय उपस्थित रहे। कॉलेज मंत्री दुलाल चंद्र दास ने बताया कि 13 जून को विश्वविद्यालय द्वारा पीडीएफ स्वरूप में स्नातक कला संकाय के सेमेस्टर 2 के छात्रों का परिणाम जारी किया गया है। जिसमें सैकड़ों

छात्रों के परीक्षा परिणाम में उनका क्रमांक नहीं है। जिससे वह काफी चिंतित है। इसे लेकर विद्यार्थी परिषद ने बैठक कर सर्वसम्मति से निर्णय लिया गया कि 7 दिनों के अंदर अगर परीक्षा के परिणामों में सुधार नहीं होता है तो विद्यार्थी परिषद उग्र आंदोलन करेगी। इस संबंध में विश्वविद्यालय के परीक्षा नियंत्रक को महाविद्यालय के प्रभारी प्राचार्य के माध्यम से एक ज्ञापन सौंप सौंपा है। विश्वविद्यालय संयोजक बम भोला उपाध्याय ने बताया कि परीक्षा के परिणामों में इतनी बड़ी

## संदिग्ध हालात में तीन शव बरामद जांच में जुटी पुलिस



**राष्ट्रीय खबर**  
पलामू : छतरपुर थाना क्षेत्र के एनए 98 से सटे करमाकला गांव में एक युवक का शव खेत में पड़ा मिला। ग्रामीणों ने इसकी सूचना पुलिस को दी शव की पहचान करमाकला निवासी राजनाथ यादव के 34 वर्षीय पुत्र अजय यादव के रूप में हुई शव मिलने की खबर

कोमल देवी उम्र करीब 22 वर्ष का शव घर में फंदे से लटका मिला थाना प्रभारी शेखर कुमार ने बताया कि मृतका का भाई कमलेश यादव ग्राम कर्मा थाना दुमरिया जिला गया विहार ने बताया कि मेरी बहन की हत्या कर उसके ससुराल वाले फांसी का रूप देने में लगे हैं पुलिस हर पहलू पर जांच कर रही है। समाचार लिखे जाने तक थाना में लिखित शिकायत नहीं दी गई थी वहीं तीसरी घटना में डाली पंचायत के नउआ टोला के मृतक सुरेश पासवान 50 वर्ष पिता स्व घटम्बर मांडी का शव सन्दिग्ध अवस्था में घर में बरामद हुई पुलिस परिजनों से पूछताछ कर रही है पुलिस ने तीनों शवों को कब्जे में लेकर पोस्टमार्टम हेतु एमएमसीएच मेदनीनगर भेज दिया है।

## तीन भाई बहनों सफलता पर मंत्री ने जताई खुशी



**राष्ट्रीय खबर**  
पाकुड़: गांव भवानीपुर के तीन सगे भाई बहनों ने नीट परीक्षा में सफलता प्राप्त कर इतिहास रच रचा है। इसे लेकर गांव से लेकर शहर तक जोर शोर से चर्चा चल रही है। लोग पढ़ाई के प्रति जागरूक हो रहे हैं। तीनों भाई बहनों ने सफलता पर ग्रामीण विकास मंत्री सह विधायक आलमगीर आलम ने

पिता अकमर हुसैन उनके पुत्र जाईद अख्तर, बेटी अनीशा तसनीम एवं अजीजा परवीन को नीट प्रवेश परीक्षा में सफलता प्राप्त करने पर उन्हें ढेर सारी शुभकामनाएं देते हुए उनके उज्ज्वल भविष्य की कामना की है। मालूम हो कि नीट परीक्षा में जाईद अख्तर को 648 रैंक, अनीशा तसनीम को 587 और अजीजा परवीन को 594 रैंक हासिल हुआ है। सगे भाई बहन हैं। इनमें कोई एक बार में तो कोई दो बार में सफलता प्राप्त की है। संजोग इतना है कि इस वर्ष सगे भाई बहन एक साथ नीट परीक्षा की क्लियर की है। तीनों भाई बहनों का डॉक्टर बनकर देश सेवा करने की तमना है। सफलता पर पाकुड़ वासियों को नाज है।

# आजसू 22 जून को मनायेगी पार्टी का स्थापना दिवस

राष्ट्रीय खबर

**पलामू:** झारखंड के स्थापना काल से जनता ने जो सपना देखा था आज भी अधुरा है। भय भुख और भ्रष्टाचार अब सर चढ़ के बोल रहा है। हेमंत सरकार ने हद कर दी झुट फरेब कर सत्ता में आई और भ्रष्टाचार लुट अपराधियों का तांडव निरंतर घोटाला का अनगिनत श्रंखला बनाये गये। अब इस सरकार के रहते तो बिकास की बात करना भी बेईमानी होगी। झारखण्ड राज्य कि इतिहास को झांकेगे तो यही सत्ताधारी दल केन्द्र का असहिंहराव सरकार से झारखण्ड आन्दोलनकारियों के सम्मान के साथ खेलवाड किया है। अब



बालू माफिया वन उपज माफिया माइनिंग माफिया ही राज्य को संचालित कर रहे हैं। जल जंगल जमीन पर जनता का अधिकार के सपनों को बेदर्री से कुचला जा रहा है। पुरा झारखंड में पानी के

लिए हाहाकार मचा हुआ है। बिजली संकट से जनता त्राहि-त्राहि कर रही है। सरकार मस्त है। कभी भाषा का सवाल कभी सरना धर्म कोड कभी 1932 खतियान तो कभी पिछड़ा वर्ग का आरक्षण। बेरोजगारों को रोजगार या बेरोजगारी भत्ता सब के सब जुमला। 22 जून को पार्टी स्थापना दिवस के अवसर पर बिधान सभा स्तर व जिला मुख्यालय में संकल्प सभा आयोजित कर झारखण्ड के जनता के अरमानों का झारखण्ड और झारखण्डी जनता के चेहरे पर मुस्कान लाने की के राज्य के नवनिर्माण के लिए आन्दोलन तेज करने का संकल्प लें।

## न्यूज फटाफट

1 जून से 17 अक्टूबर तक मतदाता सूची पुनरीक्षण कार्य होगा प्रारंभ



**पाकुड़ :** उपायुक्त-सह-जिला-जिला निर्वाचन पदाधिकारी श्री वरुण रंजन द्वारा दिए गए निर्देश के आलोक में बुधवार को उप निर्वाचन पदाधिकारी श्री प्रमोद कुमार दास ने विशेष संक्षिप्त पुनरीक्षण कार्यक्रम (ररफ 2024) कार्यक्रम को लेकर विभिन्न राजनीतिक दलों के प्रतिनिधियों के साथ बैठक की बैठक में एक जून 2023 से पूर्व पुनरीक्षण एवं 17 अक्टूबर 2023 से मतदाता सूची का विशेष संक्षिप्त पुनरीक्षण प्रारम्भ होने संबंधी जानकारी दी गई। बैठक में उप निर्वाचन पदाधिकारी द्वारा बताया गया कि अयोग्य से प्राप्त कार्यक्रम के अनुसार प्रि-रीविजन संबंधित गतिविधियों के सम्पादन के लिए एक जून 2023 से 16 अक्टूबर 2023 तक अवधि निर्धारित है। इसके तहत आवश्यकतानुसार मतदान केंद्रों का विखण्डीकरण, अनुभाग का शुद्धिकरण तथा मतदाता सूची का प्रारूप प्रकाशन के पूर्व प्राप्त ऑनलाईन प्रपत्र-6, 6 क, 6 ख 7 एवं 8 प्रपत्रों का निष्पादन किया जाना अपेक्षित है। बैठक में छुटे योग्य मतदाताओं को मतदाता सूची में शामिल करने हेतु किये जाने वाले कार्यों की चर्चा उपस्थित राजनीतिक दलों के प्रतिनिधियों से करते हुए उक्त कार्य हेतु आवश्यक सहयोग करने की बात कही। साथ ही सभी राजनीतिक दलों से एक-एक बुथ लेवल एजेंट नियुक्त करते हुए इसकी सूची उपलब्ध कराने की बात भी कही।

## भवानीपुर गांव के तीन सगे भाई बहनों ने लिखी सफलता की गाथा नीट परीक्षा में हुए अचल

**पाकुड़ :** जिला मुख्यालय से करीब सात किलोमीटर दूर बंगाल सीमा से सटे छोटा सा गांव भवानीपुर के तीन सगे भाई बहनों ने नीट परीक्षा में सफलता की नई गाथा लिख दी है। देश के प्रतिष्ठित प्रवेश परीक्षाओं में शामिल नीट जैसी परीक्षा में तीनों भाई बहनों ने सफलता हासिल कर माता-पिता के साथ-साथ गांव और जिले का नाम देशभर में रोशन किया है। पिता अकमर हुसैन ने बताया कि बेटा जाईद अख्तर, बेटी अनीशा तसनीम एवं अजीजा परवीन नीट प्रवेश परीक्षा में पहली बार शामिल हुए। तीनों ने बेहतरी अंक के साथ एक साथ सफलता पाई है। उन्होंने बताया कि जाईद अख्तर को 648 रैंक, अनीशा तसनीम को 587 और अजीजा परवीन को 594 रैंक हासिल हुआ है। तीनों भाई बहनों ने राजस्थान के कोटा में रहकर एलन से तैयारी किया था। पहली बार नीट व्हालीफाई किया। पिता अकमर हुसैन ने बताया कि जाईद अख्तर संत जोसेफ कान्वेंट स्कूल मुसाबनी से 94.6 प्रतिशत अंक के साथ आईसीएसई बोर्ड से मैट्रिक पास किया था। जबकि शिव ज्योति इंटरनेशनल स्कूल कोटा राजस्थान से 95.2 प्रतिशत अंक के साथ इंटर में सफलता हासिल किया था। अनीशा तसनीम ने संत जोसेफ कान्वेंट स्कूल मुसाबनी से 92 प्रतिशत अंक के साथ मैट्रिक पास की थी। इंटर की पढ़ाई शिव ज्योति इंटरनेशनल स्कूल कोटा से किया था। इंटर में 89.6 प्रतिशत अंक हासिल की थी। अजीजा परवीन ने संत जोसेफ स्कूल पाकुड़ से मैट्रिक पास किया था। मैट्रिक में 89 प्रतिशत अंक मिला था। इंटर की पढ़ाई संत जोसेफ मुसाबनी से पूरी की थी। इंटर में 83 प्रतिशत अंक मिला था। तीनों सगे भाई बहनों ने नीट की परीक्षा में इतिहास रचा है। यह पाकुड़ जिले के लिए गर्व की बात है। एक ही परिवार से तीन सगे भाई बहनों का देश के प्रतिष्ठित प्रवेश परीक्षाओं में शामिल नीट में सफलता हासिल करना वाकई में किसी चमत्कार से कम नहीं है।

## मरीजों के बीच बांटी गई पोषण किट



**पाकुड़ :** जिले के पाकुड़ सदर प्रखंड के 25 इलाजरत टी. वी मरीजों के बीच जिला एथलेटिक एसोसिएशन के सहयोग से जिला यक्ष्मा पदाधिकारी डॉ. एहतेशा मुद्दीन द्वारा पोषण कीट वितरण किया गया। उन्होंने बताया कि टी. वी. मरीजों के माध्यम से सामाजिक समन्वय स्थापित करते हुए टी. वी. मरीजों को गोद लिया गया है। वर्तमान में टी. वी मरीजों के 6 माह तक पोषण सहायता दिया जा रहा है। जिला एथलेटिक एसोसिएशन के प्रवीर कुमार ने कहा की पाकुड़ जिला को टी. वी. से मुक्ति हेतु जिला एथलेटिक एसोसिएशन काफी सहयोग कर रहा है और आगे भी सहयोग करेंगी। पोषण किट वितरण कार्यक्रम में गिरामालि स्वास्थ्य के मंत्री महतो, अर्जुन दास, सदर प्रखंड के एसटीएस मिट्टुन पाल उपस्थित थे।

## रक्तदान कर जीवन बचाना शोभाग्र्य की बात : विश्वजीत



**पाकुड़ :** सत्य सनातन संस्था के सदस्य बिस्वजीत सिंह जो शहरकोल निवासी ने कुड़ापाड़ा निवासी 55 वर्षीय महिला जानकी देवी को गुरुवार को पुराना अस्पताल स्थित रक्तधिकोष में पहुंच कर रक्तदान कर बचाई जान संस्था के संयुक्त सचिव अजय भगत ने बताया जानकी देवी किडनी रोग से ग्रसित हैं। उनको इलाज के लिए सोनाजोड़ी स्थित सदर अस्पताल में भर्ती कराया गया। जहां चिकित्सकों ने रक्त चढ़ाने का सलाह दिया। मरीज ने संस्था के संविधे सदस्य सत्यम कृष्णा से संपर्क किया। संस्था के सदस्य व शहरकोल निवासी विश्वजीत कुमार सिंह से संपर्क किया, विश्वजीत ने बिना समय गंवाए रक्तधिकोष में आकर अपना रक्तदान किया। बिस्वजीत का यह दूसरा रक्तदान है, रक्त मिलने पर मरीज की पुत्र विजय कुमार गोप ने संस्था और रक्तदाता को धन्यवाद दिया। रक्तदाता विश्वजीत ने कहा कि रक्तदान करके देखिए अच्छा लगता है। इससे किसी का जान बचाने का सौभाग्य प्राप्त होता है इससे बढ़कर और क्या चाहिए।

## सीएम स्कूल में नामांकन हेतु प्रथम मेधा सूची जारी

**पाकुड़ :** जिला शिक्षा अधीक्षक मुकुल राज के द्वारा बताया गया कि जिला अंतर्गत कुल तीन सीएम स्कूल ऑफ एक्सीलेंस नामित विद्यालय क्रमशः पाकुड़ राज प्लस टू विद्यालय, राजकीय कन्या मध्य विद्यालय एवं कस्तूरबा गांधी बालिका विद्यालय पाकुड़ में नामांकन हेतु प्रवेश परीक्षा का आयोजन 30.05.2023 को किया गया था। उक्त परीक्षा में शामिल अभ्यर्थियों का परीक्षाफल के अनुसार विद्यालय में नामांकन हेतु प्रथम मेधा सूची आज एन आई सी पाकुड़ के वेबसाइट पर अपलोड कर दी गई है।



शहर >> अपडेट

सांसद ने बुड़ू को मॉडल पंचायत के रूप में किया चयन

पेटरवार : पेटरवार निदेशक पंचायत राज निदेशालय के पत्र के आलोक में गिरिडीह के सांसद चंद्र प्रकाश चौधरी ने पेटरवार प्रखंड के बुड़ू पंचायत को मॉडल पंचायत के रूप में विकसित करने के लिए चयनित किया है। इस संबंध में सांसद ने पंचायत राज के निदेशक निशा उरांव को बुड़ू पंचायत को चयनित किये जाने से संबंधित एक पत्र भेजा गया है। पंचायतों की बुनियादी ढांचे, सुविधाओं के सुदृढीकरण संबंधी कार्य विभाग की ओर से कराने की योजना है। सांसद ने बुड़ू पंचायत को मॉडल पंचायत के रूप में चयनित करते हुए इसकी प्रति बुड़ू मुखिया निहारिका सुकुति को सौंप दिया है।

सिटी अपडेट्स >>

नाबालिग छात्रा के साथ छेड़छाड़ का आरोपी हिरासत में



झुमरीतिलैया : तिलैया थाना क्षेत्र निवासी एक 16 वर्षीय नाबालिग छात्रा के पिता ने थाना में आवेदन देकर अपनी नाबालिग बेटी के साथ पड़ोसी के द्वारा अश्लील वीडियो दिखाकर छेड़छाड़ करने का आरोप लगाया है। बुधवार को तिलैया पुलिस को दिए गए आवेदन में पीड़िता छात्रा के पिता ने बताया कि मंगलवार की दोपहर करीब 3 बजे ब्लॉक रोड से उनकी बेटी टयूशन पढ़कर घर लौट रही थी। इसी दौरान उनके एक 56 वर्षीय पड़ोसी ने उनकी बेटी को घर छोड़ने के बहाने अपने मोटरसाइकिल पर बैठा लिया और उसे चित्रगुप्त नगर स्थित एक मकान में चलने की बात कही। जब नाबालिग छात्रा ने इसका विरोध किया तो आरोपी के द्वारा कोडरमा स्टेशन के समीप छात्रा को अश्लील वीडियो दिखाया गया इसके बाद छात्रा आरोपी के मोबाइल को फेंक कर घर की तरफ भागी। इस दौरान आरोपी ने मोटरसाइकिल से पीछा कर इस बात की जानकारी किसी को नहीं देने की बात कही। पीड़िता छात्रा के पिता ने बताया कि वह अपनी पत्नी के साथ मरकच्चो में दुकान चलाते हैं, उनके बेटे के द्वारा घटना की सूचना दी गई। जिसके बाद बुधवार को तिलैया पहुंच कर पुलिस को आवेदन देकर कार्रवाई की मांग की गई है वहीं आवेदन के आधार पर पुलिस ने आरोपी को हिरासत में लिया है।

उपलब्धि डायन कह कर ताना मारनेवालों को किया मुंह बंद सखी मंडल से जुड़कर अंजनी ने बदली अपनी जिंदगी

राष्ट्रीय खबर

कुड़ू : कुड़ू प्रखंड के बड़की चांपी गांव की रहने वाली अंजनी देवी ने लोगों की सोच बदल दी है। पति बंधन उरांव द्वारा जीवन-यापन के लिए की गई जदोजहद के बावजूद कोई ठोस काम नहीं मिलने और पति को परेशान होता देख दुखी रहती थी। परेशानी की इस घड़ी में आसपास के लोगों ने उसे संतावना तो देना दूर उनका सितम ही चरम पर रहा। गांव वाले इन्हें कभी अपशगुन तो कभी डायन कहकर इनके दुख को बढ़ाने की रही सही कसर भी पूरी करते रहे। लेकिन लोगों के तानों की परवाह किये बिना उसने कभी हार नहीं मानी और वर्ष 2004 में वे सरना महिला मंडल समूह से जुड़कर प्रत्येक दिन कुछ राशि बचत करना प्रारंभ किया। और बाद में ग्राम संगठन में जुड़ीं और समूह से 10 हजार रुपए ऋण लेकर मुर्गी पालन का काम शुरू किया। मुर्गी पालन के मुनाफे से ऋण चुकता कर फिर



60 हजार रुपए क्रेडिट लिकेज के जरिये ऋण लेकर मुर्गी शोध बनवाया और आज जेएसएलपीएस की स्वयं सहायता समूह से जुड़ी अंजनी देवी हुए बहुत निराशा हो गयी थी। इसके समाधान के लिए सखी मंडल की दीर्घियों से संपर्क किया तो दीर्घियों ने ग्राम सभा के माध्यम

से सुलहनामा कराया और इसमें जोखिम निवारण निधि के रूप में राशि मिली। इसी राशि का इस्तेमाल अंजनी ने कृषि कार्य में लगाया। फिलहाल वह अपने वर्तमान जीवन से खुश हैं और अन्य महिलाओं से भी जेएसएलपीएस की सखी समूहों से जुड़ने की अपील करती हैं।

ध्वस्त पुलिया का निर्माण जल्द कराए : आलोक साहू

राष्ट्रीय खबर

कुड़ू : लोहरदगा जिला कांग्रेस कमिटी के पूर्व कार्यकारी जिलाध्यक्ष आलोक कुमार साहू कांग्रेसियों के साथ कसियाडीह ग्राम पहुंचकर वहां के ग्रामीणों से मिले। श्री साहू मौके पर से ही आर ई ओ विभाग के कार्यपालक अभियंता से वार्ता कर शीघ्र ध्वस्त पुलिया का निर्माण करने की बात कहे। विभाग के पास पुलिया बनाने की राशि उपलब्ध नहीं है इसलिए इसे प्रखंड या मुखिया के फंड से बनाया जाए इसके लिए एनओसी दे दिया जाएगा श्री साहू



ने प्रखंड विकास पदाधिकारी से वार्ता कर मुखिया या प्रखंड के फंड से ध्वस्त पुलिया निर्माण कराने की बात कहे। प्रखंड विकास पदाधिकारी ने कहा कि आ ई ओ विभाग से एनओसी मिलने के बाद ध्वस्त पुलिया का निर्माण कराने का आश्वासन दिये।

उत्तरी छोटानागपुर राजपूत महासभा जयनगर प्रक्षेत्र के अध्यक्ष बने राजेंद्र सिंह, सचिव शम्भू सिंह

राष्ट्रीय खबर

कुड़ू : जयनगर प्रखंड के ग्राम पहरीडीह गौरी शंकर धाम में एक बैठक कर उत्तरी छोटानागपुर राजपूत महासभा के अंतर्गत जयनगर प्रक्षेत्र का संगठनात्मक चुनाव किया गया। बैठक की अध्यक्षता राजनारायण सिंह उप प्रमुख जयनगर ने की। जिसमें सर्वसम्मति से अध्यक्ष राजेंद्र सिंह, उपाध्यक्ष जय प्रकाश सिंह, सचिव शंभू सिंह, उप सचिव सुनील सिंह, कोषाध्यक्ष हंसराज सिंह का चयन किया। कार्यकारिणी सदस्य में तापेश्वर सिंह, मुन्ना



सिंह, सकलदेव सिंह, धनंजय सिंह, पप्पू सिंह, अनिल सिंह, अजय सिंह, राज कुमार सिंह, कामदेव सिंह सहित कई लोगों को बनाया गया।

एन एच 23 पथ दो घंटा तक रहा जाम

राष्ट्रीय खबर

पेटरवार : पेटरवार आदिवासी सेगेल अभियान के पूर्व घोषित कार्यक्रम भारत बंद के तहत गुरुवार को एच एच 23 पथ को पेटरवार तेनुचोक पर दो घंटा तक जाम कर दिया गया। जिसमें गाड़ियों की लम्बी कतार लग गई। भीषण गर्मी के दौर में यहाँ तक कि बाइक व साइकिल सवारियों को भी भला-बुरा कहते हुए जबरन रोका गया। इसके पूर्व सेगेल अभियान के कार्यकर्ताओं ने झारखण्ड प्रदेश अध्यक्ष देवनाारायण मुर्मू के नेतृत्व में प्लस टू उच्च विद्यालय पेटरवार के मैदान से जूलूस की शकल में निकल कर झंडा, बैनर, तख्ती के साथ पेटरवार तेनुचोक पहुंचे और दो घंटा तक सड़क जाम कर दिया। सरकार विरोधी कई नारे लगा रहे थे। सड़क जाम आठ



बजे से दस बजे अपराह्न तक चला। पेटरवार बीडीओ शैलेन्द्र कुमार चौरसिया एवं थाना प्रभारी विनय कुमार के द्वारा काफी मशकत के बाद जाम छुड़ाया गया। आंदोलन करियों ने सड़क जाम के माध्यम से सरकार से निम्न मांगे कर रहे थे - प्रकृति पूजक आदिवासियों को हवाहाल में सरना धर्म कोड देने, राष्ट्रीय मान्यता प्राप्त सबसे बड़ी

केपीएल में बिंदास और इंपिडेंस की टीम पहुंची सेमीफाइनल में

राष्ट्रीय खबर

कुड़ू : कुड़ू ब्लॉक मुहल्ला के संत विनोबा भावे स्टेडियम टाटी, कुड़ू में चल रहे केपीएल नाइट क्रिकेट के प्रखंड स्तरीय वर्ग में बिंदास क्रिकेट क्लब ने जीवो गौतम को और इंपिडेंस क्लासेज की टीम ने सनी इलेवन बारियातू रॉकी को हराकर सेमीफाइनल में अपनी जगह पक्की कर ली है। इससे पहले प्रथम चक्र के राज्य स्तरीय



वर्ग में सनी इलेवन बारियातू ने सिसई को एकतरफा मुकाबले में 60 रन से एवम इंपिडेंस क्लासेज ने स्टाइल इलेवन अंबाटोली को 6 विकेट से हराकर अगले चक्र में प्रवेश किया था। इस मौके पर उपस्थित पूर्व रणजी खिलाड़ी सह भाजपा नेता आजाद शत्रु ने इंपिडेंस की टीम के काली को मैन ऑफ द मैच का पुरस्कार प्रदान किया।


न्यूज फटाफट

थाना क्षेत्र के चार फरार अभियुक्तों के घर पर पुलिस ने विपकाया इशतेहार



कुड़ू लोहरदगा : थाना क्षेत्र के तीन अलग अलग मामले में फरार घर अभियुक्तों के घर पर कुड़ू पुलिस ने इशतेहार चिपकाया है। थाना प्रभारी विश्वजित कुमार सिंह ने बताया कि चित्तकोनी गांव निवासी शीतल लोहरा एवं बसन्त लोहरा दोनों पिता वासुदेव लोहरा, कोलसिमरी गांव निवासी सत्येंद्र यादव पिता रामचरित्र गोप और कमले गांव निवासी आदित्य मुंडा मामला दर्ज होने के बाद से फरार चल रहे हैं। जिसको लेकर न्यायालय के आदेश पर उनको हाजिर होने के लिए उनके घर पर सूचना के तौर पर सार्वजनिक स्तर पर इशतेहार चिपकाया गया है।

बेको पंचायत के उप मुखिया की धर्मपत्नी का निधन



जयनगर : प्रखंड के बेको पंचायत के उप मुखिया देवन सिंह की धर्मपत्नी पार्वती देवी (उम्र 42 वर्ष) का आकस्मिक निधन हो गया। अपने पीछे दो पुत्री, एक पुत्र छोड़कर चली गईं। मृतक पार्वती देवी का अंतिम संस्कार मुक्तिधाम में हिंदू रीति रिवाज के अनुसार किया गया। उनके निधन से पंचायत के लोग मर्माहत हैं। इनके निधन पर बेको पंचायत के मुखिया रुपाली कुमारी, पंचायत समिति सदस्य आरती देवी, परसाबाद भारतीय जनता युवा मोर्चा के प्रखंड अध्यक्ष विजय यादव, पूर्व पंचायत समिति सदस्य अजय यादव, मुखिया प्रतिनिधि बलदेव यादव, समाजसेवी अर्जुन शर्मा, भोला राणा, सुभाष यादव, अरविंद यादव, रामदेव यादव, बैजनाथ ठाकुर, मनजीत सिंह, झरी चौधरी, प्रकाश चौधरी, राजेश यादव, उमेश यादव, प्रेम यादव सहित दर्जनों लोगों ने शोक व्यक्त किया।


ट्रेक्टर की चपेट में आने से युवक की मौत, एक घायल

कोडरमा : जिले के लाराबाद के समीप बुधवार की रात ट्रेक्टर की चपेट में आने से मोटरसाइकिल सवार दो लोग गंभीर रूप से घायल हो गए। घायलों को इलाज के लिए सदर अस्पताल कोडरमा पहुंचाया गया। जहां गंभीर रूप से घायल एक युवक राजू साव (32 वर्ष) को चिकित्सा ने मृत घोषित कर दिया। घायल की पहचान झालपो निवासी अशोक दास (40 वर्ष, पिता धर्मदास) के रूप में हुई है। मिली जानकारी के अनुसार बाइक पर सवार दोनों लोग अम्बाटाड शादी की पार्टी में शामिल होने जा रहे थे। इसी दौरान लाराबाद के समीप अज्ञात ट्रैक्टर अपनी चपेट में लेने से मोटरसाइकिल सवार दोनों व्यक्ति गंभीर रूप से घायल हो गए इसके बाद अस्पताल लाया गया जहां राजू साव को मृत घोषित कर दिया गया। एक व्यक्ति का इलाज सदर में चल रहा है।

तंजीला वकार एवं छात्रा सोनम कुमारी ने लीला जयनगरी महिला क्लब का प्रथम प्रयास

जयनगर : जिले के लाराबाद के समीप बुधवार की रात ट्रेक्टर की चपेट में आने से मोटरसाइकिल सवार दो लोग गंभीर रूप से घायल हो गए। घायलों को इलाज के लिए सदर अस्पताल कोडरमा पहुंचाया गया। जहां गंभीर रूप से घायल एक युवक राजू साव (32 वर्ष) को चिकित्सा ने मृत घोषित कर दिया। घायल की पहचान झालपो निवासी अशोक दास (40 वर्ष, पिता धर्मदास) के रूप में हुई है। मिली जानकारी के अनुसार बाइक पर सवार दोनों लोग अम्बाटाड शादी की पार्टी में शामिल होने जा रहे थे। इसी दौरान लाराबाद के समीप अज्ञात ट्रैक्टर अपनी चपेट में लेने से मोटरसाइकिल सवार दोनों व्यक्ति गंभीर रूप से घायल हो गए इसके बाद अस्पताल लाया गया जहां राजू साव को मृत घोषित कर दिया गया। एक व्यक्ति का इलाज सदर में चल रहा है।

भीषण गर्मी और लू का प्रकोप, स्कूली बच्चे परेशान



मरकच्चो : झारखण्ड में दिन पर दिन भीषण गर्मी और लू का प्रकोप बढ़ता ही जा रहा है। अब मरकच्चो कोडरमा जिला समेत पूरा प्रदेश गर्म पश्चिमी हवा की चपेट में है। इसके साथ ही कोडरमा जिले में लगातार पड़ रही भीषण गर्मी को देखते हुए फिर से कक्षा 8 तक के विद्यार्थियों के लिए 17 जून तक स्कूल बंद कर दिया गया है। 18 जून 2023 रविवार है। वर्षा हुई तो 19 को स्कूल खुलेंगे। वहीं दूसरी ओर झारखण्ड सरकार ने 15 जून 2023 से कक्षा 9 से 12 तक पढ़ाई जारी रखने के लिए स्कूल खोलने के निर्देश दिए गए हैं। कोडरमा जिले में बढ़ते गर्मी और लू के प्रकोप को देखते हुए इन बच्चों के सेहत पर भी ध्यान रखते हुए स्कूल को बंद रखना चाहिये था। छात्र छात्राएं 8 बजे सुबह स्कूल चले आते हैं लेकिन 12 बजे छुट्टी होने के बाद छात्र छात्राओं को घर जाने में काफी परेशानी है। छात्र छात्राएं 3 से 5 किलोमीटर दूर से पढ़ने आते हैं। आने जाने के समय में धूप में काफी परेशानी है।

योजना >> उपविकास आयुक्त ने विकास योजनाओं में प्रगति की ली जानकारी सभी बीडीओ के साथ की समीक्षा बैठक

मानवता का मिसाल पेश किया उप विकास आयुक्त मनीष कुमार ने

राष्ट्रीय खबर

जमशेदपुर : जिला सभागार, जमशेदपुर में उप विकास आयुक्त श्री मनीष कुमार ने सभी बीडीओ के साथ बैठक कर प्रखंड क्षेत्र में क्रियान्वित विकास योजनाओं के अद्यतन प्रगति की समीक्षा की। मनरेगा की समीक्षा में प्रत्येक गांव 5 योजना संचालित किए जाने को लेकर उन्होंने कहा कि न्यूनतम के आंकड़े पर फोकस नहीं करना है, 5 न्यूनतम है, सभी बीडीओ यह सुनिश्चित करेंगे कि प्रत्येक गांव 7-8 योजनायें संचालित हों। मनरेगा योजनाओं के संचालन से ग्रामीण अर्थव्यवस्था को मजबूती दी जा सकती है, रोजगार सृजन में मनरेगा की योजनायें काफी अहम हैं। मानव दिवस सृजन में 20 फीसदी बढ़ाने के निर्देश दिए। उप विकास आयुक्त ने कहा कि ज्यादा से ज्यादा महिला मजदूरों



को जोड़ें। ज्यादा से ज्यादा रोजगार सृजित किये जाएं और योजनाओं का क्रियान्वयन बड़े स्तर पर हो, जिला की टीम द्वारा

योजनाओं का स्थल निरीक्षण भी किया जाएगा। आवास योजना की समीक्षा में सभी प्रखंडों के लिए अगले एक सप्ताह का लक्ष्य

निर्धारित करते हुए 67 आवासों का निर्माण पूर्ण कराने का निर्देश दिया गया, ये वो आवास होंगे जिनके दूसरे किस्त का भुगतान हो

चुका है। प्रत्येक सप्ताह के गुरुवार को योजनाओं में प्रगति का प्रजेंटेशन अब संबंधित बीडीओ देंगे, अगले सप्ताह पोटका एवं डुमरिया के लिए निर्धारित है। 15वें वित्त से सभी आंगनबाड़ी केन्द्र एवं सरकारी स्कूलों में रनिंग वॉटर की योजना को प्राथमिकता से लेने के निर्देश दिए। जल छजन मिशन अंतर्गत सत्यापित की जाने वाली योजनाओं में जियो टैग फोटो प्राप्त होने पर ही सत्यापन करने का निर्देश सभी बीडीओ को दिया गया। जेएसएलपीएस के डीपीएम को सभी इंडिकेटर में सुधार लाने के निर्देश दिए। साथ ही सामाजिक सुरक्षा, समाज कल्याण, पंचायत राज, जिला परिषद के योजनाओं की भी समीक्षा कर सम्बंधित विभागीय पदाधिकारियों को जरूरी दिशा निर्देश दिया गया।



पार्थो चक्रवर्ती जमशेदपुर : जहाँ पिछले दिन विश्व रक्तदाता दिवस का आज भी लोग किसी ना किसी सोच के साथ इस दिन को समर्पित कर रहे हैं। वहीं जमशेदपुर के नए उप विकास आयुक्त भारतीय प्रशासनिक सेवा 2018 बैच के श्रीमान मनीष कुमार जी ने पदभार ग्रहण करने के पूर्व जमशेदपुर ब्लड सेंटर पहुंचकर किसी जरूरतमंद के लिए रक्तदान के जरिए निभाया इंसानियत धर्म। श्रीमान मनीष कुमार जी सरकार के द्वारा सभी कल्याणकारी योजनाओं को धरातल में जन जन तक

अनमोल दान यानी रक्तदान के जरिए मानव को मानव के प्रति सदैव समर्पित रहने का पैगाम दे गया है दिल अजीज श्रीमान मनीष कुमार जी ने। जमशेदपुर ब्लड सेंटर पहुंचने पर जमशेदपुर ब्लड सेंटर के जीएम संजय चौधरी जी एवं सभी पदाधिकारियों ने उनका स्वागत करते हुए उनके इस पावन अवसर का गवाह बन हार्दिक शुभकामनाओं के साथ बधाई देते हुए आभार प्रकट किया गया।



न्यूज फटाफट

इंडोनेशिया ओपन : यिंग से हारकर सिंधु बाहर



जकार्ता : खराब फॉर्म से जूझ रही शीर्ष भारतीय शटलर पीवी सिंधु इंडोनेशिया ओपन 2023 के दूसरे चरण में गुरुवार को चीनी ताइपे की ताई जू यिंग से हारकर साल के आखिरी सुपर 1000 इवेंट से बाहर हो गईं। यिंग ने सिंधु को 21-18, 21-16 से हराने के लिए सिर्फ 39 मिनट का समय लिया। यह आमने सामने के मुकाबलों में यिंग की सिंधु पर 19वीं जीत है, जबकि भारतीय शटलर ने सिर्फ पांच बार बाजी मारी है। इसी बीच, किदांबी श्रीकांत और एचएस प्रणय ने अपने अपने मुकाबले जीतकर क्वार्टरफाइनल में कदम रखा। श्रीकांत ने अपने हमवतन लक्ष्मण सेन को रोमांचक प्री क्वार्टरफाइनल में 21-17, 22-20 से मात दी। प्रणय ने हॉन्ग कॉन्ग के एंजी का लॉन्ग को 21-18, 21-16 से मात दी। अगले चरण में श्रीकांत का सामना चीन के ली शी फेंग से होगा। प्रणय विश्व रैंकिंग में नंबर चार, जापान के कोडाई नाराओका से भिड़ेंगे। दिन के आगामी मुकाबलों में सत्यकसाईराज रंकिरेड्डी एवं चिराम शेट्टी की पुरुष युगल जोड़ी और पुरुष एकल खिलाड़ी प्रियाशु अपने अपने मुकाबले खेलने के लिए कोर्ट पर उतरेंगे।

पंजाब के 35 बैडमिंटन खिलाड़ी शिविर के लिए हैदराबाद रवाना



चंडीगढ़ : खेल विभाग मुख्यालय हॉकी ओलंपियन बलबीर सिंह सीनियर इंटरनेशनल हॉकी स्टेडियम मोहाली से 35 बैडमिंटन खिलाड़ी ज्वाला गुट्टा अकादमी ऑफ एक्सीलेंस में एक महीने के विशेष प्रशिक्षण के लिए गुरुवार को हैदराबाद रवाना हो गए। इनमें अंडर नौ से 16 वर्ष की 18 लड़कियों और 17 लड़के शामिल हैं। उनके साथ पंजाब के दो बैडमिंटन कोच भी थे। खेल मंत्री गुरमीत सिंह मीत हायर ने हैदराबाद रवाना हुए खिलाड़ियों का अभिवादन करते हुए कहा कि मुख्यमंत्री भगवत मान के नेतृत्व वाली सरकार द्वारा पंजाब को खेलों में देश का नंबर एक राज्य बनाने के प्रयासों के तहत पंजाब में खेल संस्कृति का निर्माण हो रहा है। उन्होंने कहा कि हैदराबाद देश में बैडमिंटन का हब है और पंजाब से खिलाड़ियों को यहां भेजने का मकसद बड़ा मंच मुहैया कराना है। पंजाब सरकार के प्रयासों से पहली बार यह शिविर लगाया जा रहा है, जिसका पूरा खर्च खेल विभाग वहन कर रहा है। इस शिविर में खिलाड़ियों को भारतीय बैडमिंटन कोच मोहम्मद आरिफ और ज्वाला गुट्टा एक महीने तक प्रशिक्षण देंगे। खेल मंत्री ने कहा कि देश भर के बैडमिंटन खिलाड़ियों को प्रशिक्षित करने के लिए ज्वाला गुट्टा एकेडमी ऑफ एक्सीलेंस, हैदराबाद (तेलंगाना) में एक शिविर आयोजित किया जा रहा है। इस शिविर के लिए राज्य भर से कुल 35 खिलाड़ियों का चयन किया गया है।

विरोध

महिला पहलवानों के समर्थन में आये पूर्व न्यायाधीश लोकुर,कहा दिल्ली पुलिस गलत आचरण कर रही है

पीड़ितों का पुनः उत्पीड़न हुआ है

पहलवान न्याय की पतीक्षा कर रहे हैं : लोकुर

राष्ट्रीय खबर नयी दिल्ली: सुप्रीम कोर्ट के पूर्व न्यायाधीश मदन बी लोकुर ने मंगलवार को भारतीय कुश्ती महासंघ (डब्ल्यूएफआई) के प्रमुख बृजभूषण शरण सिंह के खिलाफ दर्ज मामलों से निपटने और विरोध करने वाले पहलवानों के खिलाफ दिल्ली पुलिस की आलोचना की, जिनके खिलाफ प्राथमिकी दर्ज की गई है। पहलवानों का संघर्ष, संस्थानों की जवाबदेही विषय पर एक पैनल चर्चा में भाग लेते हुए, न्यायमूर्ति लोकुर ने कहा कि पीड़ितों का पुनः उत्पीड़न हुआ है क्योंकि पहलवान न्याय की प्रतीक्षा कर रहे हैं। उन्होंने कहा, यह स्पष्ट रूप से फिर से प्रताड़ित किए जाने का मामला है। पहलवानों ने कहा है कि वे दबाव में हैं। सुप्रीम कोर्ट के पूर्व न्यायाधीश ने



कहा कि पहलवानों को सड़कों पर उतरने के लिए मजबूर किया गया क्योंकि भारतीय जनता पार्टी (भाजपा) के सांसद श्री सिंह के खिलाफ उनकी शिकायतों पर ध्यान नहीं दिया गया और प्रक्रिया में देरी के लिए दिल्ली पुलिस को फटकार लगाई। न्यायमूर्ति लोकुर ने

यह भी कहा कि डब्ल्यूएफआई के पास यौन उत्पीड़न की शिकायतों से निपटने के लिए एक समिति नहीं है, जो कानून के खिलाफ है। जब जनवरी में विरोध शुरू हुआ, तो ऐसा नहीं था कि उन्होंने सोधे जंतर मंतर जाने का फैसला किया। यौन उत्पीड़न बहुत पहले शुरू हो गया था। उन्होंने शिकायत की, लेकिन कुश्ती संघ में कोई शिकायत समिति नहीं थी। न्यायमूर्ति लोकुर ने विरोध करने वाले पहलवानों के लिए खतरे की धारणा के बारे में भी बात की और बताया कि सर्वोच्च न्यायालय ने कहा था कि उन्हें सुरक्षा प्रदान की जानी

चाहिए। उन्होंने कहा, हमने 28 मई को घटित भयानक दृश्य देखा। पीड़ितों को बताया जा रहा है कि वे अपराधी हैं क्योंकि उन्होंने विरोध प्रदर्शन किया था। सुप्रीम कोर्ट की वकील बृन्दा ग़ोवर ने आरोप लगाया कि राज्य सरकार ने पहलवानों के मामले में कानून का

उल्लंघन किया है। आंतरिक शिकायत समिति का होना कानून के तहत अनिवार्य है। कुश्ती महासंघ में आईसीसी नहीं होने से राज्य कानून का उल्लंघन कर रहा है। ग़ोवर ने कहा कि अदालतों को एक अलग नज़रिए से स्थिति को देखने की जरूरत है जहां राज्य कानून को तोड़ने के लिए अपनी एजेंसियों का इस्तेमाल कर रहा है। उन्होंने कहा कि इस मामले के माध्यम से यह संकेत दिया जा रहा है कि महिलाओं को शक्तिशाली व्यक्तियों के खिलाफ यौन अपराध की रिपोर्ट नहीं करनी चाहिए। दो ओलंपिक पदक विजेता और एक विश्व चैंपियन सहित भारत के शीर्ष पहलवान डब्ल्यूएफआई प्रमुख के खिलाफ कार्रवाई की मांग कर रहे हैं, जिन पर महिला पहलवानों ने यौन उत्पीड़न का आरोप लगाया है। पहलवान पहली बार जनवरी में सड़कों पर उतरे और उन्हें बताया गया कि एक समिति उनके आरोपों पर गौर करेगी। कमेटी की रिपोर्ट सर्वजनिक नहीं की गई है।

एशिया कप : चार मैच पाकिस्तान में, नौ श्रीलंका में

एजेंसियां

कॉलंबो: सितंबर में होने वाले एकदिवसीय एशिया कप 2023 के चार मैच पाकिस्तान में जबकि अन्य नौ मैच श्रीलंका में खेले जायेंगे। एशियाई क्रिकेट परिषद (एसीसी) ने गुरुवार को इसकी घोषणा की। पाकिस्तान क्रिकेट बोर्ड (पीसीबी) द्वारा प्रस्तावित हाइड्रिड मॉडल को एसीसी की पुष्टि मिलने के बाद टूर्नामेंट पाकिस्तान में चार मैचों के साथ शुरू होगा। उसके बाद अंतिम नौ मैचों लिये टूर्नामेंट श्रीलंका का रुख करेगा। उल्लेखनीय है कि भारतीय क्रिकेट कंट्रोल बोर्ड (बीसीसीआई) के पाकिस्तान जाने से मना करने के बाद पीसीबी के अध्यक्ष नजम सेठी ने यह हाइड्रिड मॉडल प्रस्तावित किया था। एशिया कप 2023 भारत, पाकिस्तान, श्रीलंका, बंगलादेश, अफगानिस्तान और नेपाल सहित



छह टीमों का टूर्नामेंट होगा। नेपाल ने पहली बार इस आयोजन में जगह बनायी है। साल 2022 में संयुक्त अरब अमीरात में आयोजित टी20 एशिया कप में पाकिस्तान को हराने के बाद श्रीलंका गत एशियाई चैंपियन है। इस साल श्रीलंका युप-बी में

बंगलादेश और अफगानिस्तान के साथ है, जबकि भारत को लीग चरण में पाकिस्तान और नेपाल के युप में रखा गया है। हर युप से दो टीमों सुपर-चार चरण में प्रवेश करेंगी। दूसरे चरण में शीर्ष पर रहने वाली दो टीमों फाइनल में एक दूसरे का सामना करेंगी।

टेस्ट टीम में पुजारा की जगह ले सकते हैं जायसवाल



मुंबई: जुलाई में होने वाले भारत के वेस्ट इंडीज दौरे पर युवा प्रतिभा यशवीर जायसवाल भारतीय टेस्ट टीम में अनुभवी बल्लेबाज चेतेश्वर पुजारा की जगह ले सकते हैं। वेस्ट इंडीज दौरा 2023-25 ? विश्व टेस्ट चैंपियनशिप (डब्ल्यूटीसी) वक्र में उनकी पहली शुरुआत होगी, लेकिन चयनकर्ता डब्ल्यूटीसी फाइनल में ऑस्ट्रेलिया के हाथों मिली हार के बाद टीम में बड़े बदलाव करने के बारे में नहीं सोच रहे हैं। रोहित शर्मा, शुभमन गिल, विराट कोहली और अजिंक्य रहाणे का डोमिनिका और त्रिनिदाद में होने वाले दो टेस्ट मैचों में खेला निश्चित है, लेकिन टीम में चेतेश्वर पुजारा की जगह पर एक सवालिया निशान है। टेस्ट क्रिकेट में लंबे समय से भारत के लिये नंबर तीन पर बल्लेबाजी करने वाले पुजारा ने 2020 के बाद से 29.69 की निराशाजनक औसत से 52 पारियों (28 टेस्ट) में केवल एक शतक बनाया है।

अंतरराष्ट्रीय मलखंब दिवस पर झारखंड मलखंब अकादमी के खिलाड़ियों द्वारा शानदार प्रदर्शन

राष्ट्रीय खबर

रांची: अंतरराष्ट्रीय मलखंब दिवस के अवसर पर झारखंड मलखंब अकादमी, बंगीय सांस्कृतिक परिषद विधालय, सेक्टर-2, धुर्वा, रांची केन्द्र के बालक-बालिका खिलाड़ियों के द्वारा कई आकर्षक कार्यक्रम के तहत बालक-बालिका ने पोल मलखंब, रोप मलखंब, हिंगिंग मलखंब एवं पिरामिड बनाकर दर्शकों को आकर्षित किया। आज राष्ट्रीय खिलाड़ी अनुशिका कुमारी, रिया कुमारी, साक्षी कुमारी, कावेरी कुमारी, आरूषी कुमारी, प्रीति कुमारी, सोनम गाड़ी एवं सौम्या सेजल वर्मा ने शानदार पोल पिरामिड का प्रदर्शन किया। इस अवसर पर प्रशिक्षक विवेक कुमार, सुभाष गांगुली, संजय



कुमार, कौशल कुमार, सरिता कुमारी, निखिल कुमार, प्रीति रानी एवं कई गणमान्य व्यक्ति उपस्थित थे। अंतरराष्ट्रीय मलखंब दिवस पर मुख्य अतिथि झारखंड राज्य मलखंब एसोसिएशन के महासचिव डॉ॰अजय झा ने मलखंब के इतिहास पर विस्तृत जानकारी दी।

कृति सैनन ने फिल्म आदिपुरुष में सीता बनने का एक्सपीरिएंस शेयर किया



आम राज निर्देशित आदिपुरुष में प्रभास,सैफ अली खान, कृति सैनन, देवदत्त गजानन नागे, सोनल चौहान, वत्सल सेठ आदि प्रमुख भूमिका में हैं। इस फिल्म में प्रभास भगवान राम, कृति माता सीता, सैफ अली खान लंकेश और सनी सिंह लक्ष्मण के किरदार में नजर आएंगे। कृति सैनन ने फिल्म आदिपुरुष में सीता बनने का एक्सपीरिएंस शेयर किया है। कृति ने बताया कि फिल्म आदिपुरुष के लिए उन्होंने लंबी वकंशाप की और आम राउट के साथ बैटकर घंटों

नवाजउद्दीन सिद्दीकी की फिल्म टीकू वेड्स शेरू का ट्रेलर रिलीज



ट्रेलर रिलीज हो गया है। कंगना रनौत निर्मित टीकू वेड्स शेरू में नवाजुद्दीन सिद्दीकी और अनीत कौर की मुख्य भूमिका है। फिल्म हार्टीकू वेड्स शेरू का ट्रेलर रिलीज हो गया है। ट्रेलर में दिखाया गया है कि शेरू (नवाजुद्दीन सिद्दीकी) और टीकू (अनीत कौर) अपने-अपने जीवन को बेहतर बनाने की जद्दोजहद में लगे हुए हैं, लेकिन निवृत्ति ने उनके लिए कुछ और ही योजना बना रखी है। ट्रेलर में दिखाया गया है कि कैसे शेरू को टीकू से प्यार हो जाता है

अंडरवर्ल्ड, ड्रग्स और रोमांस के बीच फंस जाते हैं। ट्रेलर की शुरुआत शेरू से होती है, जो मुंबई में एक अभिनेता के तौर पर संघर्ष कर रहा है। लेकिन जहां एक तरफ वह अपना करियर बनाने में लगा है, उसका परिवार उसके लिए शादी के सपने सजा रहा है। जिसका नाम टीकू है। टीकू अभिनेत्री बनने का सपना देखती है। वह भोपाल से बाहर जाने और मुंबई में फिल्म इंडस्ट्री में पैर जमाने के अपने सपनों के कारण ही इस शादी के लिए हां कहती दिखाई देती है।

अंधेरे में दो दोस्तों और कैसे दोनों

05 अक्टूबर को रिलीज होगी अक्षय कुमार और परिणीति चोपड़ा स्टार 'द ग्रेट इंडियन रेस्क्यू'



मुंबई: अक्षय कुमार और परिणीति चोपड़ा स्टारर 'द ग्रेट इंडियन रेस्क्यू' 05 अक्टूबर को रिलीज होगी। पूजा एंटरटेनमेंट के तले बन रही फिल्म 'द ग्रेट इंडियन रेस्क्यू' दिवंगत जसवंत



सिंह गिल के जीवन की सच्ची घटनाओं पर आधारित है, जिन्होंने भारत के पहले कोयला खदान बचाव मिशन का नेतृत्व किया था। इस फिल्म में अक्षय कुमार और परिणीति चोपड़ा मुख्य भूमिकाओं में नजर आएंगे।

वाशु भगनानी, दीपशिखा देशमुख, जैकी भगनानी और अजय कपूर द्वारा निर्मित फिल्म 'द ग्रेट इंडियन रेस्क्यू' का निर्देशन टीनु सुरेश देसाई ने किया है। 'द ग्रेट इंडियन रेस्क्यू' 05 अक्टूबर को रिलीज होगी।

यश कुमार की फिल्म अपहरण का फर्स्ट लुक रिलीज



मुंबई: भोजपुरी सिनेमा के सुपरस्टार यश कुमार की आने वाली फिल्म अपहरण का फर्स्ट लुक रिलीज हो गया है। अपहरण के फर्स्ट लुक में यश कुमार की दो तस्वीरें और फिल्म की लीड अभिनेत्री प्रियंका रेवाड़ी की भाव भंगिमा बेहद आकर्षक है। फिल्म अपहरण के निर्देशक अजय श्रीवास्तव हैं। अजय श्रीवास्तव ने

गुंजन सिंह का गाथा 'लियादी एगो मेक्सी' रिलीज

मुंबई: भोजपुरी सिनेमा के लोकगायक गुंजन सिंह का गाथा 'लियादी एगो मेक्सी' सारेगागा हम भोजपुरी के ऑफिसियल म्यूजिक चैनल से रिलीज हो गया है। गाथा 'लियादी एगो मेक्सी' को गुंजन सिंह ने शिल्पी राज के साथ मिल कर गाया है। वहीं, इस गाने को लेकर गुंजन सिंह भी उत्साहित हैं। उन्हें उम्मीद है कि गाथा 'लियादी एगो मेक्सी' को दर्शकों का खूब प्यार और दुलार मिलेगा। गुंजन

सिंह ने कहा, गाथा 'लियादी एगो मेक्सी' में मनोरंजन के सभी मसाले हैं। यह दर्शकों की जुबान पर एक बार में चढ़ जाने वाला गाथा है। इस गाने में मस्ती है। रोमांस है। गर्मी की तपिशों में महिलाओं के लिए संवेदना भी है। इस एक गाने में वह सब कुछ है, जो इस गाने को दूसरे गानों से अलग और रॉकिंग बनाती है। मुझे इस गाने को करते हुए बेहद मजा आया। अब वह जन्ता जनार्दन के पास है, वही हमारे गाने को हिट कराएंगे।



दीया मिर्जा की सीरीज 'काफिर' के प्रदर्शन के चार साल पूरे

मुंबई: बॉलीवुड अभिनेत्री दीया मिर्जा की सीरीज हक्काफिरहू को प्रदर्शित हुये चार साल हो गए हैं। काफिर कश्मीर की सच्ची घटनाओं से प्रेरित है, जिसमें एक पाकिस्तानी महिला और उसकी बेटी की जिदगी के संघर्ष को बेहद मार्मिक तरीके से दिखाया गया। इस सीरीज में दीया मिर्जा ने कैनाज अख्तर का किरदार निभाया था। काफिर जी 5 पर रिलीज हुई थी। हक्काफिरहू में

दीया मिर्जा के साथ मोहित रैना भी मुख्य भूमिका में नजर आए थे। इस सीरीज का निर्देशन सोनम नायर किया था। दीया मिर्जा की हक्काफिरहू को प्रदर्शित हुये चार साल पूरे हो गये हैं। दीया मिर्जा ने कहा, मैंने कैनाज के साथ बहुत लंबी दूरी तय की है और जैसा मैंने चार साल पहले कहा था, उस किरदार के भीतर खुद को ढूँढना एक अलग ही एक्सपीरियंस था। कैनाज अभी भी मेरा हिस्सा है और मैं अब

एक मां के रूप में अपनी बेटी के प्रति उनके प्यार को और गहराई से महसूस करती हूँ। एक एक्टर के रूप में, मेरे लिए यह जरूरी है कि मैं ऐसा काम करूँ, जिसका उद्देश्य लोगों को सकारात्मक तरीके से एक साथ लाना हो। इससे कोई फर्क नहीं पड़ता कि हम कहाँ रहते हैं लेकिन आखिर हम सभी हैं तो इंसान ही, जो प्यार, शोक, आशा, ममता और ऐसे ही कई लम्हों को एक जैसा ही महसूस करते हैं।

प्रदेश >> अपडेट

जमीनी विवाद के चलते एक महिला की हत्या

भिण्ड: मध्यप्रदेश के भिण्ड जिले में जमीन विवाद के चलते एक महिला की सिर पर लाठी मारकर हत्या कर दी गई। पुलिस सूत्रों ने बताया कि गोहद चराहा थाना अंतर्गत आने वाले नबाव सिंह का पुरा गांव में जमीनी विवाद के चलते जय सिंह ने अपनी चाची मुन्नीबाई के सिर में कल लाठी मार दी, जिससे उनकी मौत हो गई। पुलिस ने मृतका के शव का पीएम कराकर पेरिजन के सुपुर्द कर दिया है। आरोपी फरार है जिसकी पुलिस तलाश कर रही है।

शॉर्ट न्यूज अपडेट्स >>

सहकारी समिति के प्रबंधक के निवास पर छापा

कटनी: मध्यप्रदेश के कटनी जिले में आज आर्थिक अपराध अन्वेषण ब्यूरो (ईओडब्ल्यू) की टीम ने एक सहकारी समिति प्रबंधक के घर पर छापा मारा है। सूत्रों के अनुसार तीस सदस्यीय ईओडब्ल्यू की टीम ने रीठी क्षेत्र के देवरी कला निवासी सहकारी समिति प्रबंधक अनिल राय के घर छापा मारा है।

व्यापारी को चाकू मारने के आरोप में एक गिरफ्तार

श्रीनगर: जम्मू कश्मीर की राजधानी श्रीनगर की पुलिस ने प्रतिद्वंद्वी कारोबारी पर चाकू से हमला करने के आरोप में एक व्यक्ति को गिरफ्तार किया है। पुलिस ने बताया कि श्रीनगर के रामबाग इलाके में बुधवार को देर शाम आदिल अमीन पर चाकू से हमला करने के आरोप में महजूर नगर निवासी दानिश मल्ल को गिरफ्तार किया गया है। पुलिस ने द्वाीट कर कहा, हमले की वजह फल बेचने के धंधे को लेकर कारोबारी रंजिश बताई जा रही है। दंपति की कुल्हाड़ी से हत्या भिण्ड: मध्यप्रदेश के भिण्ड जिले में आज तड़के एक बुजुर्ग दंपति की कुल्हाड़ी से हत्या कर दी गई। पुलिस सूत्रों ने बताया कि मौ थाना क्षेत्र के छँकुरी गांव में रहने वाले हरजान सिंह जाटव (65) और उनकी पत्नी श्रीमती रामश्री (55) कल रात में घर के बाहर चारपाई पर सोए हुए थे। आज सुबह दोनों के शव खून से लथपथ मिले।

संक्षिप्त >> अपडेट्स

कोचिंग सेंटर में आम लगी नयी दिल्ली

राष्ट्रीय राजधानी के मुखर्जी नगर इलाके में बजा सिनेमा के निकट एक कोचिंग संस्थान में गुरुवार की दोपहर आग लग गयी। अग्निशमन विभाग के निदेशक अतुल गर्ग ने बताया कि दोपहर 12.27 बजे फोन पर कोचिंग संस्थान की इमारत में आग लगने की जानकारी मिली जिसके तत्काल बाद 11 दमकल वाहनों को मौके पर भेजा गया और बचाव अभियान शुरू किया गया। उन्होंने बताया कि छात्रों को बचाने के लिए बहुमंजिला इमारत से रस्सी के सहारे नीचे उतारना पड़ा। मौके पर आग बुझाने काम और बचाव अभियान अभी जारी है। विस्तृत विवरण की प्रतीक्षा है।

यौन उत्पीड़न करने का आरोपी गिरफ्तार

श्रीनगर: केन्द्र शासित प्रदेश जम्मू-कश्मीर की पुलिस ने गुरुवार को यहां एक किशोरी का कथित तौर पर यौन उत्पीड़न करने वाले एक व्यक्ति को गिरफ्तार किया। पुलिस सूत्रों ने यह जानकारी दी। उन्होंने बताया कि हाउसिंग कॉलोनी चनापोरा निवासी मुहताक अहमद खान (48) को 13 वर्षीय किशोरी का यौन उत्पीड़न करने के आरोप में गिरफ्तार किया है। आरोपी के खिलाफ चनापोरा थाने में यौन अपराध बाल संरक्षण (पोस्को) अधिनियम के तहत मामला दर्ज किया गया है।

कार दुर्घटना में दो लोगों की मौत, तीन घायल

जम्मू: केन्द्र शासित प्रदेश जम्मू-कश्मीर में राजौरी जिले के बुधाल इलाके में गुरुवार को एक कार के गहरी खाई में गिर जाने से दो लोगों की मौत हो गई और तीन अन्य घायल हो गए। पुलिस सूत्रों ने बताया कि हदसा आज सुबह करीब 07:30 बजे उस वक्त हुआ, जब तारारी से समोते की ओर आ रही कार अनियंत्रित होकर गहरी खाई में गिर गई, जिसमें सवार पांच लोगों में से दो की मौत हो गयी और तीन लोग घायल हो गए। घायलों को जीएमसी एसोसिएटेड अस्पताल राजौरी में भर्ती कराया गया है।

# ऑस्ट्रिया की घटना का स्विटजरलैंड तक असर जारी प्राचीन बर्फ पिघल गया तो पर्वत के टूटने का दौर प्रारंभ

राष्ट्रीय खबर अल्पाइन: ऑस्ट्रिया के टायरॉल में एक पहाड़ के शिखर का एक हिस्सा ढह गया है, जिससे 100,000 क्यूबिक मीटर से अधिक चट्टानें नीचे घाटी में गिर रही हैं और मिट्टी के धंसने शुरू हो गए हैं। इस घटना से स्विटजरलैंड तक सतर्कता के आदेश जारी किये गये हैं। जैसे पथरों का टूटकर गिरने का सिलसिला अब भी जारी है। मिली जानकारी के मुताबिक स्विटजरलैंड और ऑस्ट्रिया के बीच की सीमा पर सिलवेटा आल्प्स में लगभग 3,400 मीटर पर्वत फ्लुचथॉर्न से रविवार को चट्टानें गिरना शुरू हो गईं। अल्पाइन पुलिस के मुताबिक, चट्टान गिरने से कोई घायल नहीं हुआ है। प्रभावित क्षेत्र में एक टोही उड़ान में, राज्य के भूवैज्ञानिकों ने

गिरी हुई चट्टान की मात्रा का प्रारंभिक आकलन किया, लेकिन उनका कहना है कि यह अच्छी तरह से रूढ़िवादी हो सकता है क्योंकि अधिक सटीक तस्वीर प्राप्त करने में समय लगेगा। यह एक अपेक्षाकृत बड़ी घटना है, हम कम से कम 100,000 क्यूबिक मीटर (लगभग 3.5 मिलियन क्यूबिक फुट) चट्टान के बारे में बात कर रहे हैं, जो गिर गई है, संभवतः इससे भी अधिक। भूवैज्ञानिकों ने मिट्टी और चट्टानों की एक लंबी अवधि की जमी हुई परत, पर्माफ्रॉस्ट के पिघलने पर पतन को रोक दिया है। हम इस घटना के कारण के बारे में अपेक्षाकृत निश्चित हो सकते हैं। पर्माफ्रॉस्ट यानी प्राचीन बर्फपहाड़ों का गोद है और जलवायु परिवर्तन के कारण लंबे समय से बर्फ



पिघल रही है। इसके बाद हम यहां जो परिणाम देखते हैं, उसका कारण बनता है। स्विटजरलैंड में डब्ल्यूएसएल इंस्टीट्यूट के एंड हिमस्खलन रिसर्च में

पर्माफ्रॉस्ट रिसर्च ग्रुप लीडर मारिंया फिलिप्स ने कहा कि जब पर्माफ्रॉस्ट पिघलता है तो इसका अस्थिर प्रभाव हो सकता है। पानी नए खुले फांकों के माध्यम से

चट्टान के द्रव्यमान में गहराई से प्रवेश कर सकता है, जो पहले पर्माफ्रॉस्ट बर्फ से भरा हुआ था, हड़सने सीएनएन को बताया, यह समझता है कि इससे चट्टानें टूट

सकती हैं। फिलिप्स ने कहा कि यह कहने के लिए पर्याप्त डेटा नहीं है कि हाल के वर्षों में रॉकफॉल्स में वृद्धि हुई है या नहीं, क्योंकि आमतौर पर केवल बड़ी घटनाएं होती हैं जो अच्छी तरह से प्रलेखित होती हैं। उन्होंने कहा कि वैज्ञानिक जनता की जानकारी पर भरोसा करते हैं, और दूरदराज के इलाकों में कई चट्टानें होती हैं। लेकिन, जैसा कि मानव-जनित जलवायु परिवर्तन वैश्विक तापमान को बढ़ाता है, जिसके कारण पर्माफ्रॉस्ट पिघलता है और बर्फ और स्लेशियर पिघलते हैं, इस क्षेत्र में चट्टानें और अधिक सामान्य हो जाती हैं। फिलिप्स ने कहा, बढ़ते पर्माफ्रॉस्ट तापमान, बर्फ की कमी और उच्च भूजल सामग्री के साथ-साथ हम ढलान की गतिविधियों में वृद्धि की

उम्मीद करते हैं और ऊंचाई पर चट्टानें गिरती हैं जहां परमाफ्रॉस्ट आल्प्स में पाया जाता है। पथरों का इस तरह गिरना इन पहाड़ों की छाया में रहने वालों के लिए भारी व्यवधान पैदा कर सकते हैं। मई में, दावोस के पास ग्रीबंडन के क्षेत्र में ब्रियॉज के स्विस् गांव के निवासियों को चेतावनी के बाद खाली करने के लिए मजबूर किया गया था कि उनके घरों को इसके ऊपर पहाड़ से गिरने वाली लगभग 2 मिलियन क्यूबिक मीटर चट्टानों से कुचल दिया जा सकता है। चट्टानें अभी तक गांव से नहीं टकराई हैं, लेकिन निवासी वापस लौटने में असमर्थ हैं। पिछले कुछ दिनों में गतिविधि में नाटकीय वृद्धि देखी गई है, जिसमें बहूत सारी चट्टानें गिर रही हैं।

## विवाद कांग्रेस की योजना लागू होने के पहले ही भाजपा का अड़ंगा

# कर्नाटक में अन्नभाग्य से पहले चावल की आपूर्ति रोक दी गयी

राष्ट्रीय खबर बेंगलुरु: कर्नाटक के मुख्यमंत्री ने कांग्रेस की पांच गारंटियों को लागू करने की पहल क्या कर दी, भाजपा की केंद्र सरकार ने इसमें अड़ंगा लगा दिया है। भले ही भले ही कर्नाटक में कांग्रेस और भाजपा के बीच चुनावी खींचतान खत्म हो गई है, लेकिन मुख्यमंत्री सिद्धारमैया की महत्वाकांक्षी परियोजना अन्न भाग्य के कार्यान्वयन को लेकर सत्ता की खींचतान अभी भी जारी है। इस योजना के तहत, 1 जुलाई से गरीबी रेखा से नीचे (बीपीएल) परिवार के प्रत्येक सदस्य और अंत्योदय कार्ड धारकों को 10 किलो खाद्यान्न दिया जाएगा। हालांकि, इसका क्रियान्वयन अब



संकट में है क्योंकि कांग्रेस के नेतृत्व वाली राज्य सरकार ने आरोप लगाया कि केंद्र ने भारतीय खाद्य निगम को राज्यों को गेहूं और चावल बेचने से रोक दिया है। इसे एक राजनीतिक निर्णय बताते हुए, सिद्धारमैया ने आरोप

के तहत लागू की जाने वाली इस योजना में बाधा डालने का आरोप लगाया है। कर्नाटक सरकार ने आकलन किया कि योजना के तहत 5 किलो अतिरिक्त चावल देने के लिए उसे हर महीने 2.28 लाख मीट्रिक टन खाद्यान्न की आवश्यकता होगी, बाकी 5 किलो चावल केंद्र सरकार द्वारा खाद्य सुरक्षा अधिनियम के तहत राज्य को प्रदान किया जाएगा। राज्य सरकार और एफसीआई के अधिकारियों के बीच बातचीत के बाद निगम परिवहन लागत सहित 36.60 रुपये प्रति किलो चावल उपलब्ध करने पर राजी हुआ। इससे राज्य सरकार पर प्रति माह 840 करोड़ रुपये और प्रति वर्ष

10,092 करोड़ रुपये खर्च होंगे। कैबिनेट ने पिछले हफ्ते प्रस्ताव को मंजूरी दे दी थी और एफसीआई ने 12 जुलाई को एक पत्र में इस महीने के अंत में चावल उपलब्ध कराने की पुष्टि की थी। 13 जून को, उपभोक्ता मामलों के मंत्रालय ने आदेश दिया कि राज्य सरकार के लिए ओएमएसएसडी के तहत गेहूं और चावल की बिक्री बंद कर दी जाए। हालांकि, यह उत्तर पूर्व के लिए जारी है। एफसीआई ने इस पर पहले सहमति जतायी थी लेकिन 13 जून को वे पीछे हट गए। केंद्र सरकार ने इस डर से एक राजनीतिक निर्णय लिया है कि यह योजना कर्नाटक में कांग्रेस सरकार का नाम रोशन करेगी।

## विधि आयोग समझे, भाजपा नहीं राष्ट्रहित है महत्वपूर्ण : कांग्रेस



नयी दिल्ली: विधि आयोग के समान नागरिक संहिता को लेकर फिर से विचार विमर्श करने की मंशा से बुधवार को प्रेस नोट जारी किये जाने को लेकर कांग्रेस ने उस पर निशाना साधाते हुए कहा है कि यह भारतीय जनता पार्टी (भाजपा) की राजनीतिक महत्वाकांक्षा साधने वाला प्रेस नोट है इसलिए आयोग को समझना चाहिए कि उसके लिए भाजपा नहीं राष्ट्रहित ज्यादा महत्वपूर्ण है। कांग्रेस संचार विभाग के प्रमुख जयराम रमेश ने आज यहां जारी

संदर्भ या तर्क के अलावा कोई टोस कारण नहीं बताया गया है। इस मुद्दे को फिर से उठाने की वास्तविकता बताते हुए उन्होंने कहा कि 21वें विधि आयोग ने इस विषय की विस्तृत और व्यापक समीक्षा करने के बाद पाया कि समान नागरिक संहिता का न तो इस स्टेज पर आवश्यकता है और न ही वांछित। ऐसे में इस समय इस मुद्दे को हवा देने का प्रयास मोदी सरकार के ध्रुवीकरण के एजेंडे को आगे बढ़ाने और विफलताओं से ध्यान भटकाने का स्पष्ट कारण नजर आता है। उन्होंने कहा, "जब भारतीय संस्कृति की विविधता का जश्न मनाया जा सकता है और मनाया जाना चाहिए, तब इस प्रक्रिया में समाज के विशेष समूहों या कमजोर वर्गों को वंचित नहीं किया जाना चाहिए।

## तेंदूपत्ता संग्राहकों के हक की राशि उन्हें दे सरकार : कमलनाथ



एजेंडियां भोपाल: मध्यप्रदेश के पूर्व मुख्यमंत्री कमलनाथ ने सरकार पर तेंदूपत्ता संग्राहकों की कमाई प्रचार में खर्च करने का आरोप लगाते हुए आज कहा कि सरकार उनके हक की राशि उन्हें उपलब्ध कराए। कमलनाथ ने अपने ट्वीट में कहा कि मध्यप्रदेश सरकार प्रदेश के 40 लाख से अधिक तेंदूपत्ता संग्राहकों की पेंशन की कमाई को अपने प्रचार प्रसार और इवेंटबाजी में खर्च करना चाहती है। भाजपा सरकार प्रधानमंत्री और मुख्यमंत्री की फोटो वाले छाते, पानी की बोतल और अन्य सामान

की खरीदी कर सरकारी खर्च पर बांटने की प्रचार योजना बना रही है। इस पूरी प्रचार योजना और इवेंटबाजी पर तेंदूपत्ता संग्राहकों के श्रम के 260 करोड़ रुपए से अधिक खर्च किए जाएंगे। उन्होंने कहा कि गरीब मजदूरों के हक के पैसे उनको सीधे न देकर, सामान खरीदकर बांटने की इवेंटबाजी जायज नहीं है। सरकार इसे सीधे बोनस के तौर पर तेंदूपत्ता संग्राहकों को प्रदान करे। इस बार तेंदूपत्ता का संग्रहण भी कम होना सम्भावित है, जिससे तेंदूपत्ता संग्राहक की आय घट रही है।

## ब्रिटिश प्रधानमंत्री ऋषि सुनक की प्रेम कहानी का खुलासा

एजेंडियां पुणे: मराठी पत्रकार दिगंबर दराडे की ब्रिटिश प्रधानमंत्री ऋषि सुनक के जीवन के विभिन्न पहलुओं से आम लोगों को रूबरू कराने वाली किताब इन दिनों युवाओं के बीच जबरदस्त आकर्षण का केंद्र बनी हुई है जिसमें श्री सुनक के जीवन के विभिन्न पहलुओं को दर्शाया गया है वहीं भारत के व्यापार जगत के चमकते नाम इंफोसिस के संस्थापक नारायण मूर्ति की बेटी अक्षता मूर्ति के साथ उनकी प्रेमकहानी की भी रोचक अंदाज में पेश किया गया है। पूरी दुनिया में मिलियन डॉलर की प्रेम कहानी के नाम से मशहूर अक्षता और ब्रिटिश प्रधानमंत्री की प्रेम कहानी दराडे की किताब में दिलचस्प तरीके से सामने आयी है। किताब में बताया गया है कि भारत में अपनी पूरी



शिक्षा के बाद, अक्षता ने एमबीए के लिए कैलिफोर्निया में स्टैनफोर्ड विश्वविद्यालय में दाखिला लिया और यहीं पर उनकी पहली मुलाकात सुनक से हुई जो अब ब्रिटेन के प्रधानमंत्री हैं। सुनक ने बचपन से ही स्टैनफोर्ड में पढ़ने का सपना देखा था और उन्होंने छात्रवृत्ति प्राप्त कर अपने शिक्षा के सपने को पूरा किया लेकिन इस विश्वविद्यालय में जाने के बाद उन्हें एक ऐसी लड़की से प्यार हो गया, जिसका नाम भारतीय व्यापार जगत में काफी नाम है और जिनका परिवार अमोरों की सूची में शामिल है।

पिछले माह जारी की गई पुस्तक वर्तमान में युवाओं के बीच खूब चर्चा में है। पढ़ाई में बेहद मेधावी श्री सुनक पढ़ने का सपना लेकर स्टैनफोर्ड यूनिवर्सिटी आए थे। पढ़ाई पूरी करने के दौरान उनकी और अक्षता की मुलाकात हुई। किताब के मुताबिक दोनों में दोस्ती हुई और ये दोस्ती प्यार में बदल गई। बेंगलुरु की जोड़ी ने 2009 में शादी की और वर्तमान में उनकी दो बेटियां हैं। एक बार श्री सुनक ने उन्हें स्वीकार करने के लिए अक्षता को धन्यवाद भी दिया, जो एक बहुत अमीर परिवार से ताछकर रखती थीं। इसके अलावा इंफोसिस के फाउंडर नारायण मूर्ति ने भी अपनी बेटी द्वारा चुने गए लड़के पर गर्व जताया। अक्षता इंफोसिस के संस्थापक नारायण मूर्ति और सुधा मूर्ति की बेटी हैं।

लेखिका और सामाजिक कार्यकर्ता सुधा मूर्ति ने अपनी बेटी को बचपन से ही लक्ष्मी लाइफस्टाइल की आदत डाले बिना बेहद सादा जीवन जीना सिखाया। किताब में यह भी कहा गया है कि बचपन में अक्षता को महंगी कार से नहीं, बल्कि रिक्षा से स्कूल भेजा गया था। अक्षता मूर्ति खुद एक फैशन डिजाइनर हैं और उनकी कुल संपत्ति 700 मिलियन डॉलर है। अक्षता ने बताया " ब्रिटेन में बसने के बाद भी अपनी भारतीय पहचान को बनाए रखने को लेकर एक बार दोनों के बीच विवाद भी हुआ था। तब मैंने उन्हें बताया कि मुझे भारत और ब्रिटेन दोनों से प्यार है। ऋषि सुनक ने भी इस पर अपनी पत्नी का पक्ष लिया, जिससे पुस्तक में जोड़ा गया है।

## न्यूज फटाफट

### बलूचिस्तान में चार आतंकवादी ढेर

इस्लामाबाद: पाकिस्तान के बलूचिस्तान प्रांत में आतंकवाद विरोधी अभियान के दौरान पुलिस ने चार आतंकवादियों को मार गिराया है। आतंकवाद विरोधी अभियान विभाग ने बुधवार को मीडिया को बताया कि सीटीडी के जवानों ने पाकिस्तान-अफगानिस्तान सीमा के पास स्थित बलूचिस्तान प्रांत के चमन जिले में चलाये अभियान में एक प्रतिबंधित संगठन से जुड़े आतंकवादियों को मार गिराया है। अधिकारियों ने बताया कि अभियान के दौरान जब सीटीडी के जवानों ने आतंकवादियों से हथियार डालने के लिए कहा तो उन्होंने पुलिसकर्मियों पर अंधाधुंध गोलीबारी शुरू कर दी। जिसके बाद पुलिस ने जवाबी कार्रवाई की। विस्फोटक वाली जैकेट पहने एक आतंकवादी को सुरक्षा अधिकारी ने गोली मार ढेर कर दिया।

### रूस ने क्रीमिया में छह ड्रोन को मार गिराया

सिफरपोल,रूस : रूस ने क्रीमिया में छह ड्रोन को मार गिराने तथा और तीन अन्य को इलेक्ट्रॉनिक युद्ध उपकरण द्वारा रोक देने का दावा किया है। क्षेत्र के प्रमुख सर्गेई अक्सेनोव ने गुरुवार को कहा, "नौ यूएवी यानी मानवरहित हवाई वाहनों को क्रीमिया गणराज्य के क्षेत्र में देर रात और सुबह देखा गया। इनमें से छह को हवाई सुरक्षा द्वारा मार गिराया गया और तीन को इलेक्ट्रॉनिक युद्ध उपकरण रोक दिया गया।" उन्होंने कहा कि क्रास्नोवार्दंस्की जिले के डोकुचेवो गांव में एक ड्रोन में विस्फोट हुआ, जिसमें कोई हाताहत नहीं हुआ, लेकिन कई घरों की खिड़कियां टूट गईं। उन्होंने कहा कि आपातकालीन सेवाओं को दुर्घटनास्थल पर भेज दिया गया और निवासियों से शांत रहने और केवल सत्यापित स्रोतों द्वारा प्राप्त सूचनाओं पर ही भरोसा करने का आग्रह किया।

### ईरान ने अफगानिस्तान के 178 कैदियों को वापस भेजा

तेहरान : ईरान ने 2012 के द्विपक्षीय कैदी स्थानांतरण समझौते के तहत अफगानिस्तान के 178 कैदियों को उनके देश वापस भेज दिया। ईरान के मानव अधिकारों और अंतरराष्ट्रीय मामलों के उप न्याय मंत्री अस्कर जलालियन ने मंत्रालय की वेबसाइट पर प्रकाशित एक बयान में बताया कि दोषी तालिबान अधिकारियों की देखरेख में अफगानिस्तान में अपनी जेल की सजा जारी रखेंगे। उन्होंने कहा कि अफगानिस्तान ने तीन ईरानी कैदियों को भी वापस भेज दिया है। ईरानी मंत्रालय के अनुसार देश के विभिन्न जेलों से 1,131 अफगान नागरिकों को वापस भेज दिया गया है।

### 'यूक्रेन ने डोनेटस्क में दामो 20 रॉकेट'

डोनेटस्क : यूक्रेन की सेना ने डोनेटस्क शहर में 20 रॉकेट दामो हैं। यह जानकारी यूक्रेन के युद्ध अपराधों से संबंधित मुद्दों पर डोनेटस्क पीपुल्स रिपब्लिक (डीपीआर) के संयुक्त केंद्र नियंत्रण एवं समन्वय (जेसीसीसी) के प्रतिनिधि कार्यालय ने दी है। कार्यालय ने एक बयान में कहा कि यूक्रेनी सशस्त्र इकाइयों ने तड़के 04:50 बजे डोनेटस्क (पेत्रोव्स्की जिला) के कुराखोव्का एमएलआरएस से 20 रॉकेट दामो उल्लेखनीय हैं कि डोनेटस्क और लुगान्स्क पीपुल्स रिपब्लिक की अपील पर रूस ने 24 फरवरी, 2022 को यूक्रेन में एक विशेष सैन्य अभियान शुरू किया था। इसके जवाब में पश्चिमी देशों ने रूस पर विभिन्न प्रकार के प्रतिबंध लगाए हैं।

### फिलीपींस में भूकंप के जोरदार झटके

हंगकांग: फिलीपींस के मिंडाओ में गुरुवार को भूकंप के जोरदार झटके महसूस किए गए। भूकंप की तीव्रता रिक्टर स्केल पर 6.2 मापी गयी। अमेरिकी भूवैज्ञानिक सर्वेक्षण ने बताया कि भूकंप के झटके के अंतरराष्ट्रीय समय के अनुसार गुरुवार को तड़के 02:19:25 बजे महसूस किए गए। भूकंप का केंद्र धरती की सतह से 124.241 किलोमीटर की गहराई में 13.7952 डिग्री उत्तरी अक्षांश और 120.713 डिग्री पूर्वी देशांतर में था।

### यूनान में जहाज डूबने से 78 की मौत, 104 को बचाया गया

एथेंस : यूनान के पेलोपोनिसेस में प्रवासियों को लेकर जा रहे जहाज डूबने से कम से कम 78 लोगों की मौत हो गयी, जबकि 104 लोगों को बचा लिया गया है।

## आज का इतिहास

- 1606 : सिक्खों के पांचवें गुरु अर्जुन देव का निधन।
- 1746 : पियाकेन्जा में लड़ाई: ऑस्ट्रिया और सर्दैनिया ने स्पेनिस और फ्रांसीसी सेना को हराया।
- 1779 : स्पेन ने ब्रिटेन के खिलाफ जंग का आगाज किया।
- 1815 : नेपोलियन ने नीदरलैंड में लिग्नी की लड़ाई में प्रूसिया को पराजित किया।
- 1822 : डेनमार्क वेसी ने दक्षिण कैरोलिना में दास विद्रोह का नेतृत्व किया।
- 1824 : ग्रेट ब्रिटेन में जानवरों की क्रूरता की रोकथाम के लिए रॉयल सोसाइटी की स्थापना की गई।
- 1858 : प्रथम भारतीय स्वतन्त्रता संग्राम के दौरान मोरार की लड़ाई लड़ी गई।
- 1881 : ऑस्ट्रिया-हंगरी और सर्बिया ने सैन्य संधि पर हस्ताक्षर किये।
- 1884 : अमेरिका के ड्रुकलिन में पहला रोलर कोस्टर खोला गया।
- 1891 : जॉन अबॉट कनाडा के तीसरे प्रधानमंत्री बनाये गए।
- 1904 : यूजीन शायमन ने फिनलैंड के गवर्नर जनरल निकोलै बोडीकोव की हत्या कर दी थी।
- 1911 : न्यूयार्क में आईबीएम कंपनी की स्थापना। पहले इसका नाम कंप्यूटिंग टैब्यूलेटिंग रिफाईंग कंपनी था।
- 1925 : राष्ट्रवादी नेता चित्तरंजन दास का निधन।
- 1950 : बॉलीवुड अभिनेता मिथुन चक्रवर्ती का जन्म।
- 1979 : सीरिया में मुस्लिम ब्रदरहुड के साथ संघर्ष में 62 शंखों की मौत।

रांची: जगन्नाथपुर रथ मेला में विधि व्यवस्था बेहतर करने को लेकर डीसी राहुल कुमार सिन्हा की अध्यक्षता हुई बैठक किया गया। बैठक में मंदिर समिति सदस्यों सहित विभागीय पदाधिकारी भी उपस्थित रहे। इस दौरान जगन्नाथपुर रथ मेला में सुरक्षा सहित सभी मूलभूत सुविधाएं उपलब्ध कराने को लेकर डीसी ने दिशा-निर्देश दिये। बैठक में उपयुक्त ने सभी समितियों से मेले के आयोजन के संबंध में जानकारी ली।

## हड़ताल कर्मचारी अपनी विभिन्न मांगों को लेकर पिछले 2 दिन से हड़ताल पर नगर निगम कर्मचारियों की हड़ताल से दफ्तर का काम ठप, लोग परेशान

राष्ट्रीय ख़बर

रांची: रांची: रांची नगर निगम के कर्मचारी अपनी विभिन्न मांगों को लेकर पिछले 2 दिन से हड़ताल पर हैं। निगम के कर्मचारियों की हड़ताल से निगम कार्यालय के कई कार्य ठप पड़ गए हैं। जिसको लेकर निगम के अन्य कर्मचारी और पदाधिकारियों को काफी परेशानियों का सामना करना पड़ रहा है। नगर निगम की हड़ताल का असर आम लोगों पर भी पड़ रहा है और उन्हें कई समस्याएं झेलनी पड़ रही हैं।

नगर निगम में अपना काम कराने पहुंचे मोरहाबादी के लोगों ने बताया कि वह अपने बच्चों का जन्म प्रमाण पत्र बनवाने पहुंचे थे लेकिन हड़ताल होने के कारण कर्मचारियों ने उन्हें वापस लौटा दिया। वहीं बूटी मोड़ से आई एक महिला ने बताया कि निगम के



कर्मचारियों की हड़ताल से आम लोगों को काफी दिक्कतों का सामना करना पड़ रहा है। राजधानी के सभी 53 वार्ड से आ रहे लोगों का काम नहीं हो पा रहा है। क्योंकि हड़ताल से दफ्तर का काम ठप है, इसलिए उन्हें यहां से खाली हाथ और माफूस होकर लौटना पड़ रहा है।

हड़ताल पर बैठे कर्मचारियों ने कहा कि उन्हें खुद हड़ताल पर जाना पसंद नहीं है। लेकिन जिस तरह से निगम में वर्षों से काम कर रहे कर्मचारियों को नौकरी से हटाने का प्रयास किया जा रहा है। इससे आने वाले दिनों में निगम के हजारों कर्मचारियों को काफी दिक्कतों का सामना करना पड़ सकता है। हड़ताल का नेतृत्व कर रहे निगम कर्मचारी संघ के नेता नरेश राम ने कहा कि कुछ वर्ष पहले तक निगम को कई अधिकार प्राप्त थे। जिसके आधार पर निगम के अधिकारी अपने कर्मचारियों के

हित के लिए कई निर्णय ले सकते थे लेकिन अब सरकार के द्वारा निगम के कई अधिकार छीन लिये गये हैं। जिस वजह से निगम के अधिकारी अपने कर्मचारियों को कई सुविधाएं मुहैया नहीं करा पा रहे हैं हड़ताल पर बैठे कर्मचारी राम जय पांडे ने बताया कि पिछले कई वर्षों से कर्मचारियों की पदोन्नति, अस्थायी कर्मचारियों का स्थायीकरण, अनुकंपा पर नौकरी पाने वाले कर्मचारियों को अब तक नौकरी नहीं दी गई है। इसके अलावा भी उनके कई मांगों पर अब तक विचार नहीं किया गया। ऐसे कई लाभ हैं जो निगम के कर्मचारियों को मिलनी चाहिए लेकिन उन्हें सुविधा नहीं मिल पा रही है।

लेकिन निगम के कर्मचारियों की सुध लेने वाला कोई नहीं है। निगम कर्मचारियों की हड़ताल से

लोगों को हो रही परेशानियों को देखते हुए जेएमएम जिला अध्यक्ष मुस्ताक आलम उनसे मिलने पहुंचे। उन्होंने हड़ताल पर बैठे कर्मचारियों को समझाने का प्रयास किया और काम पर लौटने का आग्रह किया। उन्होंने कहा कि उनकी तरफ से प्रयास किया जाएगा कि निगम कर्मचारियों की बातों को अधिकारी और सरकार के उच्च अधिकारियों के पास पहुंचाया जा सके। लेकिन हड़ताल पर बैठे कर्मचारियों ने कहा कि राज्य सरकार, नगर निगम और नगर विकास विभाग जल्द से जल्द उनकी मांगों पर विचार नहीं करता है तो आने वाले दिनों में निगम के कर्मचारियों का हड़ताल और भी उग्र होगा। जिसके जिम्मेदार निगम के पदाधिकारी और अधिकारी होंगे।

## एनआईए के डीजी ने रांची में मामलों की समीक्षा की

राष्ट्रीय ख़बर

रांची: राष्ट्रीय जांच एजेंसी के डीजी दिनकर गुप्ता ने बुधवार को रांची पहुंचे। उन्होंने रांची में झारखंड के डीजीपी अजय कुमार सिंह से पुलिस मुख्यालय में शिष्टाचार मुलाकात की। इस मुलाकात के दौरान दोनों अधिकारियों ने झारखंड में नक्सलवाद को पूरी तरह से उखाड़ने की रणनीति तैयार की एनआईए राज्य में टेरर फंडिंग सहित कई महत्वपूर्ण मामलों की जांच कर रही है। डीजी दिनकर गुप्ता ने राज्य में चल रही इन जांचों के बारे में जानकारी प्राप्त की। वे झारखंड पुलिस के सहयोगी को साराहना करते हुए एनआईए की जांच में मिल रहे थे। उनके साथ एनआईए के आईजी आशीष बत्रा और एस्पपी प्रशांत आनंद भी मौजूद थे। आईजी आशीष बत्रा और एस्पपी प्रशांत आनंद झारखंड कैडर के आइपीएस अधिकारी हैं। डीजी दिनकर गुप्ता ने झारखंड में चल रही एनआईए की जांचों और



उपलब्धियों की भी जानकारी प्राप्त की। हाल के दिनों में झारखंड पुलिस के सहयोग से एनआईए ने पीएलएफआई सुप्रियो दिनेश गोप की गिरफ्तारी कराई थी और इससे डीजी दिनकर गुप्ता संतुष्ट थे। एनआईए झारखंड में उग्रवादी संगठन पीपुल्स लिबरेशन फ्रंट ऑफ इंडिया (पीएलएफआई) के खिलाफ टेरर फंडिंग मामले में जांच कर रही है। इसी जांच के दौरान सुप्रियो दिनेश गोप को गिरफ्तार किया गया था। इसके अलावा झारखंड में एनआईए की

जांच चल रही है जिसमें मगध आग्रपाल कोयला परियोजना से टेरर फंडिंग, तमाड़ के तत्कालीन विधायक रमेश सिंह मुंडा हत्याकांड, पश्चिम सिंहभूम जिले में भाजपा के पूर्व विधायक गुरुचरण नायक पर नक्सलियों का हमला, तेतरियाखाड़ कोलियरी में हुआ नक्सलियों का हमला, लातेहार के चंदवा स्थित लुकेया मोड़ पर हुए हमले में चार पुलिसकर्मीयों की हत्या, और बबबर खालसा इंटरनेशनल से हथियार पहुंचने जैसे मामले शामिल हैं।

केंद्रीय संयुक्त सचिव कुणाल कुमार ने रांची स्मार्ट सिटी के कार्यों का लिया जायजा, कहा

## देवघर में बाबा मंदिर प्रांगण स्थित सभी 19 दान पात्रों में मिले 18.59 लाख रुपए



राष्ट्रीय ख़बर

रांची: उपायुक्त सह जिला दंडाधिकारी मंजूनाथ भर्जंत्री के निर्देश पर आज गुरुवार को बाबा मंदिर प्रांगण स्थित सभी 19 दान पात्रों को कड़ी सुरक्षा के बीच मंदिर प्रशासन की देखरेख में

खोला गया। दान पात्रों को खोले जाने के बाद मंदिर प्रबंधन के कर्मियों के जरिए हुई गिनती के पश्चात दानपात्र से कुल आय 18,59,514 रूपए के अलावा नेपाली रुपिया 1966 और अमेरिकन डॉलर 12 दान स्वरूप प्राप्त होने की जानकारी सामने आई। इससे पूर्व पात्र से निकले पैसे को गिनती के लिए मंदिर प्रशासनिक भवन में रखा गया। बता दें कि इससे पहले गत 5 अप्रैल 2023 को बाबा मंदिर प्रांगण स्थित सभी दानपात्रों को खोला गया था।

## 30 वकीलों का प्रोविजनल चेंबर अलॉटमेंट रद्द



राष्ट्रीय ख़बर

रांची: झारखंड हाईकोर्ट में चेंबर लेने के लिए दिए गए आवेदन एक बार फिर रद्द कर दिए गए हैं। जिन लोगों का आवेदन रद्द किया गया है, उसकी सूची भी जारी कर दी गई है। अधिवक्ताओं की औपबोधक अलॉटमेंट को रिजेक्ट करने के पीछे की वजह यह बताई

गई है कि औपबोधक अलॉटमेंट के बाद जरूरी अर्हताएं पूरी नहीं की गई हैं। जिन वकीलों का औपबोधक आवेदन रद्द हुआ है, उनमें अधिवक्ता कल्याण राय, अरविंद कुमार सिंह, राजीव कुमार, मंजुला उपाध्याय, मो मोखार खान, प्रदीप मोदी, चतुर प्रसाद सिंह, संध्या सहाय, रितेश

कुमार बाँबी, जयश्री अखौरी, राजकुमार प्रसाद, देवानंद कुमार, प्रशांत कुमार, राजीव रंजन मिश्रा, नंद किशोर राम, अशोक कुमार राय, दीनदयाल साहा, राकेश कुमार शाही, रमेश कुमार, भरत कुमार, शिशा शालिनी, राहुल कुमार, पवन रंजन खत्री, राम कुमार कटारिया, अनादि ब्रह्म, रोहित सिन्हा, विजोय कुमार सिन्हा, शंकर लाल गंड्य, अखौरी अंजनी कुमार, प्रवीण जायसवाल, रूपेश कुमार, अजय शंकर, संजय कुमार ठाकुर, हामिद रजा, हरेंद्र कुमार सिंह और राकेश कुमार का नाम शामिल है।

## 24 को अंतरराष्ट्रीय मुशायरा, जुटेंगे देश-विदेश के कवि-शायर

रांची: कहते हैं कि उर्दू प्यार की भाषा है। और इसकी शायरी मोहब्बतों से लबरेज होती है। रांची में ऐसी ही एक महफिल 24 जून की शाम सजने जा रही है। बज्म-ए-कहकशा के बैनर तले एक अंतरराष्ट्रीय मुशायरा, मौलाना आजाद सभागार, अंजुमन प्लाजा, एमजी रोड में आयोजित होगा। जिसमें देश-विदेश के कवि-शायर शामिल होंगे। मुशायरा के संयोजक लेखक-पत्रकार शहरोज कमार ने बताया है कि विरिष्ठ सूफ़ी-शायर मौलाना गुफ़रान अशरफ़ी की अध्यक्षता में मुशायरा की शामा 24 जून की शाम 7 बजे रोशन होगी। जिसमें दिल्ली से माजिद देवबंदी, अना देहलवी व सरफ़राज फैयाज़ी फ़ैज सेसरवर साजिद कामरान गनी सबा, मोईन निजाम उद्दीन औलिया के सज्जादा नशी हजरत पीर ख्वाजा फ़रीद अहमद निजामी की सरपरस्ती (संरक्षण) हासिल होगी।

## कांके विधायक समरीलाल के मामले में राज्य जाति छानबीन समिति को हाईकोर्ट का निर्देश

राष्ट्रीय ख़बर

रांची: झारखंड हाईकोर्ट ने कांके विधायक समरी लाल के जाति प्रमाण पत्र की जांच संबंधी प्रक्रिया को रोकने से इनकार कर दिया है। कोर्ट ने निर्देश दिया है कि राज्य जाति छानबीन समिति कांके विधायक समरीलाल के मामले में अपनी जांच जारी रखेगी, लेकिन अंतिम आदेश पारित नहीं करेगी। कोर्ट ने मामले की अगली सुनवाई 24 जून निर्धारित की है। समरी लाल की ओर से राज्य जाति छानबीन समिति की जांच प्रक्रिया को रोकने का आग्रह किया गया था। गुरुवार को राज्य जाति छानबीन समिति के द्वारा कांके विधायक समरीलाल का जाति



प्रमाण पत्र खारिज किए जाने के मामले में हाईकोर्ट की एकल पीठ के आदेश के खिलाफ राज्य सरकार एवं सुरेश बैठा की अपील पर सुनवाई हुई। हाईकोर्ट के चीफ

जस्टिस संजय कुमार मिश्रा की अध्यक्षता वाली खंडपीठ ने मामले की सुनवाई की। बता दें कि पूर्व की सुनवाई में राज्य सरकार और सुरेश बैठा की ओर से कोर्ट को

बताया गया था कि समरी लाल मूल रूप से राजस्थान के निवासी हैं, उनके पूर्वज माइएट होकर झारखंड आए हैं। बता दें कि पूर्व में हाई कोर्ट के न्यायमूर्ति राजेश शंकर की कोर्ट ने समरी लाल से संबंधित चुनावी याचिका को स्वीकार करते हुए राज्य छानबीन समिति द्वारा समरी लाल के जाति प्रमाण पत्र को रद्द करने को गलत करार दिया था। साथ ही राज्य छानबीन समिति द्वारा समरी लाल के जाति प्रमाण पत्र को खारिज किए जाने के आदेश को रद्द कर दिया था। जिसे सुरेश बैठा और राज्य सरकार ने हाईकोर्ट की खंडपीठ में चुनौती दी है।

राज्यपाल सीपी राधाकृष्णन ने प्रशिक्षु अधिकारियों से किया संवाद, कहा

## जनसेवा के लिए तैयार रहें, लोगों को आपसे काफी उम्मीद

राष्ट्रीय ख़बर

रांची: राज्यपाल सीपी राधाकृष्णन ने प्रशिक्षु अधिकारियों से कहा कि आप सभी जनसेवा के लिए तत्पर रहें। लोगों को आप सबसे बहुत अपेक्षाएं रहती हैं। आपको क्षेत्र में जाकर वास्तविक व जमीनी हकीकत से अवगत होना होगा। आपको इस कार्यप्रणाली से लोगों को उनका यथोचित लाभ मिल सकेगा। राज्यपाल आज राजभवन में झारखण्ड लोक सेवा आयोग के प्रथम सीमित प्रतियोगिता परीक्षा के परीक्ष्यमान पदाधिकारियों से संवाद कर रहे थे। उक्त अवसर पर राज्यपाल के प्रधान सचिव डॉ. निरंजन कुलकर्णी, निदेशक, श्रीकृष्ण लोक प्रशासन संस्थान मुकेश कुमार, संयुक्त निदेशक, श्रीकृष्ण लोक प्रशासन संस्थान श्रीमती मीणा समेत श्रीकृष्ण लोक प्रशासन के अन्य पदाधिकारी व परीक्ष्यमान पदाधिकारीगण उपस्थित थे। राज्यपाल ने बताया कि वे अल्पावधि में सड़क मार्ग से



16 जिलों का दौरा कर चुके हैं। सड़क मार्ग से दौरा करने से जमीनी हकीकत का पता चलता है। साथ ही वहां केंद्र सरकार एवं राज्य सरकार कि विभिन्न योजनाओं के क्रियान्वयन की वास्तविकता के संदर्भ में भी ज्ञात होता है। वहां लोगों से संवाद के क्रम में उनकी समस्याओं से अवगत होकर उसे जिला प्रशासन एवं

राज्य सरकार के माध्यम से दूर करने की कार्रवाई की जा सकती है। विगत दिनों लातेहार, पलामू एवं गढ़वा जिला के भ्रमण के दौरान पीवीटीजी से मिलकर उनकी समस्याओं से अवगत होकर उसके निराकरण के लिए पहल की गई। पलामू जिला में पानी की समस्या को दूर करने के लिए सिंचाई विभाग के पदाधिकारियों के साथ वहां बैठक

की गई एवं लंबित योजनाओं को पूर्ण करने की दिशा में पहल करने का निर्देश भी दिया गया। राज्यपाल ने कहा कि क्षेत्र की समस्याओं का निराकरण घर बैठे नहीं किया जा सकता है। उन्होंने कहा कि कल होकर प्रशिक्षु अधिकारियों की नियुक्ति क्षेत्रीय कार्यालयों में होगी। आशा है कि नियुक्ति के पश्चात आप अपने क्षेत्रों एवं वहां की समस्याओं के

संदर्भ में अच्छी तरह जानकर उसे दूर करने की दिशा में कार्य करेंगे। विगत 18 वर्षों की पीड़ा को भूल कर समाज की सेवा में अपना योगदान दें। उक्त अवसर पर परिक्ष्यमान अधिकारियों जयंत कुमार तिवारी, लक्ष्मण यादव, बालकिशोर नाथ शाहदेव, विजय लक्ष्मी सिंकु समेत अन्य परीक्ष्यमान पदाधिकारियों द्वारा प्रशिक्षण अवधि में प्राप्त अपने अनुभव प्रकट किए गए। राज्यपाल ने कहा कि आप लोग विभिन्न सेवाओं से आये हैं, आपको अपने रिजल्ट के लिए लंबे समय तक प्रतीक्षा करनी पड़ी। मैं आपकी पीड़ा को समझ सकता हूं। हमें किसी भी कार्य को निश्चित समय सीमा में करने का प्रयत्न करना चाहिए। उन्होंने कहा कि कल झारखण्ड उच्च न्यायालय के मुख्य न्यायाधीश से भेंट के क्रम में न्यायालय में लंबित वादों का शीघ्र निबटारा करने पर भी चर्चा हुई है।

# राष्ट्रीय ख़बर

## हमारी नज़र

नौ कदम और

दिल्ली तेलंगना हिमाचल प्रदेश जम्मू-कश्मीर गुवाहाटी आंध्रप्रदेश चंडीगढ़ बिहार झारखंड

e-mail (bangla) : rashtriyokhobor@gmail.com  
http://rashtriyakhbar.com/epaper  
e-mail : rashtriyakhbarhn@gmail.com  
web : www.rashtriyakhbar.com

Rashtriya khabar  
Rashtriyakhbar LIVE  
jatiyokhobor.co.in

Visit us @Ph.  
0651-2244505  
0651-2244605